



जागरूक टाइम्स

रानी की तरह
जिंदगी जीती
सिकंदर की
रश्मिका
मंढाना...



पेज -09

सिरोही, गुरुवार, 03 अप्रैल 2025

वर्ष : 18

अंक : 74

पृष्ठ : 12

मूल्य : 2.50 ₹.

न्यूज ब्रीफ

कुणाल कामरा को अग्रिम जमानत

चेन्नई। कॉमेडियन कुणाल कामरा को तमिलनाडु की एक कोर्ट से राहत मिल गई है। महाराष्ट्र के उपमुख्यमंत्री एकनाथ शिंदे पर किए गए एक मजाक के कारण कानूनी मामले झेल रहे कामरा को तमिलनाडु के वनूर में जिला मुंसिफ-सह-न्यायिक मजिस्ट्रेट अदालत ने ट्रांजिट अग्रिम जमानत दे दी है। कुणाल कामरा ने मंगलवार को मद्रास उच्च न्यायालय का दरवाजा खटखटाया था, जिसमें अग्रिम जमानत मांगी गई थी।

पाक में महंगाई की मार, प्याज- टमाटर, सब महंगा

नई दिल्ली। पाकिस्तान में महंगाई को लेकर हाहाकार मचा हुआ है। दुकानदार और खरीदार दोनों परेशान हैं, रमजान खत्म हो गए लेकिन सामान के दाम में कटौती नहीं हुई है। टमाटर 60 से बढ़कर 180 रुपए किलो हो गए। सरकारी रेट की बजाए चीनी 170 से बढ़कर 180 रुपए किलो में बेची जा रही है। प्याज 40 से बढ़कर 60 रुपए किलो वहीं अचार की मिर्च 110 से बढ़कर 200 रुपए किलो में बेची जा रही है। नींबू के दाम में भारी इजाफा हुआ है। सेब 400 रुपए किलो और केला 200 रुपए दर्जन में बेचा जा रहा है।

लोस. में वक्फ संशोधन बिल पर चर्चा जारी

अखिलेश यादव ने ली चुटकी, बोले, इतनी बड़ी भाजपा, अध्यक्ष नहीं चुन पा रही

शाह ने कहा, हमारे करोड़ों मेंबर्स, आपको देर नहीं लगेगी, जाओ 25 साल अध्यक्ष रहो



बिरला बोले अखिलेश जी, वक्फ के मुद्दे पर भी आ जाओ



संसद में अखिलेश यादव अपनी बात रखते कभी महाकुंभ तो कभी नोटबंदी पर बोलने लगे। इसके बाद महंगाई, गंगा सफाई और किसानों की समस्याएं बताने लगे। उन्हें इन मुद्दों पर बोलते-बोलते 5 मिनट हो गया, तभी स्पीकर ओम बिरला को टोकना पड़ा। कहा, अखिलेश जी, वक्फ के मुद्दे पर भी आ जाओ।

ध्यान से सुनिष्णा...
सरकारी संपत्ति का दान नहीं किया जा सकता

वक्फ बिल पर अमित शाह का बड़ा बयान

नई दिल्ली। वक्फ संशोधन विधेयक पर लोकसभा में चर्चा के दौरान केंद्रीय गृह मंत्री अमित शाह ने बड़ा दावा किया। उन्होंने कहा कि दान अपनी संपत्ति का कर सकते हैं, सरकारी जमीन का नहीं। उन्होंने कहा कि वक्फ एक प्रकार का चैरिटेबल एंडोमेंट है। इसमें व्यक्ति पवित्र दान करता है। दान उसी चीज का किया जा सकता है जो हमारा है। मैं सरकारी संपत्ति या किसी दूसरे की संपत्ति का दान नहीं कर सकता। ये सारी बहस इसी बात पर है।

शेष पृष्ठ 5 पर

वंदे भारत एक्सप्रेस से महज तीन घंटे में पहुंचें कश्मीर

पीएम मोदी दिखाएंगे हरी झंडी, एफिल टावर से भी ऊंचे पुल पर दौड़ेंगी ट्रेन



कन्याकुमारी से लेकर कश्मीर तक ट्रेन का सपना पूरा हो जाएगा

जम्मू। उत्तरी रेलवे के मुख्य जनसंपर्क अधिकारी हिमांशु शेखर उपाध्याय के अनुसार उधमपुर-श्रीनगर-बारामूला रेल लिंक प्रोजेक्ट के पूरा होने कटड़ा और श्रीनगर के बीच यात्रा का समय काफी कम हो जाएगा। मौजूदा समय में कटड़ा से



कटरा से संचालित होगी वंदे भारत एक्सप्रेस

जम्मू-कटरा-श्रीनगर वंदे भारत एक्सप्रेस शुरू में कटरा से संचालित होगी क्योंकि जम्मू रेलवे स्टेशन का नवीनीकरण कार्य चल रहा है। अधिकारियों के अनुसार रेल संपर्क परियोजना पिछले माह पूरी हो गयी। कटरा-बारामूला मार्ग पर ट्रेन का परीक्षण सफलतापूर्वक हो चुका है। उन्होंने कहा कि रेलवे सुरक्षा अयुक्त ने जंकरी में कटरा और कश्मीर के बीच रेल सेवा को मंजूरी दी थी।


श्रीनगर जाने में 6 से 7 घंटे लगते हैं। लेकिन नई वंदे भारत एक्सप्रेस से यह रास्ता महज 3 घंटे का हो जाएगा। हिमांशु शेखर ने बताया, वंदे भारत एक्सप्रेस ट्रेन से कटड़ा-श्रीनगर की यात्रा मात्र 3 घंटे में पूरी हो जाएगी, जबकि सड़क मार्ग से यात्रा का समय मौजूदा 6 - 7 घंटे है। वर्तमान में श्रीनगर और संगलदान के बीच ट्रेन सेवाएं चलती हैं। संगलदान से कटड़ा तक रेलवे लाइन चालू होने के बाद इन ट्रेनों को कटड़ा तक बढ़ाया जा सकता है। यूपएसबी-आरएल परियोजना काजीगुड-बारामूला खंड वर्ष 2009 में शुरू किया गया था।

लक्ष्यराज सिंह को कुलगुरु ने गद्दी पर बैठाया

मंत्रोच्चारण और शंखनाद के बीच रस्म निभाई घोड़े की आरती उतारी

जागरूक टाइम्स संवाददाता उदयपुर। मेवाड़ के पूर्व राजपरिवार के सदस्य डॉ. लक्ष्यराज सिंह मेवाड़ को कुलगुरु डॉ. वागीश कुमार गोस्वामी ने बुधवार को गद्दी पर बैठाया। मंत्रोच्चारण और शंखनाद के बीच यह रस्म निभाई गई। इसके बाद लक्ष्यराज सिंह मेवाड़ ने अपने कुलगुरु समेत तमाम संत महात्माओं का आशीर्वाद लिया।

गद्दी की पूजा-अर्चना कर विराजमान होने के बाद लक्ष्यराज सिंह ने श्रीएकलिंग नाथजी की तस्वीर पर फूल चढ़ाकर आशीर्वाद लिया। इसके बाद धूपी दर्शन किए। अश्व पूजन भी किया। शाम को एकलिंगजी मंदिर में दर्शन करने गए।



सिटी पैलेस में अश्व पूजन की परंपरा निभाई

उदयपुर में सिटी पैलेस के शंभू निवास में दोपहर करीब 3 बजे लक्ष्यराज सिंह बेटे हरितराज के साथ अश्व पूजन किया। पंडितों ने मंत्रोच्चार के साथ पूजन करवाया। मेवाड़ में राजतिलक या फिर गद्दी पर विराजने की रस्म के साथ ही अश्व पूजन की परंपरा भी निभाई जाती है। मान्यता है कि अश्व को स्वामी भक्ति का प्रतीक माना जाता है। युद्ध के समय अश्व भी अपने विशेष त्योहारों पर भी अश्व पूजन करता है।

1500 साल से भी पुरानी है परंपरा

घोड़ा मेवाड़ के पूर्व राजपरिवार का ही होता है। पूर्व राजपरिवार की अष्टपञ्चाला रानी अस्तबल सिटी पैलेस और शिकारबाड़ी में है। महाराण करण सिंह ने 1620-1628 ईस्वी में घोड़ों का अस्तबल बनाया था। हालांकि मेवाड़ के पूर्व राजपरिवार में अस्तबल की परंपरा 1500 साल से भी पुरानी है।

राजा को जीत दिलाने में अहम भूमिका निभाते रहे हैं। इसका सबसे बड़ा उदाहरण महाराणा प्रताप का घोड़ा चैतक था, जिसने हल्दीघाटी युद्ध में घायल होकर भी महाराणा प्रताप को युद्ध भूमि से सुरक्षित बाहर निकाला था। इसलिए मेवाड़ का पूर्व राजपरिवार विशेषकर राजतिलक या गद्दी विराजने के अलावा

अवैध खनन रोकथाम की समीक्षा अवैध खनन पर राज्य सरकार सख्त आकस्मिक संयुक्त अभियान से होगी अब अवैध खनन पर रोकथाम मुख्यालय स्तर पर भी संयुक्त टीम बनाकर करें औचक निरीक्षण कार्मिक राज्यहित को दें सर्वोच्च प्राथमिकता: सीएम शर्मा



हाईकोर्ट ने असिस्टेंट प्रोफेसर एजाम इंटरव्यू पर रोक लगाई 200 पदों की भर्ती अटकी, आरपीएससी ने एजाम प्रक्रिया के बीच में बदले थे नियम

जागरूक टाइम्स संवाददाता जयपुर। राजस्थान हाईकोर्ट ने संस्कृत शिक्षा विभाग में 200 पदों पर आयोजित हो रही असिस्टेंट प्रोफेसर की भर्ती में इंटरव्यू पर रोक लगा दी है। याचिकाओं में कहा गया था कि आरपीएससी ने भर्ती प्रक्रिया शुरू होने के बाद नियमों में बदलाव किया है। इसमें बताया गया कि एजाम के बाद नियम बदलते हुए न्यूनतम अंकों में बदलाव किया था। जो गैर संवैधानिक हैं। सुप्रीम कोर्ट अपने आदेशों में निर्धारित कर चुका है कि रूल्स ऑफ गेम का भी सिद्धांत है कि खेल शुरू होने के बाद नियम नहीं बदले जा सकते हैं। आरपीएससी द्वारा बीच में नियम बदलने से हमारे हित प्रभावित हुए हैं। ऐसे में भर्ती प्रक्रिया पर रोक लगाई जाए। वहीं, सरकार ने जवाब देने के लिए समय मांगा। एडवोकेट हरेंद्र नील ने बताया कि विज्ञप्ति में भर्ती नियमों के तहत लिखित परीक्षा के दोनों पेपर में 40 प्रतिशत न्यूनतम अंक लाने वाले अभ्यर्थियों को ही इंटरव्यू के लिए पात्र माना जाना था, लेकिन कार्मिक विभाग ने 25 फरवरी 2025 को नियमों को संशोधित करते हुए न्यूनतम अंक 36 प्रतिशत कर दिए। जिसके बाद आरपीएससी ने विज्ञप्ति को संशोधित किया।

सीएम-डिप्टी सीएम को धमकी के बाद... सेंट्रल जेलों से हटाई आरएसी

अब जेल के जैन गेट पर ही तैनात रहेंगे आरएसी के जवान

आरएसी अब कैदियों को नहीं करेगी सर्व

जागरूक टाइम्स संवाददाता जयपुर। प्रदेश की सेंट्रल जेल से सीएम और डिप्टी सीएम को धमकियां मिलने के बाद प्रदेश की जेलों की सिक्योरिटी को लेकर बड़ा बदलाव किया है। जेल की सुरक्षा और चेकिंग के लिए तैनात आरएसी टीम को जेल से बाहर कर दिया है। अब आरएसी टीम केवल जेल के जैन गेट पर ही तैनात रहेगी। दरअसल, हाल ही में सीएम भजनलाल शर्मा को बीकानेर सेंट्रल जेल और डिप्टी सीएम प्रेमचंद बैरवा को जयपुर सेंट्रल जेल से धमकी मिली थी। सीएम को अब तक चार बार जेल से धमकी मिल चुकी है। इसके बाद डीजी जेल गोविंद गुप्ता की ओर से मामले की जांच की तो सामने आया कि आरएसी की टीम जेल प्रहरियों के साथ मिलकर कैदियों की भी जांच करती है। ऐसे में कैदी, जेल प्रहरी और आरएसी टीम में तैनात जवान मिलकर अंदर तक सामान पहुंचा रहे हैं। इसके बाद डीजी ने आदेश जारी कर जैन गेट के अलावा जेल में बैरिकेट तक तैनात आरएसी की टीम को हटाने के लिए कहा है।

जेल विभाग के अधिकारियों की मीटिंग हुई। इसमें सामने आया कि आरएसी टीम जिनकी तैनाती मुख्य गेट तक थी वह जेल सिक्योरिटी के तीसरे बैरिकेट तक पहुंच गई। यहां आने वाले कैदियों के सामान, कैदियों और उनके परिवारों की जांच भी जेल प्रहरी की जगह ये करने लगे। जेल अधिकारियों का मानना था कि जेल बैरिकेट के गेट तक आरएसी के जवानों की जांच के बाद जेल प्रहरी और कैदियों की मिलीभगत बढ़ गई। कैदी, जेल प्रहरी से मिलीभगत करता है और इसके बाद जेल प्रहरी आरएसी के जवान से, क्योंकि कैदियों के लिए आने वाला सामान भी वहीं जांचने लगा था। इसमें जेल अधिकारियों ने बताया कि कैदी जेल प्रहरी और आरएसी जवान की कड़ी को तोड़ने के लिए आरएसी टीम को जेल के बाहर मुख्य गेट पर तैनात कर दिया जाना चाहिए, जिससे ये सिस्टम को रोक जा सके। इस मीटिंग के बाद प्रदेश की सेंट्रल जेल और हाई सिक्योरिटी जेल में इस व्यवस्था को बदल दिया गया है।

जेल में चैकिंग के दौरान मिलीभगत का शक

सीएम और डिप्टी सीएम को धमकी मिलने के बाद

एलओसी पर सेना ने 5 घुसपैठियों को मार गिराया

श्रीनगर। जम्मू-कश्मीर में नियंत्रण रेखा (एलओसी) पर सेना ने 4-5 पाकिस्तानी घुसपैठियों को मार गिराया। हालांकि, इसे लेकर सेना का आधिकारिक बयान नहीं आया है। घटना मंगलवार शाम को पुंछ में नियंत्रण रेखा पर कृष्णा घाटी सेक्टर के फॉरवर्ड एरिया में हुई। एलओसी से सटे इलाके में 3 माइन ब्लास्ट हुए और पाकिस्तान की ओर से



पाक ने संघर्ष विराम तोड़ा

फायरिंग भी हुई थी। दावा है कि इसी समय आतंकियों ने घुसपैठ की कोशिश की थी। भारतीय सेना ने जवाबी फायरिंग की थी। जिसमें 4 से 5 घुसपैठियों मारे गए। सेना के एक प्रवक्ता ने कहा- एक अप्रैल को एलओसी के उस पार से पाकिस्तानी सेना ने घुसपैठ की कोशिश की। इसके कारण कृष्णा घाटी सेक्टर में एक माइन ब्लास्ट हुआ।

पाकिस्तानी सेना ने बिना उकसावे के फायरिंग की और संघर्ष विराम का उल्लंघन किया गया। उन्होंने बताया कि हमारे सैनिकों ने फायरिंग का जवाब दिया। स्थिति नियंत्रण में है और इस पर कड़ी निगरानी रखी जा रही है। भारतीय सेना एलओसी पर शांति बनाए रखने के लिए साल 2021 के एलओसी समझौते को बनाए रखने की अपील करती है।



एनएच 68 पर दो माह

बंद रहा आवागमन

परेशानियां ज्यों की त्यों

जागरुक टाइम्स संवाददाता
सांचौर। राष्ट्रीय राजमार्ग-68 पर बन रहे ऐलिवेटेड पुल के निर्माण के दौरान कन्स्ट्रक्शन कंपनी की लापरवाही व विभाग की उदासीनता का मामला सामने आया है। जिससे इस रास्ते से गुजरने वाले वाहनों को भारी समस्या का सामना करना पड़ रहा है। ऐलिवेटेड पुल निर्माण परिधि के तीन किमी में पिछले आठ महिनों में संबंधित कंपनी की ओर से केवल डेढ़ किमी सड़क बनाकर औपचारिकता पूरी कर ली। जबकि डेढ़ किमी बनी सड़क भी दो माह के भीतर ही गड़बड़ों में लब्दील हो गई है। ऐसे में सर्विस रोड से गुजरने वाले वाहनों से जाम की स्थिति बन जाती है। वहीं थूल उड़ने से परेशानी का सामना करना पड़ता है। बड़सम पुलिस

से माखुपुरा की साईड वाले क्षेत्र में आधी अधुरी सर्विस रोड बनाकर छोड़ दी गई है। जिसमें एक तरफ तो सर्विस लाईन का रास्ता इस कदर खराब बना हुआ है कि जहां कंकरीट व गड़बड़ बने हुए हैं। जहां से वाहनों का गुजरना भी मुश्किल हो गया है, ऐसे में यहां पर सिंगल सर्विस रोड पर दोनों तरफ का ट्रैफिक संचालित करने से जाम की स्थिति बन रही है। ऐलिवेटेड सड़क बनाने वाली कंपनी की लापरवाही का अंदाजा इस बात से लगाया जा सकता है कि हाईवे पर लंबी दूरी के वाहनों के साथ-साथ स्थानीय ट्रैफिक की समस्या के समाधान एतआईसी चौराहा चार रास्ता तक एक तरफा ट्रैफिक रखा गया था। इस अवधि के दौरान भी आधी अधुरी सर्विस लाईन की सड़क बनाई गई, जो अब भी परेशानी का सबब बनी हुई है।

जनता में आक्रोश, प्रशासन से की समाधान की मांग

स्थानीय नागरिकों और व्यापारियों का कहना है कि निर्माण कार्य के चलते वे पहले ही कई महीनों से परेशानी झेल रहे हैं, लेकिन अब अधुरी सर्विस रोड और बेतरतीब यातायात व्यवस्था ने उनकी दिक्कतों और बढ़ दी हैं। उन्होंने प्रशासन से जल्द सर्विस रोड को पूरा करने और सड़क की मरम्मत कराने की मांग की है। हाईवे के पिलरों की भराई दिन में करने के बजाय रात को की जा रही है, जिससे गुणवत्ता पर संदेह पैदा हो रहा है। स्थानीय नागरिकों का कहना है कि निर्माण कार्य में पानी के गहरे छिड़काव का अभाव है, जिससे पिलर कमजोर दिख रहे हैं। यह लापरवाही भविष्य में गंभीर खतरा बन सकती है। विशेषज्ञों का कहना है कि निर्माण कार्य के दौरान पर्याप्त नमी और उचित देखरेख जरूरी होती है, अन्यथा संरचना की मजबूती पर असर पड़ता है।

जालोर जिले में 4 नवीन राजस्व ग्राम घोषित

जागरुक टाइम्स संवाददाता
जालोर। राज्य सरकार ने अधिसूचना जारी कर भीनमाल तहसील के मूल राजस्व ग्राम पूनासा में से बालाजी नगर व चारणियों की ढाणी तथा जालोर तहसील के मूल राजस्व ग्राम जालोर बी में से वीरजी नगर व कांकरा की नवीन राजस्व ग्राम घोषित किया है। जिला कलक्टर प्रदीप के. गावडे ने बताया कि राजस्थान भू-राजस्व अधिनियम 1956 (1956 का अधिनियम 15) की धारा 16 में निहित प्रावधानों के अनुसरण में राज्य सरकार द्वारा जारी अधिसूचना के अनुसार नवीन राजस्व ग्राम बालाजी नगर का क्षेत्रफल 1337.6000 हैक्टेयर, चारणियों की ढाणी का क्षेत्रफल 342.9900 हैक्टेयर, वीरजी नगर का क्षेत्रफल 1162.5715 हैक्टेयर एवं कांकरा का क्षेत्रफल 1568.0004 हैक्टेयर रहेगा।

जनसुनवाई आज

जागरुक टाइम्स संवाददाता
जालोर। जिले में निस्तरयी जनसुनवाई के तहत आमजन की परिवेदनाओं एवं समस्याओं के समाधान के लिए जिले के सभी ग्राम पंचायत मुख्यालयों पर 3 अप्रैल को प्रातः 11 बजे से पंचायत स्तरीय जनसुनवाई का आयोजन किया जाएगा।

राजस्व गांव निरस्त की मांग को लेकर शुरू की भूख हड़ताल



जागरुक टाइम्स संवाददाता
सांचौर। चौरा ग्राम पंचायत के ग्रामीणों ने नवीन राजस्व गांव रामेश्वर नगर को निरस्त करने की मांग को लेकर उपखंड कार्यालय के समक्ष धरना प्रदर्शन कर ज्ञापन सौंपा। वहीं प्रशासन की ओर से बार-बार ज्ञापन देने के बावजूद समस्या का समाधान नहीं होने पर ग्रामीणों ने उपखंड कार्यालय के समक्ष धरने पर बैठक चार भूख हड़ताल शुरू कर दी। जिसमें चार जने आमरण अनशन पर बैठ गए हैं। जिसमें तुलसाराम पुरोहित, महेंद्र सिंह रजपुत, अण्णदराम मेघवाल, आसुराम मेघवाल ने आमरण अनशन शुरू कर दिया। वहीं उपखंड अधिकारी को सौंपे ज्ञापन में बताया कि चौरा में नवसृजित गांव रामेश्वर नगर जो राजस्व गांव घोषित हुआ है जो गलत है व ग्रामीणों की भावना के खिलाफ है। ज्ञापन में बताया कि पूर्व में हमारे ग्राम वासियों की ओर से ग्राम की आम सभा करके सामूहिक निर्णय किया गया कि जो राजस्व गांव रामेश्वर नगर नव घोषित राज्य सरकार द्वारा किया गया है वह अवैध और गलत कागजों के और जातिवाद के आधार पर किया गया है। इसे आम ग्रामसभा में सामूहिक निर्णय लिया गया

कि इस ग्राम को राज्य सरकार तुरंत निरस्त के लिए निवेदन किया गया। यह साथ ही चौरा ढाणी को ग्राम पंचायत करावडी में नहीं जोड़े जाने बाबत निवेदन किया गया था। गांव रामेश्वर नगर व चौरा ढाणी के निवासी सामूहिक रूप से आमरण अनशन पर बैठ रहे हैं। जिसकी मुख्य मांगों में रामेश्वर नगर राजस्व गांव को तुरंत प्रभाव से निरस्त किया जाए, राजस्व गांव चौरा ढाणी को ग्राम पंचायत करावडी में नहीं जोड़ा जाए पूर्व पंचायत को यथा स्थिति 2020 की स्थिति में रखा जाए, हल्का पटवारी द्वारा गलत रिपोर्ट प्रेषित कर ग्राम में जातिवाद और अन्य ने जो मिलकर इन्होंने जो यह गलत तरीके से जातिवाद के आधार पर गलत सीमांकन कर गलत बंटवारा किया है। इसके लिए हल्का पटवारी व तहसील लिफिक को तुरंत प्रभाव से हटया जाए। इस अवसर पर सस्पेंच सुनिल बिस्नोई, वाई पंच बलवंत एच सुथार, पूर्व उप सस्पेंच भीखाराम माली, रणधाम साहु, महवीर सिंह, महेंद्र सिंह, तुलाराम पुरोहित,लक्ष्मण मेघवाल, जोराराम चौधरी, श्रवण सुथार, खेमराम, प्रेमराम, नारायण मोदी आदि बड़ी संख्या में ग्रामीण मौजूद थे।

एसीबी ने किया चालान पेश, 17 साल पहले का मामला

जागरुक टाइम्स संवाददाता
जालोर। एसीबी की टीम की ओर से 17 साल पुराने भ्रष्टाचार के मामले में 9 आरोपियों के विरुद्ध एसीबी कोर्ट में चालान पेश किया गया। भ्रष्टाचार निरोधक ब्यूरो के अतिरिक्त पुलिस अधीक्षक मांगीलाल राठौड़ ने बताया कि सर्व शिक्षा अभियान के समावेशित शिक्षा के अन्तर्गत दृष्टिबाधित छात्र-छात्राओं के लिए चश्मा वितरण कार्यक्रम वर्ष 2007-08 में जिले में सर्व शिक्षा अभियान में कार्यरत अधिकारी व कर्मचारियों द्वारा सम्बंधित फर्म चौधरी चश्माघर सांचौर जिला-जालोर के बेनामी फर्म के मालिक गणेशराम चौधरी से आपस में मिलीभगत कर कूटचित दस्तावेज तैयार कर विभिन्न विद्यालयों में दृष्टिबाधित बच्चे कम होते हुए भी अधिक बताकर चश्मा वितरण कर वित्तीय अनियमितताएं कर राज्य सरकार को 3,98,053.50 रु. की अनुचित हानि पहुंचाते हुए फर्म मालिक गणेशराम को अनुचित लाभ पहुंचाया। जिस पर भ्रष्टाचार निरोधक ब्यूरो राज. जयपुर में प्रकरण दर्ज कर बाद अनुसंधान उक्त प्रकरण में आरोपी सुशी श्यामलता थालिया पुत्री पूरणमल थालिया, तत्कालीन सहायक परियोजना समन्वयक (एपीसी) समावेशित शिक्षा कार्यक्रम प्रभारी, सर्वशिक्षा अभियान, गणेशराम पुत्र दराराम चौधरी, मनजीराम औदित्य पुत्र किस्तुराम,आसुराम पुत्र ठाकराराम बिस्नोई, कानाराम पंवार पुत्र धनाराम बागरी, झूमरलाल उर्फ झूमरल पालीवाल, तेजाराम बिस्नोई पुत्र सांवलाराम बिस्नोई, राजुशेख पुत्र हीरेखान, प्रवीण बिस्नोई पुत्र चिमाराम बिस्नोई व भैरुलाल चर्मा पुत्र गणपतलाल के खिलाफ विशेष न्यायाधीश भ्रष्टाचार निवारण अधिनियम पाली के न्यायालय में चालान पेश किया गया।

विहिप ने की सपा सांसद को निलम्बित करने की मांग



जागरुक टाइम्स संवाददाता
जसवंतपुरा। सपा सांसद की ओर से महाराणा सांगा के प्रति संसद में गलत टिप्पणी करने पर सांसद को निलम्बित करने की मांग को लेकर राष्ट्रपति के नाम रामलाल मीणा उपखण्ड अधिकारी जसवंतपुरा को बजरंग दल ने ज्ञापन सौंपा। ज्ञापन में बताया कि भारत के महान योद्धा राणा सांगा के बारे में समाजवादी पार्टी के सांसद द्वारा दिए गए बयान कि मेवाड़ रियासत के महान शासक महाराणा सांगा के व्यक्तित्व के संदर्भ में संसद के सत्र के दौरान अनर्गल टिप्पणी समाजवादी पार्टी के

सांसद रामजीलाल सुमन द्वारा की गई एवं उन्हे गलत शब्द से सम्बंधित किया गया। स्तरहीन टिप्पणी करने से समस्त राजपूत समाज एवं सनातन धर्म के समस्त सामाजिक एवं धार्मिक संगठनों में गहरा रोष है। इसलिए तत्काल प्रभाव से उक्त दोषी सांसद की सदस्यता समाप्त की जाए एवं उनके विरुद्ध कठोरतम कानूनी कार्यवाही की जाए अन्यथा उपरोक्त संगठन आगामी दिनों में देशभर में आंदोलन किया जाएगा। इस दौरान नेपालसिंह कागमाला के नेतृत्व में ज्ञापन दिया गया। सुरेंद्रसिंह देवल, भरत परिहार सहित कई कार्यकर्ता मौजूद थे।

धर्मसभा को लेकर तैयारियां जारी, जायजा लिया



जागरुक टाइम्स संवाददाता
भीनमाल। विश्व हिन्दू परिषद्-बजरंग दल की ओर से आगामी 6 अप्रैल को शोभायात्रा व धर्मसभा को लेकर तैयारियां जारी है। भीनमाल के संघ मैदान में आयोजित धर्म सभा को लेकर नागरिकों ने कार्यक्रम स्थल पर सफाई व समतलीकरण का कार्य करवाया जा रहा है। बुधवार को कार्यकर्ताओं की ओर से तैयारियों

का जायजा लिया गया। इस दौरान नगर पालिका अधिशासी अधिकारी तेजरज भंडारी के नेतृत्व में नगरपालिका कर्मियों द्वारा बुलडोजर की सहायता से सफाई करवाई जा रही है। इस दौरान विश्व हिन्दू परिषद् जोधपुर प्रांत सह कोषाध्यक्ष रव वचन सिंह मण्धर, सदीप देसाई, विक्रम सिंह आर्य, जैसाराम माली,नारायणलाल जांगिड़, जमादार सुमेरभाई व बादल भाई सहित कई मौजूद थे।

मुख्य सचेतक जोगेश्वर गर्ग ने रेल मंत्री को लिखा पत्र

जागरुक टाइम्स संवाददाता
जालोर। राजस्थान विधानसभा के मुख्य सचेतक जोगेश्वर गर्ग ने रेल मंत्री अश्विनी वैष्णव को पत्र लिखकर दक्षिण भारत से पश्चिमी राजस्थान के लिए प्रारंभ की गई तीन नवीन समर स्पेशलों का संचालन किए जाने पर उनका आभार जताया है। मुख्य सचेतक जोगेश्वर गर्ग ने पत्र के माध्यम से जालोर एवं पश्चिमी राजस्थान के निवासियों की लम्बे समय से चली आ रही दक्षिण भारत से पश्चिमी राज-

स्थान के लिए ट्रेने प्रारंभ करने की मांग के महेनजर चैन्नई से जोधपुर वाया जालोर, कोयंबटूर से भगत की कोठी वाया जालोर, इरोड (तमिलनाडु) से बाड़मेर वाया जालोर प्रारंभ की गई तीनों समर स्पेशन ट्रेनों के लिए स्वयं व राजस्थान के निवासियों की ओर रेल मंत्री अश्विनी वैष्णव का बहुत-बहुत धन्यवाद व आभार जताया साथ ही अनुरोध किया कि इन तीनों समर स्पेशन ट्रेनों का नियमित रूप से संचालन करें जिससे यात्रियों को आवागमन में सुविधा होगी।

सांचौर संघर्ष समिति का धरना 95वें दिन जारी



जागरुक टाइम्स संवाददाता
सांचौर। राज्य सरकार की ओर से जिले को खत्म करने के विरोध में सांचौर संघर्ष समिति का धरना 95 वें दिन भी जारी रहा। जिसको स्थानीय ग्रामीणों का लगातार समर्थन मिल रहा है। वहीं प्रत्येक दिन अलग-अलग ग्राम पंचायत के ग्रामीणों ने धरने को समर्थन दिया। वहीं राज्य सरकार से जिले की बहाली की मांग की जा रही है। ग्रामीणों ने धरने में आरोप लगाते हुए कहा कि पिछले तीन माह से चलने वाले

धरने को ओर तेज किया जाएगा। इधर जिला बहाली की मांग को लेकर एसडीए को मुख्यमंत्री के नाम ज्ञापन सौंपा। पूर्व मंत्री सुखराम बिस्नोई, केसराम मेहरा,लादुसिंह किलवा, खोडाराम देवासी, हासम खान, करीमखान, हीराराम माली, फगलूराम, भेराराम, हीराराम, सामाराम देवासी, चेनाराम पारिक, छगनाराम देवासी, पताराम, रामसी राम, छानलाल मेघवाल, कस्तुराराम मोदी, गनीखान, लाधाराम, दयाराम सहित बड़ी संख्या में ग्रामीण मौजूद थे।

कलक्टर ने 48 करोड़ 28 लाख 13 हजार 168 के भुगतान का किया प्रोसेस



जागरुक टाइम्स संवाददाता
जालोर। जिला कलक्टर डॉ. प्रदीप के. गावडे की ओर से बुधवार को कलेक्टर कक्ष में राज्य बीमा एवं प्रावधानी निधि विभाग को प्राप्त लक्ष्यानुसार निर्धारित तिथि 31 मार्च तक 143 बीमा परिपक्वता स्वत्व के शत-प्रतिशत दावों प्राप्त कर अधिकार पत्र भुगतान के लिए सिंगल क्लिक कर 48 लाख 20 हजार 13 हजार 168 रुपए की राशि के भुगतान की ऑटो प्रोसेस

कार्यवाही की गई। जिसका भुगतान 1 अप्रैल के पश्चात बीमेदारों के खातों में जमा हो जाएगा। राज्य बीमा एवं प्रावधानी निधि विभाग की संयुक्त निदेशक सुनीता यादव एवं सहायक निदेशक रतनपुरी के मार्गदर्शन एवं पर्यवेक्षक भंवरलाल व जितेन्द्र शर्मा के नेतृत्व में रघुनाथाराम, संजय कुमार, पत्र भुगतान के लिए सिंगल क्लिक कर 48 लाख 20 हजार 13 हजार 168 रुपए की राशि के भुगतान की ऑटो प्रोसेस

मनोविज्ञान एवं जेजीजेवी विषय की प्रायोगिक परीक्षा 5 से

जागरुक टाइम्स संवाददाता
पाली। राजकीय बागड़ महाविद्यालय में मनोविज्ञान एवं जेजीजेवी विषय की प्रायोगिक परीक्षा 5 से 9 अप्रैल तक आयोजित की जाएगी। बागड़ महाविद्यालय प्राचार्य ने बताया कि मनोविज्ञान की प्रायोगिक परीक्षा 5 अप्रैल को प्रातः 7 बजे से बीए प्रथम सेमेस्टर, प्रातः 10.30 बजे से तृतीय सेमेस्टर एवं दोपहर 01.30 बजे से तृतीय वर्ष के लिए होगी। इसी प्रकार जेजीजेवी की प्रायोगिक परीक्षा प्रातः 09.30 बजे से 7 अप्रैल को बीए प्रथम सेमेस्टर, 8 अप्रैल को बीए तृतीय सेमेस्टर एवं 9 अप्रैल को बीए तृतीय वर्ष के लिए होगी। उन्होंने विद्यार्थियों को परीक्षा प्रवेश पत्र, पहचान पत्र एवं प्रायोगिक परीक्षा की फसल व सेकेंड के साथ निर्धारित तिथि व समय पर उपस्थित होना आवश्यक है।

जवाई जल पाइप-लाइन बनी परेशानी का सबब

घटिया सामग्री से बढ़ा हदसों का खतरा



जागरुक टाइम्स संवाददाता
देसूरी। कस्बे में जवाई जल परियोजना के तहत डाली जा रही पेयजल पाइप-लाइन संवेदक की कथित लापरवाही के चलते ग्रामीणों के लिए जी का जंजाल बन गई है। सड़क पर मात्र दो फीट की खुदाई कर पाइप-लाइन बिछाई जा रही है एवं अधिकतर जगह पाइप-लाइन बाहर नजर आ रही है। ऐसे में न केवल जलापूर्ति प्रभावित होने की आशंका है, बल्कि सड़क पर हादसों का खतरा भी बढ़ गया है। ग्रामीणों का आरोप है कि पाइप-लाइन को ढकने के लिए घटिया सामग्री का उपयोग किया जा रहा है, जिससे सड़क की सतह कमजोर हो गई है। मीणों के मोहल्ले में हीराराम, कालूराम

मीणा के घर के पास तिराहे पर पाइप-लाइन पूरी तरह खुली पड़ी हुई है। इससे वहां से गुजरने वाले दुर्घटना वाहन चालक आए दिन गिरकर घायल हो रहे हैं। पंचायत प्रशासक केसराम भील ने बाली के संबंधित अधिकारियों को इस संबंध में जानकारी देकर समस्या समाधान की मांग की। लेकिन अधिकारियों ने केवल आश्वासन ही दिया। जबकि हालात आज भी जस के तस ही बने हुए हैं। मुख्य सड़क पर खुली पाइप-लाइन किसी बड़े हादसे को न्यौता दे रही है। लोगों ने प्रशासन से तत्काल इस समस्या का समाधान करने की मांग की है ताकि दुर्घटनाओं को रोका जा सके और सुरक्षित व पूरे प्रेसर के साथ जलापूर्ति सुनिश्चित हो सके।

प्रहरी सीधी भर्ती परीक्षा 12 को

जागरुक टाइम्स संवाददाता
पाली। राजस्थान कर्मचारी चयन बोर्ड जयपुर द्वारा प्रहरी सीधी भर्ती परीक्षा 2024 का आयोजन 12 अप्रैल को दो पारियों में प्रातः 10 से मध्याह्न 12 बजे एवं दोपहर 3 से सायं 5 बजे तक जिला मुख्यालय के 18 परीक्षा केन्द्रों पर आयोजित की जाएगी। जिला कलक्टर एलएन मंत्री ने बताया कि निर्धारित परीक्षा केन्द्रों पर आयोजित करने के लिए सम्पूर्ण पुलिस व्यवस्था के लिए अतिरिक्त पुलिस अधीक्षक पाली

को नोडल अधिकारी नियुक्त किया गया है। नोडल अधिकारी जिले में परीक्षा संबंधी पुलिस व्यवस्था को कॉर्डिनेट करते हुए समन्वयक परीक्षा अतिरिक्त जिला कलक्टर एवं जिला पुलिस अधीक्षक से निरंतर सम्पर्क रहेंगे। उन्होंने पुलिस व्यवस्था के लिए नोडल अधिकारी को कोषालय में परीक्षा सामग्री की सुरक्षा, उपसन्वयक के साथ पुलिस गार्ड की व्यवस्था, परीक्षा केन्द्रों पर पुलिस की व्यवस्था, पुलिस गश्ती दल एवं सतर्कता दलों के लिए अपेक्षित कार्य किया जाना सुनिश्चित

करेंगे। उन्होंने परीक्षा के सफल आयोजन एवं संचालन के लिए कोषाधिकारी राकेश गोयल को कोषाधिकारी परीक्षा के रूप में नियुक्त कर इनके सहयोगी सहायक प्रशासनिक अधिकारी व सहायक कर्मचारी को लगाया गया है। कोषाधिकारी परीक्षा के रूप में बोर्ड द्वारा भेजे गये प्रश्नपत्रों के सील्ड पैकेज बोर्ड से प्राप्त कर सुरक्षित रूप से कोषालय के डबल लॉक में रखने व उप समन्वयक के माध्यम से केन्द्रों को वितरित करने की व्यवस्था करेंगे।

भालू के हमले से महिला घायल



जागरूक टाइम्स संवाददाता आबूरोड़ा। मोरडू में बुधवार सवेरे घर की चारदीवार में प्रवेश कर भालू ने एक महिला पर हमला कर उसे घायल कर दिया। शोरगुल सुनकर भालू जंगल की तरफ भाग गया। घायल महिला को उपचार के लिए उपजिला चिकित्सालय ले जाया गया। जानकारी के अनुसार तलहटी क्षेत्र के मोरडू पेट कोलरफली में निवासी बबली पत्नी भीखा सवेरे उसके घर की चारदीवारी पर खड़ी थी। इसी दौरान अचानक भालू ने उन पर हमला बोल दिया। जिससे महिला गंभीर रूप से घायल हो गई। महिला की चीख सुनकर लोग मौके पर पहुंचे। लोगों को आते देख व शोरगुल सुनकर भालू जंगल में भाग गया। घायल महिला को उपचार के लिए आकराभट्टा उप जिला चिकित्सालय ले जाया गया। जहां उसका उपचार किया गया।

विद्युतकर्मियों ने किया निजीकरण का विरोध



जागरूक टाइम्स संवाददाता पिण्डवाड़ा। राजस्थान विद्युत संयुक्त संघर्ष समिति के बैनर तले अतिरिक्त ऊर्जा सचिव राजस्थान सरकार जयपुर को सहायक अभियंता के मार्फत एवं मुख्यमंत्री को उपखंड अधिकारी के मार्फत जापन देकर निजीकरण का विरोध किया। जापन में स्पष्ट लिखा है समय रहती सरकार इस नियमों में संशोधन नहीं करती है तो उपखंड के शत प्रतिशत कर्मचारी आंदोलन करेंगे। जिला मंत्री पुखराज एवं जोधपुर विद्युत वितरण श्रमिक संघ के जिला महामंत्री वीराराम दहिया, कर्मचारी दिनेश पालीवाल, निरंजन गुर्जर, दिनेश पुरोहित, प्रवीण, रमेश, पूनमाराम, प्रकाश कुमार, यशपालसिंह, धीरज भाटी, सदराम एवं प्रदीप कुमार आदि मौजूद थे।

एवीएम में अभिभावक सम्मेलन का आयोजन



जागरूक टाइम्स संवाददाता पिण्डवाड़ा। आदर्श विद्या मंदिर माध्यमिक नारिया में मंगलवार को अभिभावक सम्मेलन अमराराम देवासी, चौथाराम देवासी, प्रबंध समिति अध्यक्ष रमेश प्रजापत, व्यवस्थापक अमृतलाल, कोषाध्यक्ष बदराम, संरक्षक डासुराम, वनाराम, सांकलाराम, सोमवाराम एवं प्रधानाचार्य रमेश कुमार भाटी की उपस्थिति में आयोजित किया गया मुख्य वक्ता सोमाराम ने विद्यार्थियों के विकास में अभिभावकों की भूमिका, शिक्षा और संस्कारों का महत्व, आचरण की जानकारी दी। लक्ष्मण सेन, प्रवीण गर्ग, हितेश कुमार, नारायण माली, रामाराम, अशोक कुमार, दरजाराम, अशोक प्रजापत, दलजीत, मनीषा, कृष्णा कुंवर, रणजीत गर्ग, मदनलाल, तेजाराम और सेविका गुड़िया देवी उपस्थित रहे।

माधव विवि में प्रवेश प्रक्रिया शुरू



जागरूक टाइम्स संवाददाता पिण्डवाड़ा। माधव विश्वविद्यालय ने अकादमी सत्र 2025-26 के लिए प्रवेश प्रक्रिया शुरू कर दी है। विवि के विभिन्न रसायन विज्ञान होम्योपैथिक मेडिकल कॉलेज, फिजियोप्लास्टिक, पेरा मेडिकल, नेचुरपैथिक योगा, इंजीनियरिंग, विधि, अर्थशास्त्र और उद्यम, फायर एंड बिजनेस, शिक्षा, शारीरिक शिक्षा, विशेष शिक्षा, विज्ञान और कला सहित विभिन्न संकायों में नामांकन की प्रक्रिया जारी है। विवि के लेबल डॉ. भावेश कुमावत ने बताया कि माधव विवि हमेशा के छात्रों को सर्वांगीण विकास और उनके उज्ज्वल भविष्य को देशभक्ति देता है। संस्थान उच्च गुणवत्ता वाली शिक्षा और नवीनतम शिक्षण प्रशिक्षण कोकर अपने छात्रों को व्यावहारिक और आधुनिक ज्ञान से लैस करने के लिए निरंतर प्रयासरत है। उन्होंने बताया कि विवि में अनुभवी प्रोफेसर्स और विशेषज्ञ पेशेवरों की टीम छात्रों को उत्कृष्ट शिक्षा प्रदान करने के साथ-साथ उन्हें प्रतिस्पर्धी दुनिया के लिए तैयार करती है। विवि में आधुनिक पुस्तकालय, पुस्तकालय और डिजिटल पाठ्यपुस्तक की सुविधा भी उपलब्ध है। जिससे छात्रों को पूर्ण शिक्षा प्राप्त करने का अवसर मिलता है। नए सत्र में प्रवेश लेने वाले छात्रों के लिए यह एक सुनहरा अवसर है। जहां उन्हें अलग-अलग क्षेत्रों में अपनी राजनीति को मनजुत बनाने का अवसर मिलता है। विवि की ओर से छात्रों के लिए क्रिश्चियन मार्गदर्शन और शैक्षिक संस्थानों पर भी विशेष ध्यान दिया जाता है। प्रवेश प्रक्रिया से जुड़ी विस्तृत जानकारी के लिए विद्यार्थी माधव विवि की आधिकारिक वेबसाइट पर प्रवेश कर सकते हैं या नामांकित से संबंधित सहायता के लिए विश्वविद्यालय के प्रवेश विभाग से संपर्क कर सकते हैं।

बत्तीसा नाला बांध से अन्य गांवों को भी पेयजल सुलभ करवाने की मांग



जागरूक टाइम्स संवाददाता सरूपगंज। भाजपा जिला मंत्री भुवनेश पुरोहित ने बुधवार को जन स्वास्थ्य अभियंत्रिकी कैबिनेट मंत्री कन्हैयालाल चौधरी को जापन देकर बत्तीसा नाला बांध परियोजना को पेयजल परियोजना में परिवर्तित करवाने की मांग की। जापन में बताया कि सिरोही जिले के 36 गांव एवं 3 शहरों के लिए 270 मिटर घन फीट पानी आरक्षित है। पेयजल के लिए जिन 36 गांवों का चयन किया गया है। उन गांवों के मध्य में बहुत से गांव इस परियोजना से वंचित रह गए हैं। जहां पानी का टीडीएस लगभग 900 से 1200 के मध्य है। जो पेयजल के लिए उपयोगी नहीं हैं। परियोजना से वंचित गांवों की ओर से लगातार इस परियोजना से उनके गांवों को पेयजल के लिए जोड़ने के लिए मांग की गई। अतः सिंचाई के लिए आरक्षित जल को यदि पेयजल के लिए उपयोग किया जाता है तो यह जनहित में होगा। इस दौरान पिंडवाड़ा आबू विधायक समाराम

गरासिया, भाजपा जिलाध्यक्ष रक्षा भंडारी, पूर्व सांसद देवजी पटेल, उप प्रधान विनोद दवे, भाजपा जिला महामंत्री नरपतसिंह राणावत, दिनेश कुमार सहित क्षेत्र के ग्रामीण मौजूद रहे।

भारतीय किसान संघ की संभागस्तरीय बैठक आयोजित



जागरूक टाइम्स संवाददाता मंडार। भारतीय किसान संघ पाली संभाग कि बैठक जालमपुरा में आयोजित की गई। भारतीय किसान संघ प्रदेश महामंत्री तुलाराम सीयोर के आतिथ्य, प्रदेश उपाध्यक्ष विनोद धारणीया, प्रांत अध्यक्ष माणकराम परिहार, प्रांत महामंत्री विजयसिंह घिटाला के सानिध्य में आयोजित की गई। प्रदेश महामंत्री तुलाराम सीयोर ने कहा कि भारतीय किसान संघ संभाग पाली का अभ्यास वर्ग 22 से 23 अप्रैल को जालोर के सुंधामाता में आयोजित होगा। जिसमें अपेक्षित पदाधिकारी व कार्यकर्ता 21 अप्रैल को शाम को ही सुंधा माता पहुंचें। जिसमें संभाग कार्यकारिणी जिला कार्यकारिणी व संभाग में निवास करने वाले प्रांत व प्रदेश के पदाधिकारी भाग लेंगे। प्रांत उपाध्यक्ष सोमाराम चौधरी, प्रांत बिज प्रमुख नाथूराम लुहार, संभाग अध्यक्ष मोडाराम पटेल, संभाग मंत्री सुजनसिंह वडवज, प्रांत कार्यालय प्रमुख गोवर्धनराम सिहाण, प्रांत युवा प्रमुख खिमसिंह जालोर, कैलाश, संभाग उपाध्यक्ष परबतसिंह राजपुरोहित, नरपतसिंह ओवलोज, गणेशाराम चौधरी, प्रांत कोषाध्यक्ष गणपतलाल, संभाग सदस्य राणसिंह देवल, हरजीराम चौधरी, सांचोर जिला मंत्री सवाराम पुरोहित, जिवाराम चौधरी, हरीराम जालोर, जिला अध्यक्ष रतनसिंह कोलीवाड़ा, पाली जिलाध्यक्ष जोधाराम पटेल, सांचोर जिलाध्यक्ष छोगाराम पटेल, सिरोही जिला उपाध्यक्ष गणपतसिंह देवड़ा, डगराली जिला मंत्री उत्तमसिंह राठौड़ आदि मौजूद थे।

एवीएम में मनाया वार्षिकोत्सव

जागरूक टाइम्स संवाददाता पिण्डवाड़ा। नवीन आदर्श विद्या मंदिर माध्यमिक का वार्षिकोत्सव हर्षोल्लास से मनाया गया। संस्था प्रधान मदनलाल रावल ने विद्यालय का वार्षिक प्रतिवेदन प्रस्तुत कर कार्यक्रम का शुभारंभ किया। मुख्य वक्ता अभयदास, मुख्य अतिथि अल्ट्राटेक प्लांट यूनिट हेड सीपीएस चौहान, कार्यक्रम अध्यक्ष विधायक समाराम गरासिया, विद्या भारती जिला सचिव लकाराम चौधरी, जिला सह व्यवस्थापक रमेश पटेल, अध्यक्ष धरमाराम गहलोत, सह व्यवस्थापक ईश्वरसिंह, कोषाध्यक्ष गोपालराम, शैक्षिक प्रमुख मनोहरलाल दहिया, सदस्य दानाराम प्रजापत, सेवा प्रमुख सांकलाराम, संपर्क प्रमुख अचलाराम, प्रार्थमिक प्राधानाचार्य सोमाराम एवं सहायक प्राधानाचार्य राजेन्द्र बांची का सानिध्य रहा। मुख्य वक्ता अभयदास ने कहा कि देश में शिक्षा के साथ साथ संस्कार व देशप्रेम भी बहुत आवश्यक है। उन्होंने देश विरोधी गतिविधियों से बचने का आह्वान किया। मुख्य अतिथि चौहान ने कहा कि वर्तमान समय में शिक्षा के ऐसे केन्द्रों को कम्पनी समय समय पर सहयोग करती रहती है और ऐसे संस्कार युक्त शिक्षा केन्द्रों को प्रोत्साहित करने की आवश्यकता है। विद्या मन्दिर के विद्यार्थियों ने देशभक्ति से ओतप्रोत सांस्कृतिक व शारीरिक कार्यक्रमों की प्रस्तुतियां दी।



बालिकाओं ने जानी कलकट्रेट एवं परिषद की कार्यप्रणाली



जागरूक टाइम्स संवाददाता सिरोही। राजकीय बालिका उच्च माध्यमिक विद्यालय की बालिकाओं ने बुधवार को नगर परिषद, जिला कलेक्ट्रेट, जिला कोषालय, तहसील कार्यालय, पीएफए का अवलोकन किया। प्रधानाचार्य श्रीमती हीरा खत्री व व्यवस्था सहयोगी गोपाल सिंह राव के अनुसार पीएमश्री योजना के नागरिकता कोशल संवैधानिक मूल्य एवं 21वीं सदी की शिक्षा और सूचना गतिविधि के तहत शहर के शासन और प्रशासन के प्रमुख कार्यालयों को दिखाया गया। नगर परिषद के सभी कार्य की जानकारी हरिश गोस्वामी ने दी। जिला कोषाधिकारी श्रीमती अलका राव ने बालिकाओं को कार्यालय कार्य पालिका से संबंधित प्रश्न पूछे। बालिकाएं जिला कोषाधिकारी श्रीमती अलका राव से मिलकर कर हर्षित हुई तथा गुप फोटो खिंचवाई। पीएफए का अवलोकन सचिव चन्द्रभान मोटवानी के साथ किया। जीव जन्तुओं पेड़ पौधों को देखकर अनेकानेक प्रश्न किए। प्रभारी श्रीमती अनिता चौहान, व्याख्याता तुषि डबोी समेत बालिकाएं मौजूद थीं।

गलती से खाते में आए 20 हजार, वापस लौटाकर दिया ईमानदारी का परिचय



जागरूक टाइम्स संवाददाता सिरोही। गलती से खाते में आए 20 हजार रुपए उसके असल मालिक को लौटाकर शहर के व्याख्याता ने ईमानदारी का परिचय दिया। राजकीय उच्च माध्यमिक विद्यालय तेलपुर में कार्यरत समाजशास्त्र के व्याख्याता इंदर पुरोहित ने बताया कि उनके खाते में फोन पे के माध्यम गलती से बीस हजार रुपए जमा हो गए। गलती ऐसे हुई कि जो राशि मोबाइल नंबर 9667651096 पर ट्रांसफर करनी थी उसकी। जगह यह राशि इंदर पुरोहित के मोबाइल नम्बर 9667651069 के खाते में जमा हो गई। जब बैंक में जाकर इंदर पुरोहित ने मालूम किया कि तब वास्तव में उनके खाते में गलती से केरल के एक फैक्ट्री के श्रमिक की राशि 20 हजार रुपए जमा हो गए। इस पर पुरोहित ने बुधवार को बैंक मैनेजर से चर्चा कर राशि फिर से उसी श्रमिक के खाते में जमा कराई। पुरोहित ने बताया कि श्रमिक ने कहा कि यह राशि श्रमिक ने फैक्ट्री मालिक से उधार में ली थी।

बैठक में की भाजपा स्थापना दिवस की चर्चा



जागरूक टाइम्स संवाददाता रेवदर। भाजपा मंडल रेवदर द्वारा आगामी भाजपा स्थापना दिवस को लेकर भाजपा कार्यालय में मंडल अध्यक्ष हरीश लोहार की अध्यक्षता में बैठक आयोजित की गई। जिसमें मंडल स्तर व मंडल स्तर के हर बुध पर स्थापना दिवस कार्य म को लेकर चर्चा की गई। इस दौरान भाजपा मंडल महामंत्री दशरथ सोनी, मंडल उपाध्यक्ष कालूराम पुरोहित, मंडल मंत्री धनराज पुरोहित, विष्णु जोशी, मंडल मीडिया प्रभारी तरुण अग्रवाल, सोशियल मीडिया प्रभारी ईश्वर बांची, शक्ति केन्द्र संयोजक अशोक माली, पूर्व मंडल उपाध्यक्ष भरत चौधरी, भाजपा कार्यकर्ता रमेश कोली रानाडी, कानाराम चौधरी, महेंद्र पुरोहित, देवाराम प्रजापत राजगढ़ मौजूद रहे।

खेत में लगी आग, बड़ा हादसा टला

जागरूक टाइम्स संवाददाता पोसालिया। जोयला मार्ग स्थित माताजीवाला कृषि कुएं पर अज्ञात कारणों से आग लग गई। मौके पर पहुंचे लोगों के सहयोग से आग पर जल्द काबू पा लिया। जिससे कोई नुकसान नहीं हुआ। महेंद्रसिंह पुत्र गैडमलसिंह देवड़ा ने बताया कि गेहूं की खड़ी फसल में आग लगने की सूचना पर शिवगंज से आए दमकल एवं अन्य वाहनों से पानी डाला गया। जितेंद्र बोरणा, महेंद्र देवासी, राजवीरसिंह, विक्रमसिंह, जय किशन, राजरतन ने तत्परता दिखाते हुए आग पर काबू पाया।



बाबा रामदेव मंदिर का वार्षिकोत्सव सम्पन्न

जागरूक टाइम्स संवाददाता पोसालिया। आजाद मैदान स्थित बाबा रामदेव मंदिर का वार्षिकोत्सव बुधवार को आयोजन किया गया। ग्रामीणों ने बताया कि करीब 54 वर्ष पूर्व बाबा रामसापौर धाम रूणीसा से निकला बाबा का कपड़े का घोड़ा चैत्र शुक्ल पंचमी को यहां आया था। उस दिन से आज तक उत्सव मनाया जाता है। यहां मंदिर का निर्माण करवाया गया है। मेले में कस्बे सहित क्षेत्र के लोग ने मंदिर में पूजा अर्चना कर धोक लगाकर खुशहाली की कामना की। शाम को गेर नृत्य का आयोजन हुआ।

न्यूज ब्रीफ

परिहार प्रवासी संघ के प्रदेश महासचिव नियुक्त

जागरूक टाइम्स संवाददाता सिरोही। जिला प्रवासी महासंघ सूत के प्रदेश उपाध्यक्ष भारत रावल ने महेंद्रसिंह परिहार को प्रवासी संघ के प्रदेश महासचिव पद पर नियुक्त किया है। उन्होंने पत्र में लिखा कि प्रवासी भाइयों के लिए हमेशा कार्य करने के लिए तत्पर रहेंगे और उनके हमेशा कार्य में भागीदार बनेंगे।



स्वच्छता अभियान का सीइओ अग्रवाल ने किया निरीक्षण



जागरूक टाइम्स संवाददाता सिरोही। जिला परिषद मुख्य कार्यकारी अधिकारी प्रकाशचन्द्र अग्रवाल ने बुधवार को पिंडवाड़ा पंचायत समिति के अधीन ग्राम पंचायतों का दौरा किया। उन्होंने स्वच्छ भारत अभियान के तहत चल रहे कार्यों का निरीक्षण कर आवश्यक निर्देश दिए। सीईओ अग्रवाल ने सबसे पहले नया सानवाड़ा ग्राम पंचायत का आकस्मिक निरीक्षण किया। उन्होंने स्वच्छता अभियान को लेकर गांव के गली-मोहल्लों के साथ भूराराम कॉलोनी का निरीक्षण कर आवश्यक निर्देश दिए। सीईओ ने नया सानवाड़ा स्कूल में ग्राम पंचायत की ओर से बनाए गए पिक टॉयलेट को देखा। सीईओ ने तकनीकी रूप से सही नहीं बनाने को लेकर निकाली वाले भाग को तोड़कर फिर से नए सिरे से बनाने के निर्देश सीईओ के साथ विकास अधिकारी निराराम चौधरी, अतिरिक्त विकास अधिकारी खगातम देवासी, ग्राम विकास अधिकारी नैनाराम लोहार, सरपंच अलका रावल, उप सरपंच कालुराम देवासी, वार्डपंच लीला मेघवाल एवं मनोहरसिंह राणावत आदि मौजूद थे।

महादेव युवा मंडल ने शुरु किया परिड़ा अभियान



जागरूक टाइम्स संवाददाता दांतराई। कस्बे के जागेधर कोठार मन्दिर परिसर में माया महादेव युवा मंडल दांतराई ग्रुप की ओर से पक्षियों के लिए महत् ऋषिगिरी के सानिध्य में परिड़े लगाने का अभियान शुरु किया गया। इस दौरान मंदिर में परिड़ें लगाकर उसमें नियमित पानी भरने का संकल्प लिया गया। महत् ने कहा कि पक्षियों के लिए भीषण गर्मी में पेयजल कि व्यवस्था करना पुण्य परोपकार और परमार्थ का कार्य है। जीवदया प्रेमी जितेश, उनाराम प्रजापत, परबतसिंह राजपूत, सोहनलाल लुहार, पिटा त्रिगर, गणेश देवासी आदि मौजूद थे।

झोंगरेश्वर खवीजी मेले में उमड़ा जनसैलाब, की खरीदारी



जागरूक टाइम्स संवाददाता गोयली। झोंगरा राठौड़ कृषि फार्म पर स्थित झोंगरेश्वर खवीजी बावसी मंदिर में बुधवार को मेले का आयोजन किया गया। गोयली, जावाल, सिरोही समेत आस-पास के ग्रामीणों ने भाग लिया। बच्चों ने मेले में खरीदारी की। बच्चों के खेलने एवं मनोरंजन के लिए झूला चरखी भी लगाए। श्रद्धालु अपने परिवारों के साथ मेले में झोंगरेश्वर खवीजी बावसी मंदिर में पूजा-अर्चना की गई। भक्तों ने भोजन प्रसादी ग्रहण की। प्रवीण माली ने भजनों की प्रस्तुतियां दी। धर्म प्रेमियों ने गौ रक्षा और गावों की सेवा का संकल्प लिया। ग्रामीणों ने मेला कमेटी की तरफ से झोंगरेश्वर खवीजी बावसी मेला का आयोजन किया गया था। जिसमें विधि व्यवस्था बनाए रखने के लिए मेला कमेटी एवं पुलिस बल की तैनाती की गई थी।

लोकसभा और विधानसभा में 33 फीसदी आरक्षण की मांग



जागरूक टाइम्स संवाददाता सिरोही। राजस्थान महिला कांग्रेस की ओर से बुधवार को राष्ट्रपति के नाम जिला कलक्टर के मार्फत जापन सौंपकर लोकसभा और विधानसभा में 33 फीसदी आरक्षण की मांग की। जापन में बताया कि संसद की ओर से पारित नारी शक्तिवर्दन अधिनियम शीघ्र लागू किया जाए। इसके अलावा महिलाओं को लोकसभा और विधानसभा में 33 फीसदी आरक्षण शीघ्र दिया जाए। इस दौरान महिला कांग्रेस जिलाध्यक्ष हेमलता शर्मा, जिला उपाध्यक्ष मीरा देवी रावल, जिला महासचिव रेणुलता व्यास, नगर अध्यक्ष पिकी रावल, ब्लॉक अध्यक्ष सुन्दर माली मौजूद थी।

सिद्धिविनायक मंदिर ने कमाई का तोड़ा रिकार्ड

मंदिर की सालाना आय 133 करोड़

पिछले वित्तीय वर्ष की तुलना में 16% अधिक

जागरूक टाइम्स संवाददाता

मुंबई। मुंबई का प्रसिद्ध श्री सिद्धिविनायक गणपति मंदिर एक बार फिर अपनी ऐतिहासिक कमाई को लेकर चर्चा में है। मंदिर ट्रस्ट ने बताया कि हाल ही में समाप्त हुए वित्तीय वर्ष 2024-25 में मंदिर की कुल आय 133 करोड़ तक पहुंच गई, जो पिछले वित्तीय वर्ष (2023-24) की तुलना में 16% अधिक है। मंदिर की कमाई में सबसे बड़ा योगदान श्रद्धालुओं द्वारा दिए गए दान और चढ़ावे का रहा। इसके अलावा, पूजा और अन्य धार्मिक अनुष्ठानों से 20 करोड़ की आय हुई। मंदिर को विभिन्न स्रोतों से आय प्राप्त होती है, जिनमें दान पेटियां, ऑनलाइन

भुगतान, धार्मिक अनुष्ठान, प्रसाद बिक्री और सोना-चांदी की नीलामी शामिल हैं। ट्रस्ट के एक अधिकारी के अनुसार, पिछले वर्ष की तुलना में प्रसाद में इस्तेमाल होने वाले लड्डू और नारियल वड़ी की बिक्री में 32% की वृद्धि दर्ज की गई। मंदिर प्रशासन रोजाना करीब 10,000 लड्डू भक्तों को वितरित करता है।

दान का समाज कल्याण में उपयोग

मंदिर ट्रस्ट अपनी आय का 20% सामाजिक कल्याण कार्यों पर खर्च करता है। इसमें मेडिकल सहायता, डायलिसिस सेंटर का संचालन, 18 प्रकार की गंभीर बीमारियों से ग्रस्त मरीजों की आर्थिक सहायता जैसी सुविधाएं शामिल हैं। इसके अलावा, ट्रस्ट कॉलेज के छात्रों के लिए बुक बैक सुविधा प्रदान करता है और मंदिर परिसर के पास एक अध्ययन कक्ष भी संचालित करता है।

गुड़ी पड़वा पर सोना-चांदी से रिकार्ड कमाई

ट्रस्ट के अनुसार, इस वर्ष गुड़ी पड़वा के अवसर पर सोना-चांदी की नीलामी से रिकॉर्ड 1.33 करोड़ की कमाई हुई, जो पिछले वर्ष के 75 लाख की तुलना में लगभग दोगुनी है। श्री सिद्धिविनायक गणपति मंदिर ट्रस्ट की मुख्य कार्यकारी अधिकारी वीणा पाटिल ने बताया कि मंदिर में भक्तों की बढ़ती संख्या और प्रशासनिक सुधारों के कारण आय में यह उल्लेखनीय वृद्धि हुई है। उन्होंने यह भी अनुमान लगाया कि चालू वित्तीय वर्ष (2025-26) में मंदिर की कुल आय 154 करोड़ तक पहुंच सकती है

भविष्य में और बढ़ेगी कमाई

मंदिर ट्रस्ट को उम्मीद है कि आने वाले वर्षों में भक्तों की संख्या में और अधिक वृद्धि होगी, जिससे आय में और भी इजाफा होगा। इसके साथ ही, प्रशासनिक सुधारों और तकनीकी सुविधाओं के वित्ताार से मंदिर की सेवाओं को अधिक व्यवस्थित और प्रभावी बनाया जा रहा है।



दान का समाज कल्याण में उपयोग

मंदिर ट्रस्ट अपनी आय का 20% सामाजिक कल्याण कार्यों पर खर्च करता है। इसमें मेडिकल सहायता, डायलिसिस सेंटर का संचालन, 18 प्रकार की गंभीर बीमारियों से ग्रस्त मरीजों की आर्थिक सहायता जैसी सुविधाएं शामिल हैं। इसके अलावा, ट्रस्ट कॉलेज के छात्रों के लिए बुक बैक सुविधा प्रदान करता है और मंदिर परिसर के पास एक अध्ययन कक्ष भी संचालित करता है। ट्रस्ट उन किसानों के बच्चों की शिक्षा का खर्च भी उठाता है, जिनके परिवार के सदस्य आत्महत्या कर चुके हैं। वीणा पाटिल ने कहा, "हम यह सुनिश्चित करते हैं कि भक्तों द्वारा दिया गया दान और चढ़ावा समाज के कल्याण के लिए उपयोग किया जाए।"

कुणाल कामरा को तीसरा नोटिस जारी

मुंबई। स्टैंडअप कॉमेडियन कुणाल कामरा को पुलिस ने पूछताछ के लिए पांच अप्रैल को पेश होने और अपना बयान दर्ज करवाने के लिए कहा गया है। हालांकि, मुंबई पुलिस ने कहा कि इससे पहले भी कुणाल कामरा को दो बार पूछताछ के लिए बुलाया गया था, लेकिन वो दोनों ही बार पेश नहीं हुए। कुणाल कामरा ने हाल ही में अपने एक शो का सोशल मीडिया हैडल एक्स पर एक वीडियो पोस्ट किया। इस वीडियो में दावा किया गया है कि उन्होंने महाराष्ट्र के डिप्टी सीएम एकनाथ शिंदे के खिलाफ अपमानजनक टिप्पणी की। इसी के चलते उन पर एकनाथ शिंदे के समर्थकों ने एफआईआर दर्ज कराई। उन्हें अब पूछताछ के लिए बुलाया जा रहा है, लेकिन अब तक जारी किए गए 2 नोटिस पर वो पेश नहीं हुए थे।



बुलढाणा में सड़क हादसा

पांच की मौत, 24 घायल

बस-एसयूवी की भीषण टक्कर

जागरूक टाइम्स संवाददाता

राजमार्ग पर सुबह करीब साढ़े पांच बजे एक तेज रफ्तार बोलेरो कार महाराष्ट्र राज्य सड़क परिवहन निगम की बस से टकरा गई। इसके तुरंत बाद एक प्राइवेट बस ने दोनों वाहनों को टक्कर मार दी। प्राइवेट

सुबह पूर्वी महाराष्ट्र के बुलढाणा जिले में एक बस और स्पेड्स यू टिल टी वही कल (एसयूवी) की टक्कर में पांच लोगों की मौत हो गई। जबकि 24 से ज्यादा लोग घायल हुए हैं। घटना की जानकारी मिलते ही पुलिस मौके पर पहुंची और आगे की कार्रवाई शुरू कर दी। घायलों का इलाज खामगांव के सरकारी अस्पताल में चल रहा है। इस दुर्घटना ने इलाके में हड़कंप मचा दिया है। खामगांव-शगांव



बस के आगे के केबिन को भारी नुकसान हुआ है। क्षतिग्रस्त हिस्से से चालक को निकालने के प्रयास जारी हैं। हादसा इतना भीषण था कि तीनों वाहन चकनाचूर हो गए। फिलहाल बड़ी संख्या में पुलिस बल मौके पर है और आगे की कार्रवाई की जा रही है।

मानसून के पहले पूरे करें सभी विकास कार्य: सरनाईक

जागरूक टाइम्स संवाददाता

भायंदर। मीरा भायंदर मनपा परिसर में किए जा रहे विकास कार्यों का जायजा लेते हुए शमशान में लगाए जाने वाले इलेक्ट्रिक शव दाहिनी का की जानकारी ली। विभिन्न समाज के लिए बनाए जाने वाले समाज भवन के कार्यों की जानकारी मनपा अधिकारियों ने



मीरा भायंदर के विकास कार्यों का परिवहन मंत्री ने लिया जायजा

भायंदर। मीरा भायंदर मनपा परिसर में किए जा रहे विकास कार्यों का जायजा लेते हुए शमशान में लगाए जाने वाले इलेक्ट्रिक शव दाहिनी का की जानकारी ली। विभिन्न समाज के लिए बनाए जाने वाले समाज भवन के कार्यों की जानकारी मनपा अधिकारियों ने

शमशान में लगाए जाने वाले इलेक्ट्रिक शव दाहिनी का की जानकारी ली। विभिन्न समाज के लिए बनाए जाने वाले समाज भवन के कार्यों की जानकारी मनपा अधिकारियों ने

जागरूक टाइम्स संवाददाता

भायंदर। मीरा भायंदर महानगरपालिका क्षेत्र में इन दिनों प्राइवेट सोसाइटी के सीवरेज सिस्टम को पाइपलाइन के जरिए नजदीकी एसटीपी प्लांट से जोड़ने का काम ठेकेदार के जरिए किया जा रहा है। जिसके लिए मनपा ने पहले सोसाइटी पर इस सुविधा का लाभ लेने के लिए कुल 25 हजार रुपए का शुल्क लगाया था। लेकिन अब मनपा इसके साथ ही सोसाइटी से पाइप लाइन, उसे बिछाने और जोड़ने का खर्च भी सोसाइटी से वसूल रही है। भाजपा नेता एड. रवि व्यास ने मनपा की इस नीति का विरोध किया है।

सीवरेज लाइन शुल्क जनता पर आर्थिक बोझ : रवि व्यास

उनका कहना है की पालिका इसके जरिए सोसाइटी और आम जनता पर अतिरिक्त बोझ लाद रही है। साथ ही शहर में 50 प्रतिशत सोसाइटी में ये काम पहले ही किया जा चुका है और अब बची हुई सोसाइटी से इस खर्च की भरपाई अन्यायपूर्ण है। रवि व्यास का कहना है की नगरपालिका और ठेकेदारों की देरी की वजह से आम जनता पर

इस तरह से नुकसान वसूले जाने की नीति असंगत है। आम जनता पर अतिरिक्त बोझ लाद रही है। साथ ही शहर में 50 प्रतिशत सोसाइटी में ये काम पहले ही किया जा चुका है और अब बची हुई सोसाइटी से इस खर्च की भरपाई अन्यायपूर्ण है। रवि व्यास का कहना है की नगरपालिका और ठेकेदारों की देरी की वजह से आम जनता पर



छत्रपति संभाजीनगर के राजू शिंदे का उद्धव गुट से इस्तीफा

जागरूक टाइम्स संवाददाता

मुंबई। शिवसेना के गढ़ छत्रपति संभाजीनगर पश्चिम विधानसभा क्षेत्र में ठाकरे गुट को बड़ा झटका लगा है। छत्रपति संभाजीनगर के पश्चिम विधानसभा अध्यक्ष राजू शिंदे ने अपने पद और पार्टी की सदस्यता से इस्तीफा

दे दिया है। उन्होंने पार्टी प्रमुख उद्धव ठाकरे को पत्र लिखकर अपना इस्तीफा सौंप दिया है। राजू शिंदे ने अपने इस्तीफे में पूर्व सांसद चंद्रकांत खैरे पर गंभीर आरोप लगाए हैं। राजू

शिंदे ने अपने इस्तीफे में पूर्व सांसद चंद्रकांत खैरे के प्रति अपनी कड़ी नाराजगी व्यक्त की है। उन्होंने स्पष्ट किया है कि वह चंद्रकांत खैरे के लगातार हस्तक्षेप और व्यवहार के कारण इस्तीफा दे रहे हैं। राजू शिंदे के साथ कुछ सहकर्मियों ने भी इस्तीफा दे दिया है।



बीएमसी चुनाव से पहले ठाकरे गुट के लिए यह बड़ा झटका है। राजू शिंदे ने पत्र में लिखा है कि मैं उद्धव ठाकरे और अंबादास दानवे पर विश्वास रखते हुए पार्टी में शामिल हुआ। आपने मुझ पर भरोसा किया और मुझे विधान सभा के लिए नामांकित किया। मैं और मेरे सहकर्मी इसके लिए आभारी

हैं, लेकिन किसी कारणवश तथा पूर्व सांसद चंद्रकांत खैरे से मेरी नाराजगी के कारण मैंने अपने सभी समर्थकों व साथियों के साथ शिवसेना पार्टी व विधानसभा अध्यक्ष के पद से इस्तीफा देने का निर्णय लिया है। राजू शिंदे ने पत्र में कहा है कि इसे स्वीकार किया जाना चाहिए।

महावीर स्वामी जन्म कल्याणक महोत्सव 10 को

मुंबई। श्रमण भगवान महावीर स्वामी जन्म कल्याणक महोत्सव 10 अप्रैल को सुबह 9:30 बजे दादर (पूर्व) में स्थित स्वामी नारायण मंदिर के योगी सभागार में आयोजित किया जाएगा। इस कार्यक्रम में महाराष्ट्र के मुख्यमंत्री देवेंद्र फडणवीस, महाराष्ट्र के राज्यपाल सी.पी. राधाकृष्णन, कर्नाटक के राज्यपाल थावरचंद गहलोत, केंद्रीय मंत्री पीयूष गोयल, गजेंद्र शेखावत और महाराष्ट्र विधानसभा अध्यक्ष राहुल नावेंकर जैसे प्रमुख अतिथि एवं मुख्य अतिथि के रूप में शामिल होंगे। इसके अलावा, महाराष्ट्र सरकार में कैबिनेट गिरीश महाजन, मंगलारभात लोढा, राज्यसभा सांसद मिलिंद देवडा, पूर्व कैबिनेट मंत्री राज पुरोहित और जैन माननीरिटी फेडरेशन के अध्यक्ष ललित गांधी विशेष अतिथि भी मौजूद रहेंगे। यह जानकारी भारत जैन महामंडल के राष्ट्रीय अध्यक्ष सीसी डांगी ने दी।

जालोर भाजपा जिलाध्यक्ष कल मुंबई में

जसराज राजपुरोहित का अभिनंदन समारोह

सुरेश पाडीव/जागरूक टाइम्स मुंबई। जालोर बीजेपी के नव निर्वाचित जिलाध्यक्ष जसराज राजपुरोहित के मुंबई आगमन पर चार अप्रैल को शाम चार बजे लक्ष्मी नारायण मंदिर प्रांगण के माधवबाग स्थित एसो हॉल में भव्य अभिनंदन समारोह का आयोजन किया जाएगा।



जिलाध्यक्ष बनने के बाद यह उनका पहला मुंबई दौरा होगा, जिसे लेकर भाजपा कार्यकर्ताओं और प्रवासी राजस्थानियों में जबरदस्त उत्साह है। जसराज राजपुरोहित के सम्मान में शॉल,स्मृति चिह्न और पुष्पगुच्छ भेंटकर भव्य अभिनन्दन किया जाएगा। पुराराम चौधरी पूर्व विधायक भीममाल, नारायण सिंह देवल पूर्व प्रदेश उपाध्यक्ष व पूर्व विधायक रानीवाड़ा, मेहसाणा भाजपा जिलाध्यक्ष गिरीश भाई राजगौर भी इनके साथ आ रहे हैं।

स्वागत की भव्य तैयारी पूरी

समारोह में महाराष्ट्र विधानसभा अध्यक्ष एड. राहुल नावेंकर,मलबार हिल विधायक व महाराष्ट्र सरकार के कैबिनेट मंत्री मंगलारभात लोढा, महाराष्ट्र के पूर्व कैबिनेट मंत्री राज के.पुरोहित समेत कई वरिष्ठ भाजपा पदाधिकारी, समाजसेवी,व्यापारिक संगठनों के प्रतिनिधि और प्रवासी राजस्थानी समुदाय के गणमान्य लोग बड़ी संख्या में शामिल होंगे।

राजपुरोहित रखेंगे अपने विचार

इससे पहले भी, आत्मविश्वास और आत्म-निर्भरता का मूल मंत्र हैं। सभी युवाओं को समाज और देश के विकास में महत्वपूर्ण भूमिका निभाता है।" समभवतः मुंबई के इस अभिनंदन समारोह में भी वे शिक्षा और क्षेत्र के विकास पर अपने विचार साझा करेंगे।

भाजपा कार्यकर्ताओं और समाज में उत्साह

मुंबई और आसपास के क्षेत्रों में रहने वाले भाजपा कार्यकर्ताओं और राजस्थानी समाज के छत्तीसकौमे के लोगों में इस समारोह को लेकर भारी उत्साह है। अभिनन्दन समारोह में बड़ी संख्या में लोगों के शामिल होने की संभावना है, जिससे यह आयोजन एक स्मरणीय क्षण बनने जा रहा है।

केंद्र सरकार को सौंपी जाएगी मेनन की 14 संपत्तियां

मुंबई। मुंबई की एक विशेष अदालत ने साल 1993 में मुंबई में हुए सीरियल बम धमाकों के कथित मास्टरमाइंड टाइगर मेमन की 14 संपत्तियों को केंद्र सरकार को सौंपने का आदेश दिया है। एक रिपोर्ट के अनुसार, ये संपत्तियां मेमन और उसके परिवार के सदस्यों के नाम पर है और टाडा अदालत के आदेश के बाद साल 1994 से बॉम्बे हाईकोर्ट के कब्जे में थीं। केंद्र सरकार को सौंपी जाने वाली 14 संपत्तियों में बांद्रा (पश्चिम) में एक फ्लैट, माहिम में एक दफ्तर परिसर, माहिम में प्लॉट, सांताक्रूज (पूर्व) में एक खाली प्लॉट और एक फ्लैट, कुर्ला में दो फ्लैट, मोहम्मद अली रोड पर एक कार्यालय, डोंगरी में एक दुकान और एक प्लॉट, मनीष मार्केट में तीन दुकानें और मुंबई के शेख मुनन स्ट्रीट पर एक इमारत शामिल है।

महाराष्ट्र राज्य हिंदी साहित्य अकादमी पुरस्कार सम्मानित साहित्यकारों का ‘नगर सत्कार’

जागरूक टाइम्स संवाददाता

मुंबई। मुंबई में आयोजित महाराष्ट्र राज्य हिंदी साहित्य अकादमी के वर्ष 2024-25 के पुरस्कार समारोह में सम्मानित होने वाले नागपुर के मूर्धन्य साहित्यकारों के नगर सत्कार का गरिमापूर्ण समारोह अकादमी की उपाध्यक्षा

किसलय, कृष्ण नागपाल, प्रभा ललित सिंह, सत्येंद्र प्रसाद सिंह, माधुरी मिश्रा और संतोष बादल ने अकादमी द्वारा सम्मानित तीनों सत्कार मूर्तियों का सत्कार किया। इस अवसर पर आभा सिंह, डॉ. मनोज पाण्डे, वरिष्ठ साहित्यकार रामकृष्ण सहस्त्रबुद्ध, अकादमी की उपाध्यक्षा प्रियंका ठाकुर एवं टीकाराम साहू आजाद ने



अपने विचार व्यक्त किए। आभार प्रदर्शन एस पी. सिंह ने किया। इस आयोजन में किशन शर्मा, वरिष्ठ पत्रकार नीरज श्रीवास्तव, वरिष्ठ पत्रकार अजय पांडे, मुकेश कुमार सिंह, पूनम मिश्रा, देवयानी बनर्जी, बनर्जी सर, सिंह साहब, रामटेके सर, रूचिता, डॉ. सुमिता कोंडवतुनवार, मंजूषा किजवडेकर और उमाशंकर नामदेव ने प्रमुख भूमिका निभाई।

अनुयायी का हालचाल लेने नानावटी अस्पताल पहुंचे आचार्य

जागरूक टाइम्स संवाददाता

मुंबई। मुंबई आगमन के दौरान पचशी से सम्मानित आचार्य विजय नित्यानंद सूरेश्वर महाराज ने अपने व्यस्त कार्यक्रम के बीच एक अनुकरणीय उदाहरण प्रस्तुत किया। आध्यात्मिक व सामाजिक कार्यों में निरंतर सक्रिय रहते हुए भी वे अपने अनुयायियों के प्रति जिस आत्मीयता का परिचय देते हैं, उसका प्रत्यक्ष प्रमाण तब मिला जब उन्होंने बीच यात्रा में नानावटी अस्पताल पहुंचकर अपने साधारण भक्तों की कुशलखबर पूछी। आचार्य श्री के मुंबई प्रवेश पर उनके अनुयायियों में हर्ष की लहर थी। इसी बीच, उन्हें ज्ञात हुआ कि उनके कुछ भक्त अस्वस्थ हैं और अस्पताल में उपचाराधीन हैं। बिना किसी औपचारिकता की चिंता किए, उन्होंने नानावटी अस्पताल जाने का निर्णय लिया। वहां पहुंचकर उन्होंने न केवल भक्तों से आत्मीय संवाद किया, बल्कि उनके शोभन स्वस्थ होने की प्रार्थना भी की। उनकी इस संवेदनशीलता



पद्मश्री आचार्य विजय नित्यानंद सूरेश्वर ने भक्तों के जल्द स्वस्थ होने की कामना की। सच्चा संत वही जो अनुयायियों के सुख-दुःख में सहभागी हो

अनुयायियों के प्रति यह स्नेहिल व्यवहार उनके महान व्यक्तित्व को दर्शाता है। यह घटना इस बात की पुष्टि करती है कि सच्चा संत वही होता है जो न केवल धर्म और शिक्षा का प्रचार करता है, बल्कि अपने अनुयायियों के सुख-दुःख में भी समान रूप से सहभागी बनता है।

पगारिया जेबीएन महाकुंभ-2025 व्यापार के महासंगम का शुभारंभ छह जून से

महाकुंभ का आयोजन जीतो मुंबई जोन के नेतृत्व में

सुरेश भंसाली/जागरूक टाइम्स मुंबई। व्यापार और नेटवर्किंग की नई ऊंचाइयों को छूने के लिए जीतो मुंबई जोन द्वारा आयोजित "पगारिया जेबीएन महाकुंभ-2025" का भव्य अनावरण बुधवार को वहीं, मुंबई के जेड बॉलरूम में संपन्न हुआ। महाकुंभ-2025 का आयोजन छह से आठ जून तक मुंबई में आयोजित किया जाएगा, जिसमें देश-विदेश के हजारों जैन व्यापारी अपने व्यावसायिक विस्तार और नेटवर्किंग को नई दिशा देने के लिए एक मंच पर जुटेंगे। जीतो मुंबई जोन के नेतृत्व में इस महाकुंभ के आयोजन में जीतो गोवालिया टैक का विशेष सहयोग रहा है। इस अवसर पर जीतो गोवालिया टैक चैप्टर मुंबई के संयोजक हार्दिक



शाह ने पूरे जैन समाज को इस महाकुंभ का हिस्सा बनने का खुला निमंत्रण दिया। कार्यक्रम की सफलता सुनिश्चित करने में जीतो मुंबई जोन के चेयरमैन विजय जैन, वाइस चेयरमैन अशोक मेहता, चीफ सेक्रेटरी विजय जैन, जेबीएन कन्वीनर हार्दिक शाह सहित जीतो अपेक्स के प्रेसीडेंट विजय भंडारी, चेयरमैन कैलाश गोलेच्छा, डायरेक्टर इंचार्ज महावीर लुणावत, चीफ सेक्रेटरी सीए अजय जैन तथा गोवालिया टैक चैप्टर के चेयरमैन जयेश भंसाली और चीफ सेक्रेटरी महेंद्र शाह का विशेष योगदान रहा। इस अनावरण समारोह में 'पगारिया

जेबीएन महाकुंभ-2025' के आधिकारिक 'लोगो' का भी अनावरण किया गया। जीतो अपेक्स मुंबई के चेयरमैन पृथ्वीराज कोठारी ने अपने संबोधन में इस आयोजन के महत्व पर प्रकाश डालते हुए

कहा कि यह महाकुंभ न केवल गोवालिया टैक या मुंबई जोन तक सीमित नहीं है, बल्कि यह संपूर्ण जैन समाज के वैश्विक व्यापारिक बंधुओं के लिए एक ऐतिहासिक अवसर है।

व्यापार और नेटवर्किंग का स्वर्णिम अवसर

इस महाकुंभ का उद्देश्य केवल व्यापारिक लेन-देन तक सीमित नहीं है, बल्कि यह एक ऐसा प्लेटफॉर्म होगा जहां विचारों का आदान-प्रदान, नई संभावनाओं की खोज और सहयोग की असीमित संभावनाएं विकसित होंगी। व्यापार की दुनिया में आगे बढ़ने के इच्छुक उद्यमियों के लिए यह आयोजन एक मौल का पत्थर साबित होगा।

आयोजन में व्यापारियों से सीधा संवाद

जो व्यापारी अपने व्यवसाय को नए स्तर पर ले जाना चाहते हैं, उनके लिए यह महाकुंभ अनमोल अवसर है। मुंबई में होने वाले इस भव्य आयोजन का हिस्सा बनकर देश-विदेश के दिग्गज व्यापारियों और निवेशकों के साथ सीधा संवाद स्थापित करेंगे। यह सिर्फ एक इवेंट नहीं, बल्कि संभावनाओं का सागर है-इसमें डूबने के लिए तैयार रहें।

हनुमान मंदिर में किया सुंदरकांड का पाठ

फालगुना। श्री मानस सुंदरकांड मंडल सादरडी द्वारा फालगुन के झटपटिया बालाजी मंदिर के सम्पन्न सगीतमय सुंदरकांड पाठ की प्रस्तुति देकर सभी को भक्तिरस से सराबोर कर दिया गया। आयोजक कन्हैयालाल वैद्य के अनुसार सुंदरकांड पाठ आयोजन में सुंदरकांड मंडल के दिनेश विवेदी एवं संजय बोह्य के नेतृत्व में नगर के गणमान्य नागरिकों एवं मातृशक्ति की उपस्थिति में भजन के साथ सुंदरकांड पाठ किया गया। इस दौरान पुजारी नरसिंहपुरी, डॉ सुरेशचंद्र अग्रवाल, हरीपाल शर्मा, जयचंद गुरुनारायण, अमित मेहता, शिवप्रकाश तिवारी, प्रमोद शर्मा, भूपेश वर्मा, जगदीश सोनी सहित मातृ शक्ति मौजूद रही।

सुविचार

सपनों के पीछे भागना सीखे हार के डर से पीछे जा भागो।

- अज्ञात

जागरूक
संपादकीय

ट्रंप का टैरिफ

अमेरिकी राष्ट्रपति डोनाल्ड ट्रंप का जवाबी टैरिफ लागू होने जा रहा है, जिसे लेकर कुछ कंपनी व सेक्टर की चिंताएं बढ़ गई हैं। क्योंकि इससे उन्हें आर्थिक नुकसान होने की संभावना है। भारतीय उत्पादों पर अमेरिका के जवाबी शुल्क लगाने से कृषि, वेशकीमती स्टोन, केमिकल, दवाइयां, मेडिकल इक्विपमेंट, इलेक्ट्रिकल व मशीनरी समेत अन्य सेक्टर के सामान प्रभावित हो सकते हैं। विशेषज्ञों का कहना है कि इन क्षेत्रों में उच्च शुल्क अंतर के कारण अमेरिकी प्रशासन से अतिरिक्त सीमा शुल्क का सामना करना पड़ सकता है। ‘उच्च शुल्क अंतर’ किसी उत्पाद पर अमेरिका और भारत द्वारा लगाए गए आयात शुल्कों के बीच का अंतर है। व्यापक क्षेत्र स्तर पर भारत और अमेरिका के बीच संभावित शुल्क अंतर विभिन्न क्षेत्रों में अलग-अलग है। रसायनों तथा औषधि पर यह अंतर 8.6 प्रतिशत; प्लास्टिक पर 5.6 प्रतिशत; वस्त्र व परिधान पर 1.4 प्रतिशत, हौरे-सोने तथा आभूषणों पर 13.3 प्रतिशत, लोहा, इस्पात व आधार धातुओं पर 2.5 प्रतिशत, मशीनरी व कंप्यूटर पर 5.3 प्रतिशत, इलेक्ट्रॉनिक पर 7.2 प्रतिशत और वाहन तथा उसके घटकों पर 23.1 प्रतिशत है। आर्थिक शोध संस्थान ग्लोबल ट्रेड रिसर्च इनिशिएटिव (जीटीआरआई) के विश्लेषण के अनुसार कृषि में सबसे अधिक प्रभावित क्षेत्र मछली, मांस व प्रसंस्कृत समुद्री भोजन होगा। इसका 2024 में निर्यात 2.58 अरब अमेरिकी डॉलर था और इसे 27.83 प्रतिशत शुल्क अंतर का सामना करना पड़ेगा। डीगा जो अमेरिका का एक प्रमुख निर्यातक है, अमेरिकी शुल्क लागू होने के कारण काफी कम प्रतिस्पर्धी हो जाएगा। भारत के प्रसंस्कृत खाद्य, चीनी तथा कोको निर्यात पर भी असर पड़ सकता है क्योंकि शुल्क अंतर 24.99 प्रतिशत है। पिछले साल इसका निर्यात 1.03 अरब अमेरिकी डॉलर था। इसी प्रकार अनाज, सब्जियां, फल तथा मसालों (1.91 अरब अमेरिकी डॉलर निर्यात) के बीच शुल्क अंतर 5.72 प्रतिशत है। जीटीआरआई के संस्थापक अजय श्रीवास्तव ने कहा कि 18.149 करोड़ अमेरिकी डॉलर मूल्य के दुग्ध उत्पादों के निर्यात पर 38.23 प्रतिशत के अंतर का ‘गंभीर’ असर पड़ सकता है, जिससे घी, मक्खन और दूध पाउडर महंगे हो जाएंगे और अमेरिका में उनकी बाजार हिस्सेदारी कम हो जाएगी। औद्योगिक वस्तुओं के क्षेत्र में अमेरिकी शुल्कों से औषधि, आभूषण और इलेक्ट्रॉनिक सहित कई क्षेत्र प्रभावित हो सकते हैं। भारत का सबसे बड़ा औद्योगिक निर्यातक औषधि क्षेत्र जो 2024 में 12.72 अरब अमेरिकी डॉलर का था, उसे 10.90 प्रतिशत शुल्क अंतर का सामना करना पड़ेगा। इससे जैनेरिक दवाओं और विशेष दवाओं की लागत बढ़ेगी। 11.88 अरब अमेरिकी डॉलर के निर्यात वाले हौरे, सोने व चांदी पर शुल्क वृद्धि से आभूषणों की कीमतें बढ़ेंगी व प्रतिस्पर्धा कम होगी।



लोकमित्र गौतम

हाल में अपनी चीन यात्रा के दौरान बांग्लादेश की अंतरिम सरकार के मुखिया मुहम्मद यूनस ने जिस तरह से भारत के सात पूर्वोत्तर राज्यों को लैंड लॉकड (भूमि से घिरे हुए) और खुद को उनका एकमात्र समुद्री संरक्षक (गार्डियन) बताते हुए चीन को आमंत्रित किया कि वह इस पूरे इलाके के आर्थिक दोहन के लिए आगे आए, वह आधुनिक कूटनीति का सबसे दयनीय चूटकुला है। जातक कथाओं के दौर में भले ऐसे चूटकुले किसी किस्म का रणनीतिक चातुरी समझे जाते रहे हों, आज के दौर में तो ऐसी हरकतों के लिए एक ही शब्द है ‘आत्मघात’। मोहम्मद यूनस सचमुच बांग्लादेश के लिए दुःस्वप्न बनते जा रहे हैं। सच कहा जाता है कि राजनीति में गैर राजनीतिक व्यक्ति अक्सर बिग सिफर साबित होते हैं, कम से कम मोहम्मद यूनस की हरकतों को देखकर तो ऐसा ही लगता है।

इमेज

चीन को खुश करने

भारत से पंगा लेता बांग्लादेश..!!

वरना आज के दौर में भला कौन सा ऐसा देश है, जिसका मुखिया किसी देश को प्रस्ताव देगा कि वह उसकी अर्थव्यवस्था को अपना विस्तार बनाकर उसके समुद्री भूगोल का इस्तेमाल कर ले। गौरतलब है कि मोहम्मद यूनस हाल ही में चीन की चार दिन की आधिकारिक यात्रा पर पहुंचे थे। यहां उन्होंने चीन को बांग्लादेश में ज्यादा से ज्यादा निवेश हेतु राजी करने और कई तरह की व्याज संबंधी छूट पाने के लिए, उसके सामने लगभग बिछ-बिछ जाते हुए उसे सुझाव दिया कि भारत के नॉर्थ-ईस्ट राज्य जिन्हें सेवन सिस्टर्स कहा जाता है, ‘लैंड लॉकड’ हैं, साथ ही नेपाल और भूटान में कई तरह के संसाधनों, विशेषकर हाइड्रो पावर की भरमार है, अतः वह यानी चीन बांग्लादेश की अर्थव्यवस्था को अपना विस्तार बनाकर इस स्थिति का भरपूर दोहन करे। मोहम्मद यूनस ने जिस तरह चीन को यह सुझाव दिया वह कोई जुबान फिसलाने का नतीजा नहीं था बल्कि इसके लिए बांग्लादेश ने खुद को भी चीन के समक्ष किसी बलि के बकरे की तरह पेश करते हुए खुद को चीनी अर्थव्यवस्था का विस्तार मानने की बात कही और स्पष्ट शब्दों में ढाका को भारत के पूर्वोत्तर राज्यों, नेपाल और भूटान तक समुद्री मार्ग के रूप में चीन के पीछे बांग्लादेश की कोई बहुत महत्वाकांक्षी रणनीति भी नहीं है बल्कि कर्ज के बोझ से महज तात्कालिक राहत पाने के लिए की गई चापलूसी ही है। मालूम हो कि बांग्लादेश पर वर्तमान में लगभग 104 अरब अमेरिकी डॉलर का विदेशी कर्ज है। जनवरी 2025 तक, सरकारी और सार्वजनिक क्षेत्र का कर्ज 84.45 अरब डॉलर और निजी क्षेत्र का कर्ज 19.91 अरब डॉलर था। बांग्लादेश की विदेशी मुद्रा भंडार की स्थिति इतनी कमजोर हो गई है कि पाकिस्तान भी उसे देखकर खुद के मजबूत होने का एहसास कर सकता है। जो बांग्लादेश अभी कुछ सालों पहले भारतीय उपमहाद्वीप की सबसे तेज रफ्तार और बढ़ रही अर्थव्यवस्था बनाकर उभरा था, आज उसी बांग्लादेश के पास अपने कर्ज दायित्वों को पूरा करने के लिए व्याज की किश्त भी समय पर चुका पाने की क्षमता



नहीं है। सितंबर 2024 में, बांग्लादेश की सरकार के पास भारतीय बिजली कंपनियों को 1 अरब डॉलर से अधिक का भुगतान करने में क्षमता नहीं थी। उसके पास पूरे विदेशी मुद्रा भंडार में 6 अरब डॉलर की नहीं बचे थे जबकि इन आर्थिक चुनौतियों के समाधान के लिए, बांग्लादेश ने अंतर्राष्ट्रीय मुद्रा कोष (आईएमएफ) सहित विभिन्न विकास भागीदारों से 8 अरब डॉलर की बजट सहायता की मांग की है। यह सहायता विदेशी कर्ज चुकाने और विदेशी मुद्रा भंडार को बढ़ाने के लिए आवश्यक है। लेकिन अभी तक उसे इन ब्रेटनवुड संस्थाओं से इतने बड़े कर्ज की प्राप्ति नहीं हुई इसलिए यूनस किसी भी स्तर पर जाकर शी जिनिपिंग के सामने गिड़गिड़ा रहे हैं। हालांकि इस हद तक की चापलूसी के बावजूद चीन ने अभी तक कर्ज देने का कोई स्पष्ट आश्वासन नहीं दिया। कर्ज की विकट परिस्थितियों को देखते हुए, बांग्लादेश की सरकार विभिन्न देशों और वित्तीय संस्थानों से कर्ज की शर्तों में राहत और पुनर्गठन के प्रयास कर रही है, ताकि देश की आर्थिक स्थिरता सुनिश्चित हो जा सके। हां, इस दुस्साहस का बांग्लादेश को यह तात्कालिक लाभ देगा कि चीनी राष्ट्रपति शी जिनिपिंग से यूनस की मुलाकात हो गई है। मुलाकात के दौरान जिनिपिंग ने यह भी कहा है कि आपसी भरोसे के आधार पर चीन बांग्लादेश का अच्छा पड़ोसी, अच्छा दोस्त और अच्छा पार्टनर बना रहेगा। दोनों नेताओं ने नौ समझौते पर साइन भी किए हैं। इनमें आर्थिक और तकनीकी सहयोग पर एक समझौता और आठ समझौता जापान पर हुए हैं। लेकिन ये समझौते आर्थिक या कारोबारी समझौते न होकर प्राचीन ग्रंथों के अनुवाद, प्रकाशन, सांस्कृतिक विरासत, समाचार आदान-प्रदान, मीडिया, खेल और

स्वास्थ्य क्षेत्रों में सहयोग से जुड़े हैं। जाहिर है ये भरतू के समझौते हैं। चीनी राष्ट्रपति ने जुबानी जमाखर्च में भले कहा है कि हम अच्छे पड़ोसी, दोस्त और पार्टनर बने रहेंगे, साथ ही जिनिपिंग ने बांग्लादेश की अंतरिम सरकार को अपना समर्थन देने का भरोसा भी दिलाया है। लेकिन हुए 9 समझौतों में एक भी वह नहीं है जिसके लिए बांग्लादेश चीन से गिड़गिड़ाया है। यूनस ने चीन से अभील की थी कि चीन लोन पर इंटररेस्ट रेट 3% से कम करके 1-2% कर दे साथ ही चीन की तरफ से फंड किए जा रहे प्रोजेक्ट्स से कमिटेमेंट फीस को हटाए। लेकिन चीन ने इन दोनों मांगों को लेकर अभी तक साफ़ साफ़ कुछ नहीं कहा। वास्तव में चीन बांग्लादेश का चौथा सबसे बड़ा कर्जदार है। जापान, वर्ल्ड बैंक और तीसरे नंबर पर एशियन डेवलपमेंट बैंक के बाद बांग्लादेश 1975 से अब तक चीन से 7.5 अरब डॉलर के कर्ज लिया है। लेकिन मुहम्मद यूनस और शी जिनिपिंग के बीच बीजिंग के ग्रेट हॉल में बैठक के दौरान एक बार भी चीन की तरफ से नहीं कहा गया कि कर्ज देंगे बस जिनिपिंग बांग्लादेश को बिना टेक्स दिए चीनी मार्केट में अगले कुछ सालों तक (2028तक) सामान में बचने छूट दी है। यह अलग बात है कि बांग्लादेश ने इसे भी अपनी एक बहुत बड़ी उपलब्धि के बतौर पेश किया है। संभव है बांग्लादेश के आम और कटहल भी इस साल चीन खरीदे। जाहिर है चीन से यह आर्थिक मदद पाने के लिए यूनस और उनकी सरकार जिस तरह से पूर्वोत्तर को मोहरा बना रही है, वह न केवल आश्चर्यजनक है बल्कि कूटनीतिक अशिष्टता की हद है। ऐसी बातें न केवल पूर्ववर्तापूर्ण हैं और कुछ पाने के लालच में बहुत कुछ गंवाने वाली हैं। भारत अपनी एकता और अखंडता पर कभी कोई समझौता नहीं करेगा मोहम्मद यूनस को इतनी समझौती होनी ही चाहिए। अरम के मुख्यमंत्री हितत बिस्वा सरमा ने मोहम्मद यूनस के बयान को निंदनीय बताते हुए कहा है कि यूनस ने जिस तरह पूर्वोत्तर भारत के सात राज्यों को जमीन से घिरा हुआ और बांग्लादेश को उनके महासागर तक पहुंच के संरक्षक के रूप में पेश किया है।

पंजाभा

गुरुवार, 3 अप्रैल 2025

- विक्रम संवत् - 2081
- शक संवत् - 1946
- ऋतु - वसंत
- माह - चैत्र
- पक्ष - शुक्ल
- तिथि - षष्ठी 21.42 तक
- वार - गुरुवार
- नक्षत्र - रोहिणी 07.03 तक
- योग - सौभाग्य 24.02 तक
- करण - कौलव 10.42 तक
- सूर्योदय - 06.32 (मुंबई)
- सूर्यास्त - 06.51 (मुंबई)
- सूर्योदय - 06.31 (मीनमाल)
- सूर्यास्त - 06.57 (मीनमाल)
- चंद्र राशि - वृषभ 18.23 तक
- अभिजित् मुहूर्त - 12.17 से 13.06
- राहु काल - 14.14 से 15.47
- व्रत, त्यौहार - स्कंद षष्ठी, सूर्य षष्ठी, रवियोग 07.03 से 29.52,
- दिशा शूल - दक्षिण

● शास्त्री प्रवीण त्रिवेदी, मीनमाल



धर्म-कर्म

नवरात्रि के कन्या पूजन में एक लांगुरा बिताने की वजह

नवरात्रि का पर्व साल में चार बार मनाया जाता है। दो बार गुप्त नवरात्रि के रूप में और दो बार चैत्र नवरात्रि और शरदीय नवरात्रि के रूप में मनाया जाता है। नवरात्रि में कन्या पूजन का विशेष विधान है। 8-9 दिन व्रत रहने के बाद लोग कन्या पूजन करते हैं। कन्या पूजन के समय कन्याओं के साथ एक बालक को भी लांगुरा के रूप में बिठाया जाता है। हर घर में इस लांगुरा को बिठाया जाता है पर किसी को इसके पीछे का राज पता नहीं होता।

कन्या के साथ बिठाते हैं लांगुरा :

मान्यता है कि नवरात्रि के 9 दिन माता के अलग-अलग स्वरूप की पूजा और व्रत करते हैं। उन पर माता की विशेष कृपा बनी रहती है। मां अपने सभी भक्तों के सब दुख दूर कर देती हैं। कन्या पूजन के बिना नवरात्रि का व्रत और अनुष्ठान संपूर्ण नहीं माना जाता है। अष्टमी अथवा नवमी के दिन लोग अपने घर कन्याओं को बलाकर पूजन करते हैं। इस पूजन के दौरान कन्याओं के साथ एक बालक को बिठाया जाता है, जिसे लांगुरा कहते हैं।

मां दुर्गा के पहरेदार हैं भैरव :

नौ कन्याओं को माता के नौ स्वरूप माना जाता है और उस लंगूर को भैरव बाबा का स्वरूप माना जाता है। नवरात्रि में कन्याओं के साथ लांगूर को बिठाने की एकमात्र वजह है कि भैरव बाबा को मां दुर्गा का पहरेदार माना जाता है। मान्यता है बिना पहरेदार के मां दुर्गा कहीं भी नहीं जाती हैं।

लांगुरा के बिना नवरात्रि व्रत पूर्ण नहीं :

एक कथा के अनुसार आपद नाम का राक्षस लोगों को काफ़ी परेशान करता था। तभी शिवजी ने एक उपाय निकाला, शिवजी ने कहा सभी देवी देवता अपनी अपनी शक्तियों से एक बालक की उत्पत्ति करें। जिससे आपद राक्षस का वध हो सके। सभी देवी देवताओं ने मिलकर यही किया और बालक का नाम बटुक भैरव रखा गया। कन्या पूजन के वक्त जिस लंगूर को बिठाकर पूजन किया जाता है। यह वही बटुक भैरव का रूप माने जाते हैं। देवी स्वरूप कन्याओं के साथ इतका भी पूजन किया जाता है। बिना बटुक भैरव के पूजन के कन्या पूजन और नवरात्रि का पर्व संपन्न नहीं होता है।



गीता सार

स्पर्शांकुत्वा बहिर्बाह्यांश्च चक्षुरचैवान्तरे भूयोः।
प्राणापानी समी कृत्वा नासाभ्यन्तरचारिणो॥
यतोऽत्रियमनोबुद्धि मुनिमोक्षपरायणः।
विगतैच्छाभयक्रोधो यः सदा मुक्त एव सः॥

हिंदी अर्थ

बाहर के विषयों को न अनुभव करते, नेत्रों की दृष्टि को दोनों ओहों के बीच में स्थिर कर और नासिका में विचरने वाले प्राण और आपान वायु को सम करके, जीते हुए मन, बुद्धि और इन्द्रियों वाला मोक्षपरायण मुनि, जो इच्छा, भय और क्रोध से रहित हो गया है, वह सदा मुक्त ही है।

पाठक पाती

नियमों को ताक पर रख लोगों की जान से खिलवाड़

गुजरात में एक पटाखे के गोदाम में लगी आग ने एक बार फिर अग्नि शमन प्रबंधों पर सवाल खड़े कर दिए हैं। आग से 17 लोगों की जान गई जो सोचनीय है। ऐसे गोदाम जहां ज्वलनशील पदार्थों का भंडारण किया गया है, वहां आग से निपटने के पख्ता इंतजाम किए जाने चाहिए। यह सरकार की लापरवाही है जो कारखानों और गोदामों में अग्नि शमन यंत्रों की चैकिंग नहीं करती और मालिक अपने पैसे बचाने के लिए लोगों की जान से खिलवाड़ करते हैं। आग लगने पर साइरन बजना, अग्नि शमन यंत्रों की व्यवस्था, स्टाफ को इन्हें चलाने की ट्रेनिंग, आपातकालीन में निकासी द्वार, इन सब का उचित इंतजाम होने चाहिए। कड़े नियम बनाना सरकार की जिम्मेदारी है और इनका पालन करना जनता की।

अभिलाषा गुप्ता, मोहाली

पाठकनामा के लिए आप भी हमें अपने विचार ई-मेल या फेसबुक द्वारा भेज सकते हैं। ई-मेल jagruktimes@gmail.com

तारीख तिथि

निर्मल वर्मा

3 अप्रैल, 1929 को जन्मे निर्मल वर्मा हिंदी के आधुनिक साहित्यकारों में से एक थे। हिंदी साहित्य में नई कहानी आंदोलन के प्रमुख ध्वजवाहक निर्मल वर्मा का कहानी में आधुनिकता का बोध लाने वाले कहानीकारों में अग्रणी स्थान है। ‘रात का रिपोर्टर’, ‘एक चिथड़ा सुख’, ‘लाल टीन की छत’ और ‘वे दिन’ निर्मल वर्मा के चर्चित उपन्यास हैं। उनका अंतिम उपन्यास ‘अंतिम अरण्य’ 1990 में प्रकाशित हुआ था। उनकी सौ से अधिक कहानियां कई कहानी संग्रहों में प्रकाशित हुईं। निर्मल वर्मा का जन्म तीन अप्रैल 1929 को शिमला में हुआ था। ब्रिटिश भारत सरकार के रक्षा विभाग में एक उच्च पदाधिकारी श्री नंद कुमार वर्मा के घर जन्म लेने वाले आठ भाई बहनों में से पांचवें निर्मल वर्मा की संवेदनात्मक बुनावट पर हिमांचल की गहाड़ी छायाएं दूर तक पहचानी जा सकती हैं। उन्होंने कम लिखा है परंतु जितना लिखा है उतने से ही वे बहुत ख्याति पाने में सफल हुए हैं। उन्होंने कहानी की प्रचलित कला में तो संशोधन किया ही, प्रत्यक्ष यथार्थ को भेदकर उसके भीतर पहुंचने का भी प्रयत्न किया है। हिंदी के महान् साहित्यकारों में से अज्ञेय और निर्मल वर्मा जैसे कुछ ही साहित्यकार ऐसे रहे हैं जिन्होंने अपने प्रत्यक्ष अनुभवों के आधार पर भारतीय और पश्चिम की संस्कृतियों के अंतर्द्वंद्व पर गहनता एवं व्यापकता से विचार किया। दिल्ली के सेंट स्ट्रॉन्ग कॉलेज से इतिहास में एम.ए. करने के बाद उन्होंने कुछ दिन तक अध्यापन किया। 1959 से 1972 के बीच उन्हें यूरोप प्रवास का अवसर मिला। वह प्राग विश्वविद्यालय के प्राच्य विद्या संस्थान में सात साल तक रहे। उनकी कहानी ‘माया दर्पण’ पर 1973 में फ़िल्म बनी जिसे सर्वश्रेष्ठ हिंदी फ़िल्म का पुरस्कार मिला। वे इंडियन इंस्टीट्यूट ऑफ एजवांस स्टडीज़ (शिमला) के फेलो (1973), निराला सुजनपीठ भोपाल (1981-83) और यशपाल सुजनपीठ (शिमला) के अध्यक्ष रहे। 1988 में इंग्लैंड के प्रकाशक रीडर्स इंटरनेशनल द्वारा उनकी कहानियों का संग्रह ‘द वर्ल्ड एक्स्प्रेसवर’ प्रकाशित हुआ। इसी समय बीबीसी द्वार उन पर एक डाक्यूमेंट्री फिल्म भी प्रसारित हुई। ‘रात का रिपोर्टर’, ‘एक चिथड़ा सुख’, ‘लाल टीन की छत’ और ‘वे दिन’ निर्मल वर्मा के चर्चित उपन्यास हैं।

नरेंद्र शर्मा


उपवास करने से रोग प्रतिरोधक क्षमता बढ़ती है, जो हमे कई तरह की बीमारियों से बचाती है। उपवास के दौरान सेरोटोनिन और डोपामाइन जैसे न्यूरोट्रांसमीटर्स की मात्रा बढ़ती होती है, जिससे मन शांत रहता है और ध्यान की शक्ति बढ़ती है। मानसिक तनाव और चिंता कम होती है, जिससे आध्यात्मिक ऊर्जा बढ़ती है। उपवास से शरीर के ऊर्जा केंद्र या ऊर्जा चक्र सक्रिय होते हैं, जिससे आत्मविश्वास और इच्छाशक्ति बढ़ती है। जब शरीर में भोजन सीमित होता है, तो शरीर ऊर्जा को पाचन में खर्च करने के बजाय मानसिक और आध्यात्मिक कार्यों की ओर मोड़ता है, जिससे आत्मिक ऊर्जा बढ़ती है। चैत्र नवरात्रि के समय मौसम में परिवर्तन होता है, जिससे शरीर का जैविक चक्र प्रभावित होता है। उपवास इस चक्र को संतुलित करता है और शरीर को नए मौसम के लिए तैयार करता है। इससे भी इम्यून सिस्टम मजबूत होता है, जिससे मेटाबॉलिज्म नियंत्रित रहता है। उपवास के दौरान मन अधिक शांत और केंद्रित होता है। यह व्यक्ति को भावनात्मक संतुलन में रखता है, जिससे जीवन के प्रति एक सकारात्मक दृष्टिकोण विकसित होता है। हमारा आध्यात्मिक और नैतिक विकास होता है। उपवास से व्यक्ति अपनी आवश्यकताओं और इच्छाओं में अंतर समझने लगता है, जिससे मोह और भौतिक आसक्तियों से मुक्ति मिलती है।

बोले तो...



वक्क विधेयक किसी भी धार्मिक व्यवस्था, किसी भी धार्मिक संस्था या किसी भी धार्मिक प्रथा में किसी भी तरह से हस्तक्षेप नहीं कर रहा है। अगर कोई इस बुनियादी अंतर को समझने में विफल रहता है या जानबूझकर नहीं समझना चाहता है, तो भेरे पास इसका कोई समाधान नहीं है।

- किरन रिज्जू



चाहे विपक्ष हो या ऑल इंडिया मुस्लिम पर्सनल लॉ बोर्ड जो रमजान में नमाज के दौरान मरिजदों में काली पट्टी बांधने की अपील कर रहा है, वे इस मुद्दे का राजनीतिकरण कर रहे हैं। बिल में संशोधन पारित होना हाशिये पर पड़े मुसलमानों के लिए सबसे बड़ी 'ईदी' होगी।

- जगदंबिका पाल



मणिपुर में जारी हिंसा का मुख्य कारण अवैध प्रवासन, नशे की समस्या और जंगलों का विनाश है। यह संकट पूरी तरह राजनीतिक नहीं है। यह नशे की लत, अवैध प्रवासन, जंगलों के विनाश और कुछ गुटों की तरफ से सत्ता हासिल करने की साजिश का नतीजा है।

- एन. बीरेन सिंह

कुछ अलग अजब गजब

आपने मिट्टी के घरों की दीवारों और फर्श पर गोबर की लेप तो देखी होगी, लेकिन क्या कभी सोचा है कि कोई अपनी लाखों की कार पर भी गोबर पोत सकता है ? जी हां, अहमदाबाद की एक हाउस वाइफ, सेजल शाह ने यह कारनामा किया है। दरअसल, उनकी टोयोटा आल्टिस कार इन दिनों इंटरनेट पर खूब चर्चा में है, क्योंकि इस पर मोटी परत में गाय का गोबर लगाया गया है। इस अनोखे कारनामे के पीछे की वजह जानकर आप भी दंग रह जाएंगे। सेजल शाह का कहना है कि जब गांवों में लोग घर की दीवारों और फर्श पर गाय के गोबर का लेप लगाते हैं, जिससे घर गर्मी में ठंडा और सर्दी में गर्म रहता है। बस फिर उन्होंने सोचा कि जब घर को ठंडा रख सकता है, तो कार को क्यों नहीं। उन्हें यह आइडिया अपने घर से मिला। गर्मी के मौसम में कार का तापमान बहुत बढ़ जाता है और लोग एसी का अधिक इस्तेमाल करते हैं, जिससे

लाखों की कार पर महिला ने लीप दिया गाय का गोबर, आप भी कहेंगे 'वाह-वाह'

ईधन की खपत बढ़ती है और पर्यावरण पर बुरा असर पड़ता है। सेजल शाह का मानना है कि गोबर की परत उनकी कार को नेचुरल तरीके से ठंडा रखती है, जिससे उन्हें एसी चलाने की जरूरत नहीं पड़ती। वह कहती हैं, 'इससे न केवल कार का तापमान कंट्रोल रहता है, बल्कि पर्यावरण को भी नुकसान नहीं पहुंचता। कार के एसी से निकलने वाली हानिकारक गैसें ग्लोबल वार्मिंग को बढ़ाती हैं, इसलिए मैंने इसे



रोकने का एक देसी तरीका अपनाया।' सेजल शाह की कार की तस्वीरें सोशल मीडिया पर वायरल हो गई हैं। भारत के ग्रामीण इलाकों में गाय के गोबर का इस्तेमाल सदियों से होता आ रहा है। यह न केवल प्राकृतिक इन्सुलेटर का काम करता है, बल्कि कई वैज्ञानिक स्टडी में भी साबित हुआ है कि यह पर्यावरण के लिए फायदेमंद है। भारतीय घरों में गोबर का लेप फर्श और दीवारों पर लगाया जाता है, जिससे वे गर्मी में ठंडे और सर्दी में गर्म रहते हैं। इसके अलावा, गोबर से बदबू और कीटाणु भी दूर रहते हैं। वायरल फोटो में साफ दिखाई दे रहा है कि कार मालकिन ने अपनी टोयोटा कार को गोबर से रंग दिया है। इस पोस्ट पर लोग सवाल पूछ रहे हैं कि गोबर की दुर्गंध से बचने के लिए कार के अंदर बैठे लोग कैसे बचते हैं। एक अन्य यूजर ने पूछा कि गोबर की कितनी लेयर का इस्तेमाल कार को ठंडा रखने के लिए रंगने में किया गया है।

राजलदेसर में पंचायत समिति बनाने को लेकर जिला कलेक्टर को मुख्यमंत्री के नाम ज्ञापन दिया

जागरूक टाइम्स संवाददाता चुरू। कस्बे में लंबे समय से पंचायत समिति बनाने की मांग जन प्रतिनिधियों द्वारा उठाई जा रही है। इसी के तहत बुधवार को राजलदेसर तहसील में आने वाले ग्रामीण क्षेत्र के सरपंचों ने एवं सभी राजनीतिक दलों के पदाधिकारी व सामाजिक संगठनों ने चुरू जिला मुख्यालय पर जिला कलेक्टर अभिषेक सुराणा को ज्ञापन सौंपकर अवगत करवाया कि राजलदेसर कस्बे की सबसे महत्वपूर्ण मांग है एवं पंचायत के अधीन जितनी भी गाइडलाइन आती है उनको फालो कर रही है। साथ ही चुरू जिले के अंदर सबसे अच्छी पंचायत समिति अगर नए सिरे से गठन होकर बनेगी तो राजलदेसर एक नंबर की होगी। जिला कलेक्टर ने कहा आपके ज्ञापन पर ध्यान पूर्वक विचार करके आगे भेजा जाएगा। इसी प्रकार भाजपा के वरिष्ठ नेता पूर्व नेता प्रतिपक्ष एवं परिसीन अधिपान के प्रदेश संयोजक राजेंद्र सिंह राठौड़ को ज्ञापन उनके प्रतिनिधि के तौर पर भाजपा जिला अध्यक्ष बसंत शर्मा को ज्ञापन देकर अति शीघ्र पंचायत समिति राजलदेसर में बनाने की मांग की जिस पर भाजपा जिला अध्यक्ष ने कहा कि 7 अप्रैल तक आवेदन लिए जा रहे हैं उसके बाद राजलदेसर को पंचायत मुख्यालय बनाने के लिए पूरी कोशिश की जाएगी एवं जो भी नियम फॉलो करती है तो उस पर प्रमुखता के साथ विचार किया जाएगा। इस अवसर आवास सरपंच भानीराम मेघवाल ने कहा राजलदेसर कस्बे में पंचायत समिति बनने



के बाद ग्रामीण क्षेत्र के सरपंचों को अपने छोटे-मोटे कार्यों के लिए रतनगढ़ नहीं जाना पड़ेगा। भरपालसर सरपंच दातारसिंह ने कहा कि राजलदेसर में पंचायत बनने पर आसपास ग्रामीण क्षेत्रों के लोगों के लिए बहुत बड़ी सीगात होगी। सरकार को ग्रामीण क्षेत्र को महत्वपूर्ण मांग को ध्यान में रखते हुए जल्द से जल्द राजलदेसर में पंचायत समिति बनाने का प्रस्ताव जारी करना चाहिए। वहीं लाछड़सर सरपंच प्रतिनिधि जगदीश सहू ने कहा ये बहुत महत्वपूर्ण मांग है। इस पर सरकार को विचार करना चाहिए एवं अति शीघ्र राजलदेसर में पंचायत समिति की घोषणा होनी चाहिए। वहीं युवा नेता सांवरमल ढाका ने कहा राजलदेसर तहसील में जो नियम आते हैं सभी तरह के नियम पंचायत समिति बनाने में फॉलो करती है एवं ग्रामीण क्षेत्र की मांग एवं कस्बे की मांग को देखते हुए पंचायत समिति कार्यालय अति शीघ्र खोलना चाहिए। इसी प्रकार समाजसेवी पुरुषोत्तम पारीक ने कहा राजलदेसर

में आसपास के अनेकों ग्रामीण क्षेत्र हैं उन लोगों की लंबे समय से मांग चल रही है एवं जो परिसीनमन हो रहा है उसके तहत राजलदेसर में हर हालत में पंचायत समिति बननी चाहिए। किसान नेता भादर भामू ने कहा किसानों को छोटे-मोटे कार्य के लिए रतनगढ़ जाना पड़ता है। साथ ही समय के साथ-साथ आर्थिक नुकसान भी उठाना पड़ता है। यह राजलदेसर कस्बा सहित आसपास के ग्रामीण इलाकों की महत्वपूर्ण मांग है। इस पर सरकार को निर्णय लेना चाहिए। भाजपा नेता शंकरलाल खडौलिया ने कहा कि राजलदेसर को पंचायत समिति हर हालत में बनी चाहिए। पंचायत समिति बनने के बाद राजलदेसर कस्बा और अधिक प्रगति करेगा। राजलदेसर युवा विकास समिति के मंत्री मदन दाधीच ने कहा कि पंचायत समिति बनने के बाद अनेकों अधिकारी गण यहां पर पद स्थापित होंगे जिससे छोटे-मोटे कार्य यहीं पर शुरू हो जाएंगे एवं कस्बे में रोजगार के अवसर भी बढ़ेंगे।

‘महिलाओं का तकनीकी रूप से समृद्ध होना विकसित समाज की आधारशिला’ विधायक हरलाल सहारण ने महिलाओं के लिए निःशुल्क कंप्यूटर प्रशिक्षण बैच का किया उद्घाटन



जागरूक टाइम्स संवाददाता चुरू। चुरू विधायक हरलाल सहारण ने बुधवार को जिला मुख्यालय स्थित एक्सीलेंट कंप्यूटर सेंटर में महिला अधिकारिता विभाग द्वारा चयनित महिलाओं के लिए निःशुल्क कंप्यूटर कोर्स के नए बैच का उद्घाटन किया। एक्सीलेंट कंप्यूटर सेंटर की संचालिका मंजू प्रजापत व मुकेश जांगड़ ने अतिथियों का स्वागत किया। इस अवसर पर विधायक हरलाल सहारण ने कहा कि महिलाओं का तकनीकी रूप से समृद्ध होना विकसित समाज की आधारशिला है। महिलाएं तकनीकी शिक्षा के क्षेत्र में आगे बढ़ेंगी तो निस्संदेह भावी पीढ़ी अधिक कौशल, मानसिक व तार्किक रूप से समृद्ध होगी। उन्होंने कहा कि सरकार महिला उत्थान के लिए समग्र प्रयास कर रही है।

महिलाओं को तकनीकी प्रशिक्षण देना सराहनीय पहल है। एक्सीलेंट कंप्यूटर सेंटर द्वारा चुरू में तकनीकी शिक्षा के क्षेत्र में किए जा रहे कार्य प्रशंसनीय हैं। उन्होंने बालिकाओं व महिलाओं को प्रोत्साहित किया। उपस्थित सभी ने इस पहल की सराहना की और महिलाओं को आत्मनिर्भर बनाने की दिशा में इसे एक महत्वपूर्ण कदम बताया। निदेशक मंजू प्रजापत ने जानकारी देते हुए बताया कि राज्य सरकार के जनकल्याणकारी प्रयासों के अंतर्गत महिला अधिकारिता विभाग द्वारा चयनित 99 महिलाएं वर्तमान में 90 दिनों का कंप्यूटर प्रशिक्षण प्राप्त कर रही हैं। इस दौरान आरिफ भालेरी, पवन गुर्जर, आरकेसीएल से डीपीओ कैलाश, जिला समन्वयक पंकज पारीक, सुरेश कुमार सहित महिलाएं मौजूद रहीं।

ढिगारलावाले मित्तल परिवार के सौजन्य से नैत्रहीन गौवंश के आवास हेतु शेड निर्माण



जागरूक टाइम्स संवाददाता सादुलपुर। श्री मोक्ष भूमि गौशाला, राजगढ़ मे सेठ स्व. गजानन्द मित्तल ढिगारलावाला शंकरलाल मित्तल व प्रेम कुमार मित्तल पुत्रागण सेठ स्व.मंगतराम मित्तल ढिगारलावाले श्रवण कुमार अग्रवाल, सुभाष चन्द्र अग्रवाल सीए. डॉ. रमेश अग्रवाल, हरिश चन्द्र अग्रवाल सीए घनश्याम अग्रवाल पुत्रागण सेठ स्व. सत्यनारायण मित्तल ढिगारलावाले सरपंच डॉ. जेके मित्तल पुत्र सेठ स्वगीय भगवानदास मित्तल ढिगारलावाले (सरंश कुमार व नरेश कुमार मित्तल पुत्रागण) की स्मृति में उनके सुपुत्रों

द्वारा नैत्रहीन गौवंशों के आवास हेतु चारा, पानी खैल व सिलिंग फेन सहित शेड का निर्माण अनुमानित कीमत 5,00,000/- करवाकर ढिगारलावाले मित्तल परिवार के सानिध्य में पाखी मित्तल व ईशिता मित्तल द्वारा फीटा काटकर भेंट किया। गौशाला परिवार द्वारा ढिगारलावाले मित्तल परिवार का दुष्टे व गाय माता का प्रतीक चिह्न भेंट कर सम्मान किया गया। सम्मान कार्यक्रम में प्रेम कुमार मित्तल व डॉ. जे.के.मित्तल की ओर से 2-2 लाख आजीवन ट्रस्टी की राशि श्री मोक्ष भूमि व गौ सेवा समिति चेरिटेबल ट्रस्ट, राजगढ़ को प्रदान की गई।

सिद्धमुख तहसील कार्यालय का घेराव किया, कलेक्टर के नाम दिया ज्ञापन

सादुलपुर। सिधमुख तहसील कार्यालय का किसानों द्वारा घेराव किया गया। तहसील कमेटी सदस्य हनुमान शर्मा की अध्यक्षता में तहसीलदार के नाम कलेक्टर चुरू के नाम ज्ञापन सौंपा। ज्ञापन में किसान रेंडम प्रणाली से क्राप कटिंग करवाने की मांग को लेकर तहसील क्षेत्र के किसानों द्वारा सिद्धमुख तहसील कार्यालय का घेराव किया। तहसील क्षेत्र में रबी फसल की स्मार्ट क्राप कटिंग पर किसानों ने एतराज जताया था किसानों का कहना है कि स्मार्ट क्राप कटिंग में नियमों की अनदेखी हो रही है जिससे अशुद्ध किसानों द्वारा को स्मार्ट सैम्पलिंग प्रणाली को हटाकर रेंडम प्रणाली से क्राप कटिंग करवाने की मांग को लेकर सिधमुख तहसीलदार कार्यालय का घेराव किया। रण



सिंह मूड, दलवीर ज्योती, शक्ति सिंह चैनपुरा बड़ा, नरेंद्र सिंह ढाका, मोहनलाल शर्मा, राम अवतार रेजड़ी, गौरी शंकर प्रजापत, नूर मोहम्मद, विकास लेगा, विनोद छापोला, सुभाष जांगड़, अकबर खान, निहालसिंह छापोला, महेंद्र बिकमी छोटी, हनुमान शर्मा चैनपुरा छोटा, कृष्ण कड़वासरा, सुरताराम भीमसाना, रामनिवास लाब्बा, सोनू जलेवा, चिमनाराम सहित कई गांव के किसान मौजूद रहे।

सादुलपुर कृषि मंडी में 88.87 लाख रुपये के विकास कार्यों की स्वीकृति

जागरूक टाइम्स संवाददाता सादुलपुर। मुख्यमंत्री भजनलाल शर्मा ने सादुलपुर कृषि मंडी में बिजली, पानी और अन्य बुनियादी सुविधाओं को सुधारने के लिए 88 लाख 87 हजार रुपये की स्वीकृति जारी की है। सादुलपुर विधानसभा क्षेत्र से भाजपा प्रत्याशी सुमित्रा पुनिया ने यह जानकारी देते हुए बताया कि सादुलपुर की अनाज मंडी में तीन हाई मास्क लाइट मंडी परिसर में लगाई जाएगी। इसके अलावा पूरी मंडी में छोटी स्ट्रीट लाइट लगाई जाएगी, जिससे रात में भी बेहतर रोशनी उपलब्ध होगी। उन्होंने बताया कि पीने के पानी की व्यवस्था सुधारने के लिए नई पाइपलाइन बिछाई जाएगी। अन्य मूलभूत सुविधाओं का भी विस्तार किया जाएगा ताकि किसानों को अधिक सहूलियत मिल सके। सादुलपुर से



भाजपा प्रत्याशी सुमित्रा पुनिया ने मुख्यमंत्री से इन विकास कार्यों की मांग की थी, जिसके बाद सरकार ने इसे मंजूरी दी। इस निर्णय से मंडी में व्यापारियों और किसानों को सुविधाएं मिलेंगी और मंडी का इफ़ास्ट्रक्चर मजबूत होगा।

नेत्र अस्पताल को तीन ए सी व एक ऑप्थाल्मोस्कोप भेंट

जागरूक टाइम्स संवाददाता चुरू। स्थानीय सामाजिक संस्था लाईस क्लब चुरू द्वारा जीवन ज्योति नेत्र, कान नाक गला वह दंत रोग अस्पताल को तीन एयर कंडीशनर एवं एक आथलमोस्कोप भेंट किया गया। क्लब के एडमिनिसट्रेटर डॉक्टर कमल वशिष्ठ ने बताया कि क्लब अध्यक्ष आर्किटेक्ट अनुराग शर्मा के अध्यक्षता में हुए कार्यक्रम के मुख्य अतिथि मेडिकल कॉलेज ने प्राचार्य डॉक्टर महेश पुकार थे। विशिष्ट अतिथि के रूप में भामाशाह गणेश गोर्यंका, लायन राजीव चाहर, महेंद्र राजगढ़िया एवं बुगालिया मंचासीन थे। कार्यक्रम अध्यक्ष अनुराग शर्मा ने बताया विगत क्लब द्वारा आयोजित किए गए निशुल्क लेंस प्रत्यारोपण शिविर के समापन समारोह में



वरिष्ठ नेत्र रोग विशेषज्ञ डॉक्टर शशिधर शर्मा के आग्रह पर भामाशाह राजीव चाहर एवं महेंद्र राजगढ़िया ने अस्पताल को एयर कंडीशनर देने की घोषणा की साथ ही विगत कैप के दानदाता श्री गणेश प्रसाद गोर्यंका ने अस्पताल की मांग पर रोगियों के नेत्र के पर्दे की जांच करने के

लिए आथलमोस्कोप देने की घोषणा की थी जिसको आज एक शानदार समारोह में अस्पताल प्रशासन को भेंट किया। इस अवसर पर कार्यक्रम के मुख्य अतिथि मेडिकल कॉलेज के प्राचार्य डॉक्टर महेश पुकार ने लाईस क्लब को साधुवाद देते हुए उनके कार्यों की सराहना की।

धरा से अम्बर तक राम ही राम है : डॉ. कृष्णा आचार्य

जागरूक टाइम्स संवाददाता चुरू। नव वर्ष प्रतिपदा पर काव्य गोष्ठी अखिल भारतीय साहित्य परिषद की नवगठित इकाई श्रीडूंगरागढ़ द्वारा आदर्श विद्या मंदिर विद्यालय के सभागार में काव्य गोष्ठी का आयोजन किया गया। गोष्ठी में बोकानेर संभाग की वरिष्ठ कवियत्री कृष्णा आचार्य 'धरा से अंबर तक राम ही राम है' काव्यपाठ किया तो श्रोता उनके साथ गुगुनुना उठे। आचार्य ने राम को राष्ट्र रक्षा से जोड़ते हुए कहा कि भारत के कण कण में बसता सत्य सन्मान राम है। उन्होंने राजस्थानी भाषा में नववर्ष का गीत सुनाया और श्रोताओं की मांग पर अपनी प्रसिद्ध रचना 'जोगिया रा दोहा' की प्रस्तुति भी दी। प्रसिद्ध कवि राजाराम स्वर्णकार ने मां की महिमा की भावभरी प्रस्तुति देकर सभी के हृदय में मां के प्रति आदर का भाव भर दिया। उन्होंने माँ को कुम्भ समान बताया। स्वर्णकार ने राजस्थान दिवस पर काव्य भाषा की बात भी उठाई। राजू शर्मा ने राष्ट्र आराधना करते हुए ओज गुण का संचार किया। शर्मा ने शहीद के गौरव को गाय़ा और सोशल मीडिया पर प्रचार करने वाला नहीं बल्कि कर्म के प्रति कर्मठ बनने की



प्रेरणा दी। कवियत्री बसंती हर्ष ने 'नारी शक्ति अनीति हटाएंगी इस धरा की' कविता का पाठ कर महिला शक्ति को अपना अस्तित्व दृढ़ बनाने, स्व गुणों से धरती महकाने व नारी सम्मान की प्रेरणा दी। काव्य गोष्ठी का संचालन करते हुए कवि छैलुदान चारण 'छैल' ने 'वतन को जिंदाबाद लिखता हूँ' कविता के माध्यम से देशभक्ति का जोश व उत्साह का संचार सभा में किया। उन्होंने गीत सुनाते हुए वर्तमान स्थितियों पर व्यंग्य किया और किसान के त्याग, बलिदान, तप, धीरशीलता को मोठे प्यार से उगे जाने की बात कही। छैल ने अपनी प्रसिद्ध रचना 'जयवंता रे जायेड़ा ने मायड भोम बुलावे है।' पर खूब दद

बटोरी। समिति उपाध्यक्ष सरोज शर्मा ने नववर्ष पर प्रभावी कविता सुना कर खूब सराहना बटोरी। शर्मा ने आज की महिला को संबोधित करते हुए 'कृष्ण ही नहीं राधा बने रक्षक यही चाहती हूँ।' की बात कही। अपनी के सीताराम 'सितारा' ने भारतीय नववर्ष प्रकृति में मानवीय अलंकार से सजी सुंदर कविता का मायड भाषा में पाठ किया। उन्होंने राजस्थान दिवस पर भी कविता सुनाते हुए युवाओं को अपने कंफर्ट जॉन से बाहर निकलकर आगे बढ़ने का आह्वान किया। कवियत्री सपना मीणा ने 'बिन बाप की बेटी बोझ बन जाती हैं' कविता में बेटी के भावों को पढ़ा। मीणा ने वीरगानाओं पर भाव भरी कविता सुना कर श्रोताओं को भावुक कर दिया। श्रीडूंगरागढ़ की नव कवियत्री मनीषा सोनी ने रूठी राणी पर अपनी भावनाओं को व्यक्त किया। वहीं मोमासर के बाल कवि कमल प्रजापत ने राम भदावर की ओज गुण से भरी कविता को प्रस्तुति दी। अखिल भारतीय साहित्य परिषद की नवगठित इकाई श्रीडूंगरागढ़ द्वारा आयोजित काव्य गोष्ठी में मुख्य अतिथि के रूप में मंच पर उपखंड अधिकारी उमा मित्तल शामिल हुईं।

‘मोबाइल एक त्यसन है इसका कम से कम प्रयोग करें’

जागरूक टाइम्स संवाददाता सादुलपुर। सम्पूर्ण भारतीय खत्री समाज के सभी नौ घटकों (सिख,सिंधी, तैलीय, मुल्तानी, भाटिया, अरोड़ा, मोदी, पंजाबी व ब्रह्म खत्री) को साथ लेकर जयपुर में आयोजित 12वें राष्ट्रीय अधिवेशन और 17वें युवक-युवती वैवाहिक परिचय सम्मेलन की अपार सफलता से अभिभूत होकर अखिल भारतीय खत्री -मोदी -अरोड़ा समन्वय समिति और माता हिंगलाज एंड वरुणदेव चेरिटेबल ट्रस्ट के राष्ट्रीय अध्यक्ष एडवोकेट खत्री राजेन्द्र मोदी (सूर्यवंशी) ने टीम के साथ गढ़ गणेशजी व मोती डूंगरी गणेशजी मंदिर में सांशंग धोक लगा कर उन्हें इस सफलता का श्रेय देते हुए युवाओं को संदेश दिया कि मोबाइल एक त्यसन है इसका कम से कम प्रयोग करना चाहिए। उन्होंने कहा कि आज एश आईश के दौर में जॉब का ट्रेड बदल रहा है इसलिए अपने करियर को रफ्तार देने के लिए उन्हें स्किल की स्ट्रीयरिंग को मजबूती से पकड़ना होगा। राजस्थान रबश्री की उपाधि से विभूषित हिन्दू रत्न राजेन्द्र मोदी ने सम्पूर्ण भारतीय खत्री समाज को जात पात की करो विदाई-खत्री हम सब भाई भाई का संदेश देते हुए कहा कि जिस दिन एक खत्री परिवार को मुसीबत में देख कर स्वतः ही 40-50 खत्री भाई पहुंचने लगेंगे, तब समझना खत्री सब एक हो रहे हैं और जब सभी बीस करोड़ खत्री संगठित दिखाई देंगे तभी सरकार उन्हें उनका अधिकार देगी। एयर कंडीशन में बैठ कर नित नई संस्थाएं बना लेने और एप डाट देने से कुछ नहीं मिलने वाला है। हमें धरातल पर काम करना होगा।

न्यूज ब्रीफ

जिले में 14 मई तक चलेगा मलेरिया कैंस कार्यक्रम

जागरूक टाइम्स संवाददाता धौलपुर। चिकित्सा एवं स्वास्थ्य विभाग की ओर से जिले में 14 मई तक मलेरिया कैंस कार्यक्रम का प्रथम चरण चलाया जाएगा। कार्यक्रम की सफल क्रियान्वित को लेकर सभी खंड मुख्य चिकित्सा एवं स्वास्थ्य अधिकारी तथा चिकित्सा अधिकारी प्रभारियों को निर्देश जारी किए गए हैं। मुख्य चिकित्सा एवं स्वास्थ्य अधिकारी डॉ. धर्मसिंह मीणा ने बताया कि कार्यक्रम के दौरान मलेरिया सहित अन्य मच्छर जनित मौसमी बीमारियों से बचाव, रोकथाम की प्रभावी कार्यवाही की जाएगी। साथ ही मलेरिया, डेंगू, चिकनगुनिया आदि मौसमी बीमारियों से बचाव, रोकथाम व जागरूकता संबंधी गतिविधियां की जाएगी। इस संबंध में उप मुख्य चिकित्सा एवं स्वास्थ्य अधिकारी डॉ. चेताराम मीणा ने बताया कि कार्यक्रम के प्रथम चरण के दौरान बायोर्लॉजिकल कंट्रोल के तहत हैचरी क्रियाशील करने व स्थाई जल स्रोतों में लार्वा भक्षी गम्बुशिया मछली डालने के भी निर्देश दिए हैं। कार्यक्रम में घर-घर जाकर बुखार के मरीजों का सर्वे कर रक्त पट्टिका ली जाएगी। त्वरित जांच कर पॉजिटिव पाए जाने पर उपचार किया जाएगा। पॉजिटिव मरीजों के घरों के आसपास मच्छरों के प्रजनन स्थलों की पहचान कर लार्वा रोधी गतिविधियां की जाएगी। सभी चिकित्सा अधिकारी प्रभारियों को प्रत्येक शनिवार अपने अधीन समस्त एएनएम की टीम गठित कर स्वास्थ्य केंद्र मुख्यालय पर से एंटीलार्वल, सोर्स रिडक्शन तथा आमजन में जागरूकता पैदा करने के साथ ही क्षेत्र के प्रत्येक सरकारी, निजी विद्यालयों में भ्रमण कर विद्यार्थियों को मलेरिया, डेंगू चिकनगुनिया से बचाव हेतु शिक्षा प्रदान करने के निर्देश दिए। प्रत्येक चिकित्सा संस्थान पर मलेरिया, डेंगू आईसीसी कॉर्नर स्थापना करने के भी निर्देश दिए गए हैं।

परिवहन विभाग की मेहनत लाई रंग

परिवहन विभाग ने गत वर्ष से 115 प्रतिष्ठत अधिक राज्यस् किया अर्जित

जागरूक टाइम्स संवाददाता धौलपुर। परिवहन विभाग ने इस वित्तीय वर्ष 2024-25 में गत वित्तीय वर्ष 2023-2024 के राज्यस् रक्ष्य के विरुद्ध सचस्त फील्ड स्टाफ एवं कार्यालय स्टाफ की कड़ी मेहनत की वजह से एवं सख्त प्रवर्तन कार्यवाही कर 149 करोड़ राज्यस् का अर्जन किया है, जो कि गत वर्ष की तुलना में 115 प्रतिशत है। साथ ही सख्त प्रवर्तन कार्यवाही कर इस वित्तीय वर्ष 2024-25 में गत वित्तीय वर्ष 2023-2024 की तुलना में 14 करोड़ प्रशमन राशि के विरुद्ध 20 करोड़ प्रशमन राशि अर्जित की जो कि गत वर्ष से 138 प्रतिशत है। जिला परिवहन अधिकारी गौव यादव ने बताया कि मार्च 2025 में बिना कर चुकाए वाहनों के विरुद्ध कड़ी कार्यवाही की वजह से जिले में अब तक का सबसे अधिक कर 16 हजार 800 वाहनों से 50 करोड़ प्राप्त किया, जो कि गत वर्ष 14 हजार 800 वाहनों से 37 करोड़ था, जो कि गत वर्ष का 135 प्रतिशत है। साथ ही मार्च 2025 में कुल 59 करोड़ राज्यस् अर्जित किया गया जो कि गत वर्ष का 126 प्रतिशत है। विभाग द्वारा वित्तीय वर्ष 2024-25 में सड़क दुर्घटनाओं में कमी लाने हेतु जिले के नागरिकों में जागरूकता पैदा करने हेतु वर्ष पर्यंत विभिन्न आयोजनों के माध्यम से निरंतर रूप से प्रसास किये गये, जो कि आगे भी जारी रहेंगे।

ओपीडी सेवाओं में किया विस्तार

जागरूक टाइम्स संवाददाता चुरू। पंखा रोड स्थित जीवन रेखा हॉस्पिटल में अब 13अप्रैल से जीवन रेखा हॉस्पिटल चुरू में ओपीडी सेवाएं शाम में भी होगी उपलब्ध समय 9:00 बजे से 2:00 बजे तक शाम 5:00 बजे से 7:00 बजे तक जिला मुख्यालय के पंखा रोड स्थित जीवन रेखा हॉस्पिटल में सभी मरीजों के लिए अब सुबह और शाम दोनों समय ओपीडी की सुविधाएं उपलब्ध होंगी जिसमें हृदय रोग-जनरल फिजिशियन-श्वास एवं दमा रोग-जनरल सर्जरी-हड्डी एवं जोड़ रो-टडी ईको फिजियोथेरेपी और विशेषज्ञ चिकित्सकों द्वारा 24 घंटे इमरजेंसी एवं ट्रॉमा सेवाएं भी मिलेंगी। निदेशक महेश गोननका ने बताया कि मल्टीस्पेशलिटी सुविधा युक्त जीवन रेखा हॉस्पिटल में आयुष्मान योजना में हार्ट स्टर्टिंग, किडनी से संबंधित यूरोलॉजी के ऑपरेशन, हड्डियों के ऑपरेशन, डायलिसिस, सामान्य एवं दूरबीन द्वारा ऑपरेशन निशुल्क हो रहे है।

सैन जयंती महोत्सव को लेकर बैठक आयोजित, समिति अध्यक्ष राजेश रक्षक ने सौंपी जिम्मेदारियां



जागरूक टाइम्स संवाददाता सादुलपुर। सैन जयंती महोत्सव को लेकर सैन मंदिर में बैठक का आयोजन किया गया। बैठक में सैन जयंती पर तीन दिन होने वाले कार्यक्रमों को लेकर बैठक में चर्चा की। सैन सेवा समिति अध्यक्ष राजेश रक्षक ने बताया कि 25 अप्रैल को जिले में सैन जयंती महोत्सव मनाया जाएगा। जिसको लेकर चुरू सैन सेवा समिति की ओर से भी विभिन्न आयोजन करवाये जायेंगे। उन्होंने बताया कि जयंती महोत्सव पर 21, 22 व 23 अप्रैल क्रिकेट प्रतियोगिता होगी। जिनमें समाज के युवा अपने खेल का प्रदर्शन करेंगे। 24 अप्रैल को सैन मंदिर में चित्रकला व पेंटिंग प्रतियोगिता होगी। इसी दिन दोपहर में महिलाएं भजन-कीर्तन करेगी। 25 अप्रैल को सुबह नौ बजे सैन मंदिर से भव्य शोभायात्रा निकाली जायेगी। जिसमें समाज के महिला पुरुष शामिल होंगे। वहीं शाम को समाज की प्रतिभाओं का सम्मान किया जायेगा। समिति अध्यक्ष राजेश रक्षक ने बताया कि पहली बार कर्पूरी ठाकुर की जीवनी पर लेख प्रतियोगिता का आयोजन करवाया जा रहा हैं। जिसमें 700 शब्दों की लिमिट रखी गयी है। प्रतियोगिता में भाग लेने वाले प्रतिभागी 21 अप्रैल को अपना लेख मंदिर में जमा करवायें। बैठक में ओमप्रकाश, कामेश सविता, राजेंद्र रक्षक, गोपाल, नरेंद्र भाटी, श्याम सुंदर भाटी, अशोक तंवर, लक्ष्मी नारायण, बसंत रक्षक, कपिल रक्षक, सूर्यप्रकाश, अर्जुन बशीर, कमल रक्षक, दीपक रक्षक, सुशील भाटी, रमेश, विद्याधर, जयप्रकाश व ओम जाड़ीवाल आदि मौजूद थे।

चिड़ावा के राजकीय उप जिला अस्पताल में सोनोग्राफी की सुविधा शुरू

चिड़ावा। राजकीय उप जिला अस्पताल में अब मरीजों को सोनोग्राफी जांच की निःशुल्क सुविधा मिलने लगेगी। इससे पहले मरीजों को बाहर निजी लेब से महंगी दर पर सोनोग्राफी करवाना होती थी। भाजपा जिला महामंत्री राजेश दहिया के प्रयास से राज्य सरकार द्वारा अस्पताल को 22 लाख रुपये की लागत से नई सोनोग्राफी मशीन उपलब्ध करवाई है, जिसका उद्घाटन राजेश दहिया ने फीता काटकर किया। समारोह को संबोधित करते हुवे मुख्य अतिथि भाजपा जिला महामंत्री राजेश दहिया ने कहा कि अस्पताल में सोनोग्राफी मशीन की काफी समय से आवश्यकता महसूस की जा रही थी। जिसके फलस्वरूप मरीजों को सोनोग्राफी बाहर करवाना होती थी। सरकार द्वारा अस्पताल में अब मशीन उपलब्ध करवाई जाने से क्षेत्रवासियों को आर्थिक बचत के साथ अस्पताल के अंदर ही सोनोग्राफी की सुविधा आसानी से उपलब्ध हो सकेगी। जिससे समय और अर्थ दोनों की बचत होगी।

जीत के ट्रैक पर लौटना चाहेगी कोलकाता और हैदराबाद

नई दिल्ली। तीन में से दो मैच हार चुकी गत चैंपियन कोलकाता नाइट राइडर्स और पिछले साल फाइनल खेलने वाली सनराइजर्स हैदराबाद बृहस्पतिवार को आईपीएल मैच में आमने सामने होंगी तो उनका लक्ष्य जीत की राह पर लौटने का होगा। केकेआर के कप्तान रहाणे ने सत्र के पहले मैच में रांयल चैलेंजर्स बेंगलुरु से मिली हार के बाद कहा था कि अभी घबराने की कोई जरूरत नहीं है। तीन मैचों में दो हार के बाद अब टीम का मनोबल थोड़ा गिरा होगा। फोक्स एक बार फिर इंडन गार्ड्स की पिच पर होगा चूँकि आरसीबी से सात विकेट से मिली हार के बाद इसकी काफी आलोचना हुई है। केकेआर के पूर्व सलामी बल्लेबाज साल्ट और कोहली ने 175 रन के लक्ष्य का पीछा करते हुए सिर्फ 51 गेंद में 95 रन की साझेदारी करके आरसीबी को जीत दिलाई थी।

खिलाड़ी कर रहे दमदार प्रदर्शन

केकेआर ने जिन चार खिलाड़ियों को नीलामी से पहले रिलीज किया था , उन सभी ने आईपीएल के पहले दस दिन में शानदार प्रदर्शन किया है। इनमें पूर्व कप्तान श्रेयस अय्यर (पंजाब किंग्स), उपकप्तान नीतिश राणा (राजस्थान रॉयल्स), फिल साल्ट (आरसीबी) और तेज गेंदबाज मिचेल स्टार्क (दिल्ली कैपिटल्स) शामिल हैं। स्टार्क के जाने से केकेआर की तेज गेंदबाजी काफी कमजोर हुई है। वहीं स्टार्क ने दिल्ली के लिए सनराइजर्स के खिलाफ 35 रन देकर पांच विकेट लिए। स्टार्क की जगह आए स्पेंसर जॉनसन प्रभावित नहीं कर सके हैं जबकि एनरिक नॉकिंग्या चोट के कारण बाहर हैं।

हैदराबाद को चुनौतियों का करना होगा हल

वहीं पहले मैच में छह विकेट पर 286 रन बनाने वाली सनराइजर्स पिछले दो मैचों में 200 रन भी नहीं बना पाई। बेहद आक्रामक बल्लेबाजी की रणनीति नाकाम रही है और पिछले दो मैचों में लखनऊ सुपर जाइंट्स और दिल्ली कैपिटल्स ने उसे हराया। पैट कमिंस की टीम को पिछले आईपीएल फाइनल में मिली हार का बदला चुकता करने के लिए अपने प्रदर्शन में काफी सुधार करना होगा।

दोनों टीमों के स्क्वाड

सनराइजर्स हैदराबाद: पैट कमिंस (कप्तान), टैविस हेड, ईशान किशन, हेनरिक व्लासेन, अभिषेक शर्मा, संघिन बेबी, मोहम्मद शमी, एडम जाग्गा, अनिकेट वर्मा, अभिनव मनोहर, राहुल चाहर, ईशान मलिंगा, हर्षल पटेल, कॉमिंडु मेंडिस, विद्यान मुल्डर, नितीश कुमार रेड्डी, अथर्व तायडे, ब्रायडन कार्से, सिमरजीत सिंह, जयदेव उनादकट, जोशान अंसारी।

कोलकाता नाइट राइडर्स: अजिंक्य रहाणे (कप्तान), रिकू सिंह, विंस्टन डिकोंक, रहमानुल्लाह गुराबाज, अंगकुष रघुवंशी, रोमन पावेल, मनीष पाडे, लवनिथ सिसोदिया, वेंकटेश अय्यर, अनुकूल रॉय, मोईन अली, रमनदीप सिंह, आंद्रे रसेल, एनरिक नॉकिंग्या, वैभव अरोड़ा, मयंक मारकंडेय, स्पेंसर जॉनसन, हर्षित राणा, सुनील नारायण, वरुण चक्रवर्ती और वरुण सकारिया।

स्पिनर्स का रहेगा बोलबाला

बंगाल क्रिकेट संघ पर दबाव है कि स्पिनरों से भरी केकेआर टीम के अनुकूल पिच बनवाई जाए।

केकेआर के पास सुनील नारायण, मोईन अली और वरुण चक्रवर्ती जैसे धुरंधर स्पिनर हैं। पिछले

स्पिन फ्रेंडली हो सकती है पिच

महीने चैंपियंस ट्रॉफी में शानदार प्रदर्शन करके आए स्पिनर चक्रवर्ती ने आरसीबी के खिलाफ 10.75 प्रति ओवर की दर से रन दिए। रिपोर्ट की मानें तो इंडन गार्ड्स के पिच क्यूरेटर सुजन मुखर्जी ने पहले मैच में स्पिनरों की मददगार पिच बनाने का केकेआर का अनुरोध खारिज कर दिया था और यह फैसला टीम पर भारी पड़ गया। चक्रवर्ती ने उस मैच में 45 रन दिये। मुखर्जी ने अपने फैसले को सही ठहराया लेकिन अब कैब अध्यक्ष स्नेहाशीष गांगुली खुद क्यूरेटर के साथ पिच का मुआयना कर रहे हैं जिससे आगामी मैचों में पिच में बदलाव देखा जा सकता है।

श्रेयस अय्यर का बतौर कप्तान आईपीएल में धमाका, धोनी का महारिकॉर्ड तोड़ मचाई खलबली

नई दिल्ली। आईपीएल 2025 के 13वें मैच में पंजाब किंग्स ने लखनऊ सुपरजायंट्स को आठ विकेट से हरा दिया। इस जीत के साथ ही कप्तान श्रेयस अय्यर ने एक खास रिकॉर्ड अपने नाम कर लिया है। अय्यर ने धोनी के एक रिकॉर्ड को कप्तान के तौर पर धराशायी कर दिया है। अय्यर आईपीएल के इतिहास में बतौर कप्तान सबसे ज्यादा लगातार मैच जीतने वाले

तीसरे खिलाड़ी बन गए हैं। ऐसा कर उन्होंने धोनी के रिकॉर्ड को तोड़ दिया है। धोनी ने बतौर कप्तान 2013 आईपीएल सीजन में लगातार सात मैच जीते थे। वहीं अय्यर 2024 और 2025 के आईपीएल सीजन में अबतक लगाकर आठ मैच जीत गए हैं। वहीं, आईपीएल में कप्तान के तौर पर सबसे ज्यादा लगातार मैच जीतने का रिकॉर्ड गौतम गंभीर के नाम है। गंभीर ने 2014-15 आईपीएल सीजन में लगातार 10 मैच जीते थे।

- 10 - गौतम गंभीर (2014-15)
- 8 - रॉन बॉर्न (2008)

- 8 - श्रेयस अय्यर (2024-25)
 - 7 - एमएस धोनी (2013)
- मैच की बात करें तो पंजाब किंग्स ने लखनऊ सुपर जायंट्स को आठ विकेट से हराकर अपनी दूसरी जीत दर्ज की। इस शानदार जीत में कप्तान श्रेयस अय्यर, नेहल वंदेरा और ओपनर बल्लेबाज प्रभसिमरन सिंह की जोरदार पारियों ने अहम भूमिका निभाई। प्रभसिमरन सिंह ने विस्फोटक अंदाज में 34 गेंदों में नौ चौके और तीन छक्कों की मदद से 69 रनों की पारी खेली, जिसके लिए उन्हें 'प्लेयर ऑफ द मैच' चुना गया।

आईपीएल के बीच यशस्वी का अहम फैसला

नई दिल्ली। युवा सलामी बल्लेबाज यशस्वी जायसवाल के लिए आईपीएल 2025 अभी तक अच्छा नहीं रहा है। राजस्थान के इस बल्लेबाज ने तीन मैचों में 11.33 की औसत से सिर्फ 34 रन बनाए हैं। इस बीच उन्होंने एक फैसला लिया है। रिपोर्ट्स की मानें तो जायसवाल ने मुंबई क्रिकेट छोड़ने का फैसला लिया है और वो अब गोवा के लिए खेलते नजर आएंगे। रिपोर्ट के अनुसार, मुंबई के सलामी बल्लेबाज यशस्वी जायसवाल ने मंगलवार को मुंबई क्रिकेट एसोसिएशन को एक ईमेल लिखकर अगले सीजन से अपनी क्रिकेट राज्य टीम को मुंबई से गोवा में बदलने के लिए अनापत्ति प्रमाण पत्र (एनओसी) की मांगा की है। क्रिकबज की मानें तो, जायसवाल को एनओसी मिल भी गई और वो भी मेल भेजने के सिर्फ एक घंटे में। जिस गति से पूरी प्रक्रिया हुई, उसने

मुंबई और आईपीएल क्रिकेट हलकों में कई लोगों को हैरान कर दिया। रिपोर्ट की मानें तो गोवा क्रिकेट एसोसिएशन (जीसीए) ने उन्हें कप्तानी की पेशकश की है। मुंबई में कई स्टार खिलाड़ियों के रहने के चलते, उन्हें कप्तानी नहीं मिलती। मुंबई टीम का नेतृत्व अजिंक्य रहाणे (लाल गेंद) और श्रेयस अय्यर (सफेद गेंद) कर रहे हैं। गोवा एक पश्चिमी राज्य है लेकिन यह भारतीय क्रिकेट कंट्रोल बोर्ड (बीसीसीआई) क्षेत्रीय प्रणाली में दक्षिण क्षेत्र के अंतर्गत आता है। 23 साल की उम्र में, यह जायसवाल के लिए एक बड़ा कदम है।

लखनऊ की हार बर्दाश्त नहीं कर पा रहे संजीव गोयनका



नई दिल्ली। आईपीएल 2025 के 13वें मैच में पंजाब किंग्स ने लखनऊ सुपरजायंट्स को आठ विकेट से हरा दिया। लखनऊ को टूर्नामेंट में एक और हार नसीब हुई। मैच में लखनऊ की हर के बाद टीम के मालिक संजीव गोयनका एक बार फिर मैदान पर पहुंचे और इस बार उन्होंने बिल्कुल वैसा ही काम किया जैसे उन्होंने पिछले साल केएल राहुल के साथ किया था। मैदान पर पहुंचकर संजीव गोयनका, ऋषभ पंत के साथ गंभीर बातचीत करते हुए नजर आए और साथ ही टीम के मालिक टीम के सबसे महंगे खिलाड़ी की ओर उंगली करके कुछ बात करते हुए भी नजर आए हैं जिसके बाद फैन्स सोशल मीडिया पर इस बात को लेकर रिएक्ट करते नजर आए। बता दें कि आईपीएल मेगा ऑक्शन में लखनऊ सुपरजायंट्स ने पंत को 27 करोड़ में खरीदकर अपनी टीम में शामिल किया था।

नसीम शाह ने बल्ले से मचाया गदर, वनडे में रचा इतिहास

नई दिल्ली। दूसरे वनडे में के नाम है। मोहम्मद आमिर ने न्यूजीलैंड के खिलाफ पाकिस्तान को 84 रनों से हार का सामना करना पड़ा लेकिन पाकिस्तान के गेंदबाज नसीम शाह ने एक खास रिकॉर्ड अपने नाम कर लिया है। इस बार नसीम शाह ने गेंदबाजी से नहीं बल्कि बल्लेबाजी करते हुए रिकॉर्ड बनाया है, जो यकीनन एक अनोखी बात है। बता दें कि इस मैच में 293 रनों के लक्ष्य का पीछा करते हुए पाकिस्तान की टीम 208 रन ही बना सकी। पाकिस्तान 84 रन लक्ष्य से पीछे रह गई। लेकिन पाकिस्तान की पारी के दौरान नसीम ने नंबर 11 पर बल्लेबाजी करते हुए अर्धशतक जमाया और 51 रन बनाकर आउट हुए। ऐसा कर नसीम शाह वनडे क्रिकेट के इतिहास में नंबर 11 पर सबसे बड़ी पारी खेलने वाले दुनिया के दूसरे खिलाड़ी बन गए हैं। वनडे में नंबर 11 बल्लेबाजी क्रम पर सबसे बड़ी पारी खेलने का रिकॉर्ड पाकिस्तान के ही मोहम्मद आमिर



ऐसा रिकॉर्ड बनाने वाले दुनिया के केवल दूसरे खिलाड़ी बने

खेलने वाले बेंटर 58

- मोहम्मद आमिर (पाक) VS इंग्लैंड, 2016
- 51-नसीम शाह (पाक) VS न्यूजीलैंड, 2025
- 43-शोएब अख्तर (पाक) VS इंग्लैंड, 2003
- 42-मखाया नतिनि (साउथ अफ्रीका) VS न्यूजीलैंड, 2004
- 37-जोएल गार्नर (वेस्टइंडीज) VS न्यूजीलैंड, 2004

म नो रं ज न



अप्रैल में ओटीटी पर धूम मचाएंगी ये सात फिल्में और सीरीज

नेटफ्लिक्स, प्राइम वीडियो, जियोहॉटस्टार और सोनीलिव पर देंगी दस्तक

अप्रैल में हिंदी सिनेमा और वेब सीरीज के प्रशंसकों के लिए ओटीटी प्लेटफॉर्म पर ढेर सारी नई रिलीज आने वाली हैं। नेटफ्लिक्स, अमेज़ॉन प्राइम वीडियो, जियोहॉटस्टार और अन्य प्लेटफॉर्म पर रहस्य और रोमांच से लेकर कॉमेडी तक का छौंक लगने वाला है। वैसे भी बॉलीवुड सिनेमाघरों में निराश कर रहा है, लेकिन कुछ ऐसी ही फिल्में ओटीटी पर आएंगी जिन्होंने सिनेमाघरों में अच्छा प्रदर्शन नहीं किया है। आइए जानते हैं ओटीटी पर अप्रैल में किस तरह की धूम मचने वाली है।

1. लवयापा, जियोहॉटस्टार

जुनेद खान और खुशी कपूर की फिल्म भी ओटीटी पर रिलीज होने जा रही है। इस रोमांटिक कॉमेडी को चार अप्रैल को जियोहॉटस्टार पर देखा जा सकेगा। आधिकारिक तौर पर इसका ऐलान किया जाना बाकी है।

2. छेरी 2, अमेज़ॉन प्राइम वीडियो

नुसरत भरना की फिल्म 'छेरी 2' की डरावनी दुनिया एक बार फिर वापस आ गई है। इस फिल्म को 11 अप्रैल को प्राइम वीडियो पर देखा जा सकेगा।

3. छावा, नेटफिलक्स

विवेकी कोशल, विनीत कुमार सिंह, आशुतोष राणा और रश्मिका मंदाना की 'छावा' 11 अप्रैल को नेटफिलक्स पर रिलीज हो सकती है। हालांकि इसका अभी तक ऐलान नहीं किया गया है।

4. ज्वेल थीफ, नेटफिलक्स

सैफ अली खान और जयदीप अहलावत की 'ज्वेल थीफ' चोरी और रोमांच से भरी कहानी है, जो 25 अप्रैल को नेटफिलक्स पर रिलीज होगी।

5. अदृश्यम सीजन 2, सोनीलिव

अंडरकवर ऑफिसर की इस कहानी को चार अप्रैल को ओटीटी प्लेटफॉर्म सोनीलिव पर रिलीज किया जा रहा है।

6. यू: द फाइनल सीजन, नेटफिलक्स

नेटफिलक्स की लोकप्रिय वेब सीरीज 'यू' का फाइनल सीजन' 24 अप्रैल को रिलीज होगा। ये एक साइको क्लिफर की कहानी है और इसे दुनिया भर में खूब पसंद भी किया गया है।

7. द लेजेड ऑफ हनुमान सीजन 6, जियोहॉटस्टार

'द लेजेड ऑफ हनुमान' का ये छठा सीजन है और इसे दर्शकों का खूब ध्यान भी मिलता है। एक बार फिर राम और रावण का युद्ध देखने को मिलेगा। ये सीरीज 11 अप्रैल को रिलीज हो रही है।

'साउथ ने हमसे सीखा और हमें ही पछाड़ दिया'



सनी देओल ने अपनी आने वाली एक्शन फिल्म जाट के लिए कमर कस ली है, जो कि 10 अप्रैल को सिनेमा घर में रिलीज होने जा रही है। 90 दशक के दमदार सुपरस्टार रहे सनी देओल ने अपने करियर में घायल (1990), सलाखें (1998), डर (1993) और बॉर्डर (1997) जैसी सुपरहिट फिल्में दे चुके हैं। एक लंबे अरसे से फ्लॉप फिल्मों के चलते सनी देओल एक बुरे दौर से गुजर रहे थे। जिसके बाद 2023 की उनकी ब्लाबस्टर फिल्म 'गदर 2' ने इस फ्लॉप फिल्मों की लिस्ट पर फुल स्टॉप लगाया। आपको बता दें, कि इस फिल्म ने 82 करोड़ के बजट पर 620.05 करोड़ की बंपर कमाई की थी। हाल ही में मशहूर फिल्म क्रिटिक कोमल नहाटा को सनी देओल ने एक इंटरव्यू दिया। इंटरव्यू के दौरान सनी ने अपनी आने वाली फिल्मों की


रिलीज के बारे में बात की। उन्होंने बॉलीवुड की वर्तमान स्थिति के बारे में भी चर्चा की, जिसके बारे में उन्होंने कहा कि साउथ फिल्म्स इंडस्ट्री ने हमारी ही फिल्मों से सीखा और अब उन्होंने ही हमें पीछे छोड़ दिया है। सनी ने बॉलीवुड की आलोचना करते हुए आगे कहा, जिस प्रकार का पैशन हमारी फिल्मों में पहले हुआ करता था, वो अब खोता जा रहा है, जिसकी वजह से हम आज उनकी फिल्मों का रीमेक करते जा रहे हैं। सनी देओल ने यह भी कहा कि आज के समय में उन्हें एक्टर्स, डायरेक्टरों और निर्माताओं में पहले वाला पैशन नहीं दिखता, जिसकी कमी के चलते बॉलीवुड की फिल्मों का स्तर गिरता जा रहा है और हिट फिल्में की संख्या भी लगातार कम होती जा रही है।

जब प्रियंका चोपड़ा ने अभिषेक बच्चन के फोन से रानी को किया था मैसेज

रानी की तरह जिंदगी जीती सिकंदर की रश्मिका मंदाना

अभिषेक

बच्चन और रानी मुखर्जी ने 2000 के दशक की शुरुआत कई फिल्मों में साथ काम किया और उस दौर में पसंद की जाने वाली ऑनस्क्रीन कपल में से एक थे। कपल ने बंटी और बबली, लागा चुनरी में दाग, कभी अलविदा ना कहना और युवा जैसी बेहतरीन फिल्में दी हैं। अब प्रियंका चोपड़ा का एक पुराना इंटरव्यू फिर से सामने आया है, जिसमें एक्ट्रेस ने अभिषेक बच्चन के साथ शराबत करने की बात कबूल करती हुई सुनाई दे रही हैं। प्रियंका चोपड़ा और अभिषेक बच्चन ने ब्लफमास्टर और दोस्ताना जैसी फिल्मों में काम किया है। एक्ट्रेस ने कहा कि उन्होंने अभिषेक के फोन से रानी को एक मैसेज भेजा था, ताकि वे उससे बदला ले सकें क्योंकि अभिषेक ने पहले भी उनके साथ शराबत की थी। 2006 में सिमी ग्रेवाल के साथ बातचीत में प्रियंका ने कहा, मैंने रानी को एक मैसेज लिखा था, 'मुझे तुम्हारी याद आ रही है, तुम कहाँ थीं? क्या तुम आना चाहती हो?' जब उनसे पूछा गया कि रानी का रिएक्शन क्या था, तो प्रियंका ने बताया कि उस समय उन्हें इसका पता नहीं चला। वह बस घबरा गई, फोन वॉनटी वैन में ही छोड़ दिया और रितेश देशमुख के साथ चली गई, जो ब्लफमास्टर में काम कर रहे थे। हालांकि, प्रियंका ने खुलासा किया कि रानी ने मैसेज का जवाब दिया था, जिसमें कहा गया था, हाय एबी, आपको क्या हो गया है? प्रियंका ने बताया कि अभिषेक ने ही पहले उनसे शराबत की थी। उन्होंने प्रियंका का फोन छीन लिया था, उसे बंद कर दिया था और उस पर बैठ गए थे, ताकि वह प्रियंका को ना मिले। काफी देर तक खोजने के बाद वह मिला। अभिषेक ने उनका फोन वापस कर दिया था। वर्कफ्रंट की बात करें तो अभिषेक को आखिरी बार 'आई वॉंट टू टॉक' और 'बी हैप्पी' में देखा गया था। प्रियंका को आखिरी बार 2023 की फिल्म 'लव अगेन' में देखा गया था। वह हेड्स ऑफ स्टेट, द ब्लफ और सिटारेल के दूसरे सीजन में नजर आएंगी। साथ ही महेश बाबू के साथ एसएस राजामौली की 'SSMB29' में भी नजर आने वाली है।



जीत-हार खेल के दो पहलू, जीत मिले ना मिले हर खेल में सीख जरूर मिलती है : मेवाड़ा

जीपीएल सीजन-2 ग्रामीण क्रिकेट प्रतियोगिता का शुभारंभ

जागरूक टाइम्स संवाददाता **सुमेरपुर।** एनएच 62 के समीप डिगाई गांव के देवनारायण क्रिकेट ग्राउंड में मंगलवार से ग्रामीण क्रिकेट एसोसिएशन जीपीएल सीजन-2 पांच दिवसीय ग्रामीण क्रिकेट प्रतियोगिता का शुभारंभ मुख्य अतिथि कांग्रेस नेता पूर्व प्रधान हरीशंकर मेवाड़ा एवं महादेवा गुप के मुकेश बारोलिया के सान्निध्य में किया गया। पूर्व प्रधान मेवाड़ा ने कहा कि खेल हमारे जीवन का अभिन्न अंग है। जीत हार खेल के दो पहलू होते हैं। खेल में कभी जीत तो कभी हार होती रहती है। खेल में हमें हार जीत की चिंता किए बगैर मैदान में उतरना चाहिए।

बाला टीम ने जीता उद्घाटन मैच

कोई जरूरी नहीं कि हर बार जीत मिले, पर हर मैच में सीख जरूर मिलती है। और यह सीख जीवन के हर दौर में काम आती है। उन्होंने कहा कि अच्छे स्वास्थ्य के लिए नियमित खेलते रहें। बारोलिया ने कहा कि खेल आपसी भाईचारे और सीहार्द को बढ़ावा देते हैं। खिलाड़ियों को खेल भावना के साथ खेलने की प्रेरणा दी। इस मौके पर समाजसेवी वेनाराम परमार, कृपाराम चौधरी, भकाराम देवासी, प्रमोद बारोलिया, हरिप्रसाद मीणा बाला, रमेश बंजारा एंदला, भंवरसिंह, विष्णु रावल, शैतानसिंह भाटी, समरसिंह उदावत, दिनेशसिंह राजपुरोहित आदि मौजूद थे।



भारती बाल के बीस खेला गया। जिसमें भवानी भारती बाला विजेता रहा। आयोजकों ने बताया कि प्रतियोगिता में कुल 32 टीमों भाग ले रही हैं। प्रतियोगिता का फाइनल मुक़ाबला 5 अप्रैल को खेला जाएगा। जिसमें विजेता टीम को 51 हजार

नकद व ट्रॉफी व उप विजेता टीम को 21 हजार व ट्रॉफी से नवाजा जाएगा। मैच ऑफ द सीरीज रहे खिलाड़ी को एलडंडी टीवी व बेस्ट बेट्समैन को साइकिल व बेस्ट से नवाजा जाएगा। प्रतियोगिता में सभी मैच 8-8 ऑवर के होंगे।

तहसीलदार ने कौशल्य लाइब्रेरी का किया निरीक्षण



जागरूक टाइम्स संवाददाता **पाली/खोड़ा।** तहसीलदार जितेन्द्र बबेरवाल ने पाली के केशव नगर स्थित सार्वजनिक लाइब्रेरी का मंगलवार को निरीक्षण कर व्यवस्थाओं का जायजा लिया। उन्होंने लाइब्रेरी में प्रतियोगी परीक्षा की तैयारी करने वाले छात्र छात्राओं से बातचीत कर सुविधाओं की जानकारी ली। इस अवसर पर कौशल्य लाइब्रेरी की सफाई व्यवस्था की प्रशंसा भी की। इस दौरान चेनाराम जीनगर, रोशन सोलंकी, विं मसिंह परिहार मीडिया प्रभारी, संदीप खिवाड़ा पत्रकार संगठन जिलाध्यक्ष, अशोक कुमावत सिरोही जिलाध्यक्ष, पीराराम, ललित गोयल, चेनाराम जीनगर, अरविंद गोयल खोड़ा, रक्षा, शीतल सहित बड़ी संख्या में ग्रामीण मौजूद थे। तहसीलदार बबेरवाल ने कहा कि शिक्षा को बढ़ावा देने के लिए अशोक राजपुरोहित और चेनाराम जीनगर की यह पहल स्वागत योग्य है। इस तरह के प्रयासों से पढ़ने वाले छात्र-छात्राओं को एक उचित स्थान उपलब्ध हो सकेगा। रोशन सोलंकी ने बताया कि लाइब्रेरी में 56 छात्र-छात्राओं के बैठने की व्यवस्था की गई है। इसमें आरओ युक्त पानी, वाइफाई सुविधा, किड्स रूम, अलग अलग शौचालय, सौ से अधिक प्रकार की प्रतियोगी परीक्षाओं की पुस्तकें, कूलर आदि की व्यवस्था की गई है। पुस्तकालय खुलने का समय सुबह 7 से रात 11 बजे तक रखा गया है।

जागरूक टाइम्स संवाददाता **पाली।** जिला स्तरीय जनसुनवाई गुरुवार को प्रातः 11 बजे वीडियो कॉन्फ्रेंसिंग के माध्यम से डीओआरटी कलेक्ट्रेट परिसर में आयोजित की जाएगी। सहायक निदेशक, लोक सेवाएं विमलेन्द्र राणावत ने बताया कि जन भावना के अनुरूप पारदर्शी एवं संवेदनशील वातावरण में आमजन की परिवेदनाओं व समस्याओं की सुनवाई एवं त्वरित समाधान के लिए प्रतिमाह त्रिस्तरीय जनसुनवाई माह अप्रैल 2025 के तृतीय गुरुवार 17 अप्रैल को प्रातः 11 बजे सूचना प्रौद्योगिकी विभाग कलेक्ट्रेट परिसर में वीडियो कॉन्फ्रेंसिंग के माध्यम से आयोजित की जाएगी।

बदल गया स्कूलों व सरकारी अस्पताल का समय

सरकारी स्कूल सुबह 7.30 व अस्पताल 8 बजे खुले

जागरूक टाइम्स संवाददाता **सुमेरपुर।** नया वित्त वर्ष शुरू होने के साथ ही एक अप्रैल से कई सरकारी विभागों और संस्थानों में कार्य समय बदल दिया है। गर्मी के मौसम के कारण भी यह बदलाव किया गया। मंगलवार से सरकारी

स्कूल सुबह 7.30 बजे से खुलें। उप जिला अस्पताल में ओपीडी का समय सुबह 8 बजे से दोपहर 2 बजे तक किया गया। उधर, न्यायालय का समय भी बदलेगा, लेकिन यह बदलाव 15 अप्रैल से होगा। यह बदलाव 30 सितंबर तक लागू रहेगा।

दो पारी वाले स्कूल शाम 6 बजे तक जारी रहेंगे

एक अप्रैल से राजकीय स्कूल सुबह 7.30 बजे से खुलें और दोपहर एक बजे छुट्टी हुई। दो पारी में चलने वाले स्कूलों का समय सुबह 7 से शाम 6 बजे तक रहेगा। प्रत्येक पारी 5.30 घंटे की होगी। 31 मार्च तक एक पारी के स्कूल सुबह 10 बजे से शाम 4 बजे तक चल रहे थे।

उप जिला अस्पताल का समय 8 से 2 बजे तक

उप जिला अस्पताल का समय सुबह 8 से दोपहर 2 बजे तक किया गया। यह बदलाव 30 सितंबर तक लागू रहेगा। रविवार और अन्य राजकीय अवकाश के दिनों में ओपीडी का समय सुबह 9 से 11 बजे तक रहेगा। 31 मार्च तक ओपीडी का समय सुबह 9 से दोपहर 3 बजे तक था।

कोर्ट 15 अप्रैल से सुबह 10 की जगह 8 बजे खुलेंगे गर्मियों के सीजन में 15 अप्रैल से अपर जिला एवं सेशन न्यायालय, अपर मुख्य न्यायिक मजिस्ट्रेट, अतिरिक्त न्यायिक मजिस्ट्रेट व न्यायिक मजिस्ट्रेट का समय भी बदल जाएगा। कोर्ट सुबह 7 बजे से दोपहर एक बजे तक चलेंगे। जबकि कार्यालय का समय सुबह 7.30 बजे दोपहर एक बजे तक का रहेगा। 14 अप्रैल तक कोर्ट का समय सुबह 10 बजे से शाम के 5 बजे तक रहेगा।

जिला कलक्टर ने किया सॉलिड वेस्ट प्लांट का शुभारंभ

शहर को प्रदूषण से मिलेगी मुक्ति

जागरूक टाइम्स संवाददाता **पाली।** शहर के कचरे का निस्तारण करने के लिए खेतावास स्थित सॉलिड वेस्ट प्लांट का बुधवार को जिला कलक्टर एलएन मंत्री ने फीता काट व मशीन का बटन दबाकर शुभारम्भ किया। उन्होंने वेस्ट प्लांट की प्री या की जानकारी ली एवं प्लांट का निरीक्षण किया। नगर निगम आयुक्त नवीन भारद्वाज ने बताया कि 250 टन कचरे निस्तारण

का प्लांट बनाया गया था। राज्य सरकार स्तर पर बैठक होने के बाद बुधवार से इसकी वापस शुरुआत हुई। यहां पर सी टन कचरे को प्रतिदिन कम्पोस्ट प्रोड्यूस करने की क्षमता है। जिससे आरडीएस और कम्पोस्ट खाद बनेगा जो आरडीएस बनेगा उसे सीमेंट फैक्ट्रियों में जाएगा, जिससे ऊर्जा उत्पादन होगा। उन्होंने बताया कि प्लांट द्वारा कचरा निस्तारण से बनने वाली कम्पोस्ट



खाद को विभिन्न सहकारिता संस्थाओं के माध्यम से किसानों को उपलब्ध करवाया जाएगा। साथ ही खाद की गुणवत्ता जांच करने के लिए लैब व ऑफिस चालू कर दिया गया है। कम्पनी के बकाया बिलों की पूर्ति कर दी गई है। प्लांट संचालन से शहर के प्रदूषण से मुक्ति मिलेगी और कचरे के निस्तारण से ऊर्जा व खाद उत्पादन में काम आएगा। इस दौरान नगर निगम के अधिकारी, कार्मिक एवं कम्पनी के पदाधिकारी मौजूद रहे।

गुप्तेश्वर महादेव के मेले में उमड़े श्रद्धालु

जागरूक टाइम्स संवाददाता **नाडोल।** कोटडी गांव स्थित गुप्तेश्वर महादेव मंदिर प्रांगण में बुधवार को आयोजित मेले में उमड़े श्रद्धालुओं ने पूजा अर्चना कर खुशहाली की कामना की। मेला कमेटी के अचलाराम प्रजापत के अनुसार मेले की पूर्व संख्या पर मंगलवार रात्रि भजन कार्यक्रम में किशोर राव, दुर्गा म्युजिकल ग्रुप नाडोल के किशन माली, विमला राव, रमेश बागरेचा की ओर से प्रस्तुत भजनों पर नृत्य कलाकार प्रवीण बामनिया, भैरुजी द्वारा प्रस्तुतियां दी गईं। मेले में पूर्व ऊर्जा मंत्री पुष्पेन्द्रसिंह राणावत, उप प्रधान मानवेन्द्रसिंह, रूपाराम सीरवी, मोडसिंह बतौर अतिथि शरीक हुए। बुधवार प्रातः 8 बजे पंचायत भवन से बैंड बाजों एवं देव झांकियों के साथ शोभायात्रा निकाली गई जो प्रमुख मार्गों से होते हुए मेला स्थल पर पहुंच विसर्जित हुई। मेले के दौरान किशोर राव दुर्गा म्युजिकल ग्रुप नाडोल के नरेश राव, कंचन वैष्णव, विनोद



गोमती के नृत्य कलाकार खुशी भाटी, पवन सुदामा, अर्जुन छेला, सोनू मारवाडी, निकिल कोमल राव ग्रुप नाडोल ने भजनों व झांकियों की प्रस्तुति देकर श्रोताओं को भाव विभोर कर दिया। मेले में लगे हट बाजार में मणिहरी, घरेलू वस्तुओं की दुकानों से मेलाथिथों ने जामकर

खरीददारी की। बच्चों व युवाओं ने झूले व आइस 'म का लुत्फ उठया। मेले के सफल आयोजन में हंसराज चौधरी, अचलाराम प्रजापत, उमेश वैष्णव, राज राव, जगदीश चौधरी, विमल सुथार, मूलाराम चौधरी, आंगडराम सेन सहित ग्रामवासियों का सहयोग रहा।

पार्किंग में खड़ी इको गाड़ी स्वाह, बाल-बाल बचा चालक

जागरूक टाइम्स संवाददाता **नाडोल।** आशापुरा माता के दर्शन को लेकर आई पार्किंग में खड़ी इको कार अचानक आग लगने से स्वाह हो गई। लोगों ने सतर्कता दिखाते हुए कार में सो रहे चालक को जैसे तैसे बाहर निकाल कर हादसे का शिकार होने से बचा लिया। बीकानेर जिले के नोहागढ़ जेतपुर गांव



के यात्री इको कार लेकर माता के दर्शन के लिए पहुंचे थे। यात्री दर्शन को खाना हो गए एवं चालक जम्बाराखान कार को पार्किंग में खड़ी कर अंदर सो गया। इस दौरान कार में अचानक आग लग गई। आस पास खड़े अन्य वाहन चालकों ने दौड़ कर चालक को बाहर निकाला। हालांकि चालक जलती गाड़ी से कागजात व जरूरी सामान

निकालने का प्रयास करने लगा, जिससे उसका हाथ कुछ झुलस गया। सूचना मिलते ही आशापुरा माता मंदिर ट्रस्ट पदाधिकारी व कार्यकर्ता तत्काल मौके पर पहुंचे

शिक्षक जल भागीरथ योजना का शुभारंभ



जागरूक टाइम्स संवाददाता **बाली।** राजस्थान शिक्षक संघ राष्ट्रीय उप शाखा के तत्वावधान में समीपवर्ती सेवाड़ी में शिक्षक जल भागीरथ योजना की शुरुआत की गई। योजना के संयोजक सुरेंद्रसिंह राणावत के अनुसार कार्य में की अध्यक्षता पाली के संयुक्त निदेशक चंद्रशेखर सिंह ने की। संगठन के प्रदेश उपाध्यक्ष अमरजीतसिंह राठौड़ विशेष अतिथि के रूप में मौजूद रहे। पंचायत शिक्षा अधिकारी गोपाल पारीक, कविता हलोलत, समाजसेवी मोहनलाल और जिला प्रतिनिधि दिलीपसिंह, उप शाखा अध्यक्ष मूलचंद गर्ग, महेंद्र सरेल, विं म चौधरी, पुखराज गर्ग और जयरूप चंद्र गर्ग का सांनिध्य रहा। मंच संचालन उप जिला शिक्षा अधिकारी (शारीरिक) बलवीरसिंह राणावत ने किया।

स्कूल में भेंट किया लेपटॉप व प्रिंटर



जागरूक टाइम्स संवाददाता **नारलाई।** रावला नारलाई महाराज चेरिटेबल ट्रस्ट की ओर से कस्बे के आईमाता स्कूल में एक लेपटॉप व प्रिंटर भेंट किया गया। विद्यालय परिवार की ओर से इस भेंट के लिए ट्रस्ट का आभार व्यक्त किया गया। इस अवसर पर रावला मैनेजर रविन्द्रपाल सिंह, रणवीरसिंह, अजयपाल सिंह, नारलाई प्रशासक शेखर मीणा, अर्जुनसिंह कुंपावत, लालाराम देवासी, प्रधानाध्यापक प्रकाश सोलंकी, व्यवस्थापिका रुक्मिणी सोलंकी, शिक्षिका राधिका, इन्द्रा कुमावत, मानसीकंवर भी मौजूद थे।

खेड़ादेवी मंदिर पर भजन कीर्तन जारी

जागरूक टाइम्स संवाददाता **सुमेरपुर।** नगर सहित उपखंड क्षेत्र में चैत्र नवरात्र के उल्लास में माताजी के मंदिरों में धार्मिक अनुष्ठान किए जा रहे हैं। नगर के जाखानगर स ह त जाखामाजी व मंगल कलश चौराहा स्थित खेड़ादेवी माता मंदिर में भजन कीर्तन जारी हैं। मंगलवार रात्रि खेड़ादेवी मंदिर में शाम की

आरती के बाद आस-पास क्षेत्र से बड़ी संख्या में महिलाएं एकत्रित हुईं। ढोलकी थाप पर भजनों के माध्यम से माता की महिमाओं का बखान किया। भजन कीर्तन के बाद प्रसादी का वितरण किया गया। मंदिर पुजारी मुकेश वैष्णव ने बताया कि महिला भजन मंडली द्वारा हर वर्ष नवरात्र पर नौ दिन तक रात्रि में भजन कीर्तन किए जाते हैं।



मुख्यमंत्री भजनलाल शर्मा से महाराष्ट्र विधानसभा अध्यक्ष की मुलाकात



जागरूक टाइम्स संवाददाता
जयपुर। मुख्यमंत्री भजनलाल शर्मा से बुधवार को मुख्यमंत्री निवास पर महाराष्ट्र विधानसभा अध्यक्ष राहुल नावकर ने मुलाकात की।



मुख्यमंत्री भजनलाल शर्मा से उनकी यह शिष्टाचार भेंट थी। इस अवसर पर शर्मा ने विधानसभा अध्यक्ष को दुपट्टा ओढ़ाकर उनका अभिनंदन किया। इस दौरान दोनों के बीच विधायी प्रक्रियाओं, सुशासन और राज्यों के मध्य आपसी सहयोग सहित विभिन्न विषयों पर चर्चा हुई।

जयपुर में इस बार आईपीएल देखना हुआ महंगा

टिकटों में 3000 रुपए तक की बढ़ोतरी, ऑफलाइन बिक्री 5 अप्रैल से, स्टूडेंट्स के लिए 500 रुपए में टिकट

जयपुर। जयपुर में इस बार आईपीएल के मैच देखना महंगा हो गया है। राजस्थान रॉयल्स ने अपनी टिकटों की रेट में 3000 रुपए तक की बढ़ोतरी की है। वहीं स्टूडेंट्स को राहत दी है। जयपुर में आईपीएल के 5 मैच होंगे।

पहले मैच के लिए ऑफलाइन टिकटों की बिक्री 5 अप्रैल से शुरू हो जाएगी। ये टिकटें राजस्थान रॉयल्स मैनेजमेंट द्वारा 13 अप्रैल को रॉयल चैलेंजर्स बेंगलुरु और राजस्थान रॉयल्स के बीच होने जा रहे पहले मुकाबले के लिए काउंटर पर बेचीं जाएंगी। इसमें स्टूडेंट्स के लिए आईडी दिखाने पर 1000 रुपए का डिस्काउंट दिया जाएगा। उन्हें 1500 रुपए का टिकट महज 500 रुपए में मिलेगा। वहीं अन्य कटेगरी में टिकटों की दरें डिमांड के अनुसार बढ़ाई जाएंगी। राजस्थान रॉयल्स मैनेजमेंट ने हर मैच में टिकटों प्राइज अलग-अलग होने के संकेत दिए हैं।

राइजिंग राजस्थान पर गहलोत बोले, खूब प्रचार और विदेशों के दौरे किए

बोले, मैंने तो पहले ही कहा था, जितना प्रचार किया जा रहा है उतना निवेश नहीं होगा



जागरूक टाइम्स संवाददाता
जयपुर। राइजिंग राजस्थान में इन्वेस्टमेंट को लेकर पूर्व सीएम अशोक गहलोत ने तंज कसते हुए कहा मैंने पहले ही आशंका जाहिर कर दी थी कि जितना प्रचार कर रहे है उतना निवेश नहीं हो पाएगा।

दरअसल, झालाना स्थित राजस्थान इंटरनेशनल सेंटर में बुधवार को युवा कांग्रेस की ओर से मेगा जांब फेयर का आयोजन किया गया। इस फेयर में 186 से अधिक बड़ी कंपनियां हिस्सा ले रही हैं। इस कार्यक्रम में पूर्व सीएम अशोक

गहलोत,, भारतीय युवा कांग्रेस के राष्ट्रीय प्रभारी कृष्णा अल्लावारू और राष्ट्रीय अध्यक्ष उदयभानु चिब भी मौजूद थे।

» बोले- 10-12 हजार करोड़ भी आते तो स्वागत करते

राइजिंग राजस्थान को लेकर पूर्व सीएम ने कहा- भाजपा की सरकार ने खूब प्रचार किया था। विदेशों के दौरे किए और 33 लाख करोड़ के एमओयू होने के दावे किए। अगर उनमें से 10-12 हजार करोड़ भी आते है तो हम इसका स्वागत करेंगे कि निवेश कुछ आया, लेकिन, अब मुख्यमंत्री ही कह रहे हैं कि निवेशक फोन नहीं उठा रहे, ईमेल का जवाब नहीं दे रहे है। आगे से अधिकारियों को भी इस बात का ध्यान रखना चाहिए कि उन्हीं से एमओयू करे, जो फोन उठाए। पूर्व सीएम बोले मैंने तो पहले से ही इसकी आशंका व्यक्त कर दी थी कि जिस तरह का प्रचार किया जा रहा है उतना निवेश नहीं हो पाएगा। मोदी सरकार अभीर दोस्तों का ही भला कर रही है।

» बोले, गली-गली लगने चाहिए रोजगार मेले

वहीं रोजगार मुद्दे पर भी पूर्व सीएम गहलोत ने कहा केंद्र की भाजपा सरकार और प्रदेश की सरकारों ने युवाओं से रोजगार के खूब बड़े-बड़े वादे किए लेकिन रोजगार नहीं दिया। उन्होंने युवा कांग्रेस के इस पहल का स्वागत करते हुए कहा कि अच्छी बात है कि युवा कांग्रेस ने राहुल गांधी के संदेश को अमली जामा पहनाया है। लोगों में काफी उत्साह देखने को मिल रहा है। मैं समझता हूँ कि ऐसे रोजगार मेले गली गली में लगने चाहिए। बड़ी-बड़ी कंपनियां आई हैं और लोगों को हाथों-हाथ रोजगार मिल रहा है।

» इंटरव्यू के बाद सिलेक्ट कैंडिडेट को दिया जॉइनिंग लेटर

रोजगार मेले में 10वीं, 12वीं से लेकर उच्च शिक्षा तक के बेरोजगार युवाओं का मौके पर ही रजिस्ट्रेशन किया जा रहा है। इंटरव्यू के बाद सिलेक्ट उम्मीदवारों को तुरंत जवाइनिंग लेटर दिए जा रहे हैं। आयोजकों का दावा है कि पहले चरण में करीब 2000 युवाओं को रोजगार दिया जाएगा। कृष्णा अल्लावारू ने कहा केंद्र की मोदी सरकार ने हर साल 2 करोड़ रोजगार देने का वादा किया था, लेकिन पिछले 50 साल में सबसे ज्यादा बेरोजगारी मोदी सरकार के कार्यकाल में ही है। हमने युवाओं को रोजगार देने की पहल राजस्थान से शुरू की है और जिस तरह का रिस्पांस युवाओं का मिला है उसको देखते हुए हम अब हर राज्य में इसे लागू करेंगे। का दावा है कि शाम 5 बजे तक ढाई से तीन हजार युवाओं को जॉइनिंग लेटर दिए जाएंगे। उन्होंने कहा कि अभी पायलट प्रोजेक्ट के तौर पर इसे राजस्थान में इसकी शुरुआत की गई है। अब जिला और ब्लॉक लेवल पर भी इस तरह के आयोजन किए जाएंगे।

जयपुर में 2 हिस्ट्रीशीटर्स से सात लाख के 43 मोबाइल बरामद

जयपुर। एसएमएस थाना पुलिस ने 7 लाख रुपए के 43 मोबाइलों के साथ 2 हिस्ट्रीशीटर को गिरफ्तार किया है। ये बदमाश एसएमएस अस्पताल के आसपास के इलाकों में मोबाइल लूट की वारदात को अंजाम दिया करते थे। रिकवर हुए मोबाइलों को ये बदमाश अपराध करने वाले लोगों को बेचा करते थे। डीसीपी ईस्ट तेजस्वनी गौतम ने बताया कि 1 अप्रैल को दीपक कुमार ने एसएमएस थाने पर लिखित रिपोर्ट दी। इसमें बताया कि उनकी माताजी का इलाज एसएमएस अस्पताल में चल रहा है। वह एडवांस आईसीयू में भर्ती है। 28 मार्च को रात 1 बजे जब वह सोया और सुबह 4 बजे जब उठा तो देखा की मोबाइल गायब था। आसपास के लोगों से मोबाइल के बारे में पूछा तो किसी को भी जानकारी नहीं थी।

सीसीटीवी फुटेज से जांच की थी:- इसके बाद मोबाइल चोरी को लेकर में एसएमएस थाने में रिपोर्ट दी जिस पर पुलिस टीम ने पीडित की रिपोर्ट पर एकआईआर दर्ज कर जांच शुरू की। पुलिस टीम ने घटना वाली जगह पर लगे सीसीटीवी फुटेज की जांच की जिस के बाद पुलिस टीम ने कुछ सदिग्धों को डिटैन कर पूछताछ की जिस पर आरोपियों ने अपना अपराध स्वीकार किया और लूटे और चोरी किए गए मोबाइल रिकवर हुए।

प्रदेश में 5 हजार करोड़ की लागत से नेशनल हाइवे बनेगें : उप मुख्यमंत्री दिया कुमारी

राज्य योजना में सड़कों के लिए 17 हजार 384 करोड़ का प्रावधान

जागरूक टाइम्स संवाददाता

जयपुर। उपमुख्यमंत्री दिया कुमारी ने बताया कि प्रदेश में 21 नेशनल हाइवे परियोजनाओं के लिए केंद्रीय सड़क परिवहन एवं राजमार्ग मंत्रालय द्वारा लगभग 5 हजार करोड़ की लागत की नई परियोजनाओं को स्वीकृति प्रदान की गई है। इसके तहत नागौर नेत्रा सड़क के 4 लेन का कार्य, रायपुर जस्साखेड़ा, गंगपुर सिटी बाईपास, करौली बाईपास सहित विभिन्न सड़कों का निर्माण सार्वजनिक निर्माण विभाग द्वारा करवाया जायेगा। इसके साथ ही दुर्घटना सम्भावित 13 ब्लैक स्पॉट्स के सुधार का कार्य भी करवाया जायेगा। उन्होंने प्रधानमंत्री नरेंद्र मोदी एवं सड़क परिवहन एवं राजमार्ग मंत्री नीतिन गड्करी का इस स्वीकृति के लिए धन्यवाद दिया है।



गत वर्ष राज्य योजना में 12620 करोड़ खर्च, अब तक का सर्वाधिक

उपमुख्यमंत्री ने कहा है की मुख्यमंत्री भजनलाल शर्मा के नेतृत्व में प्रदेश की डबल इंजन सरकार विकास के नये प्रतिमान स्थापित कर रही है। गत वर्ष में राज्य योजना में सड़क, पुल/आरओबी/आरयूबी निर्माण हेतु 12 हजार 620 करोड़ रुपये व्यय किये गए जो कि अब तक का सर्वाधिक है। उन्होंने बताया कि इस वर्ष सड़क विकास के बजट में ऐतिहासिक वृद्धि करते हुए 17 हजार 384 करोड़ रुपये का प्रावधान किया गया है। गौरलतब है कि राज्य योजना में ग्रामीण सड़क, वृहद जिला सड़क (एमडीआर), स्टेट हाइवे सहित विभिन्न निर्माण करवाये जाते हैं।

सीआरआईएफ में 1300 करोड़ खर्च, अब तक का सर्वाधिक

केंद्रीय सड़क आधारभूत निधि से प्रदेश में गत वर्ष में लगभग 1300 करोड़ की लागत को सड़कों का निर्माण करवाया गया है। सार्वजनिक निर्माण विभाग के अतिरिक्त मुख्य सचिव प्रवीण गुप्ता ने बताया की उपमुख्यमंत्री दिया कुमारी के प्रयासों एवं प्रभावी मॉनिटरिंग से सीआरआईएफ में पूर्व के वर्षों में संस्यो राशि में से राशि प्राप्त करते हुए अब तक की सर्वाधिक राशि गत वर्ष में खर्च की गई है।

डिस्कॉम की समीक्षा बैठक

गर्मी के मौसम में आमजन को सुनिश्चित हो निर्बाध विद्युत आपूर्ति विद्युत तंत्र के सुदृढीकरण के लिए डिस्कॉमस उठाएं प्रभावी कदम: सीएम भजनलाल शर्मा



जागरूक टाइम्स संवाददाता

जयपुर। मुख्यमंत्री भजनलाल शर्मा ने गर्मी के मौसम में आमजन को निर्बाध विद्युत आपूर्ति सुनिश्चित करने के निर्देश दिए हैं। उन्होंने कहा कि डिस्कॉम के अधिकारी बिजली आपूर्ति की सतत् मॉनिटरिंग करें और लाइनों में सुधार, ट्रांसफार्मर और जीएसएस स्थापित करने से संबंधित कार्यों को समय पर पूरा करें। साथ ही, डिस्कॉम बिजली खोजत घटाने को प्राथमिकता देते हुए इसे न्यूनतम करने का लक्ष्य प्राप्त करें।

शर्मा बुधवार को मुख्यमंत्री निवास पर जयपुर, जोधपुर और अजमेर विद्युत वितरण निगमों (डिस्कॉम) की समीक्षा बैठक को संबोधित कर रहे थे। उन्होंने कहा कि डिस्कॉम उन ग्रामीण क्षेत्रों में विद्युत तंत्र को सुदृढ़ करें, जहां गत वर्ष विद्युत आपूर्ति सुचारु नहीं थी। टीएण्डडी और एटीएण्डसी लॉसेज को न्यूनतम करने के लिए फ़ैडर्स लेवल मॉनिटरिंग की जाए। साथ ही, खराब मोटर्स का रिपेयर और रिप्लेसमेंट सुनिश्चित किया जाए। उन्होंने ऊर्जा उत्पादन निगम को पीक टाइम से पहले मेटेनैस पूरा करने के लिए भी निर्देशित किया।

बैठक में ऊर्जा राज्यमंत्री (स्वतंत्र प्रभार) हीरालाल नागर, अतिरिक्त मुख्य सचिव (मुख्यमंत्री) शिखर अग्रवाल, प्रमुख सचिव (मुख्यमंत्री)

पीएम कुसुम योजना में लाए गति

मुख्यमंत्री ने कहा कि प्रदेश को ऊर्जा क्षेत्र में आत्मनिर्भर बनाने के लिए प्रधानमंत्री किसान ऊर्जा सुरक्षा एवं उथान महाअभियान (पीएम कुसुम) ए तथा सीकम्पेनेन्ट्स मील का पत्थर साबित होंगे। इन कम्पेनेंट में अपेक्षित गति लायी जाए। उन्होंने कहा कि विद्युत तंत्र के सुदृढीकरण में आरडीएसएस योजना की अहम भूमिका है। इस योजना की प्रभावी क्रियान्विति से घरेलू एवं अघरेलू उपभोक्ताओं को सुचारु बिजली आपूर्ति सुनिश्चित होगी और उन्हें ट्रिपिंग की समस्या से भी निजात मिलेगी। जयपुर, जोधपुर और अजमेर डिस्कॉम इस योजना की प्रभावी रूप से क्रियान्वित करें। जो कंन्ट्रैक्टर्स योजना के कार्यों को संपादित करने में अनावश्यक देरी कर रहे हैं, उनके विरुद्ध सख्त कार्रवाई की जाए।

मुफ्त बिजली योजना को त्वरित क्रियान्वित करें

मुख्यमंत्री ने कहा कि राज्य सरकार ने प्रधानमंत्री सूर्यघर मुफ्त बिजली योजना के अंतर्गत मुख्यमंत्री निःशुल्क बिजली योजना के लाभान्वित परिवारों को सोलर प्लांट लगाते हुए निःशुल्क 150 यूनिट्स बिजली प्रतिमाह उपलब्ध कराएंगी। जिन अल्प आय वर्ग के घरों पर सोलर प्लांट का स्थान उपलब्ध नहीं है, वहां पर सामुदायिक सोलर प्लांट स्थापित किए जाएंगे। मुख्यमंत्री ने इस योजना की त्वरित क्रियान्विति सुनिश्चित करने के निर्देश दिए हैं।

लबित कृषि कनेक्शन को प्राथमिकता से जारी करें

शर्मा ने डिस्कॉम को लंबित घरेलू एवं अघरेलू कनेक्शन शीघ्र जारी करने के लिए निर्देशित किया। उन्होंने कहा किर्लाबित कृषि कनेक्शन को प्राथमिकता से निस्तारित किया जाए। डिस्कॉम के अधिकारी प्रतिदिन कृषि कनेक्शन जारी करने की रिपोर्ट मुख्यमंत्री कार्यालय को भेंजे। मुख्यमंत्री ने पीएचईडी कनेक्शनों को जारी करने की स्थिति, 33 और 11 केवी जीएसएस के निर्माण औरखराब ट्रांसफार्मर के रिप्लेसमेंट की विस्तृत समीक्षा करते हुए आवश्यक दिशा-निर्देश प्रदान किए।

आलोक गुप्ता, डिस्कॉमस चैयरमेन वितरण निगम के प्रबंध निदेशक आरती डोगरा, राजस्थान ऊर्जा विकास निगम के प्रबंध निदेशक ओम कसेरा, राजस्थान विद्युत प्रसारण निगम के प्रबंध निदेशक नथमल डिडेल, जोधपुर विद्युत

देवनारायण बोर्ड अध्यक्ष

ओमप्रकाश भडाना ने उप मुख्यमंत्री प्रेमचंद बैरवा का जताया आभार

जयपुर। उच्च शिक्षा आ्युक्तालय द्वारा छात्रवृत्ति एवं स्कूटी वितरण योजना के आवेदन संबंधी प्रक्रिया में निर्देश जारी करते हुए विद्यार्थियों के आक्षेप पूर्ति के लिए आवेदन की अंतिम तिथि 9 अप्रैल 2025 की गई। इसमें वर्ष 2024-25 के लिए काली बाई भील मेधावी छात्रा स्कूटी वितरण योजना, देवनारायण छात्रा स्कूटी वितरण एवं प्रोत्साहन राशि योजना, विधवा एवं परित्यक्ता मुख्यमंत्री वीएड सबल योजना, मुख्यमंत्री उच्च शिक्षा छात्रवृत्ति योजना, बोर्ड एवं विश्वविद्यालय में प्रथम श्रेणी उत्तीर्ण, जनजाति प्रतिभावान छात्रों को आर्थिक सहायता, जनजाति छात्राओं को उच्च शिक्षा के लिए आर्थिक सहायता, सहरिया जनजाति छात्र-छात्राओं को उच्च शिक्षा के लिए आर्थिक सहायता, सहरिया छात्र-छात्राओं को वीएड प्रशिक्षण के लिए आर्थिक सहायता एवं मुख्यमंत्री उच्च शिक्षा छात्रवृत्ति योजना के लिए आवेदन करने वाले अनेक छात्र-छात्राओं का आवेदन पत्र में ऑनलाइन पोर्टल पर तकनीकी समस्या होने के कारण संशोधन नहीं किया जा सका। इससे अंतिम वरीयता सूची में नाम नहीं जुड़ सका। आवेदन प्रक्रिया की अंतिम तिथि 31 मार्च को समाप्त हो जाने के कारण ये विद्यार्थी संशोधन करने से वंचित रह गए थे।



जयपुर में वक्फ बिल का विरोध मुस्लिम संगठनों का प्रदर्शन

जयपुर। लोकसभा में पेश किए गए वक्फ संशोधन बिल के खिलाफ मुस्लिम संगठनों ने मोर्चा खोल दिया है। जयपुर समेत राजस्थान के कई जिलों में संगठनों ने विरोध प्रदर्शन किया। राजधानी जयपुर के एमडी रोड पर सोशल डेमोक्रेटिक पार्टी ऑफ इंडिया ने प्रदर्शन किया। संगठन का कहना है कि यह संशोधन लोकतंत्र के विरुद्ध है। उनकी मांग है कि इस बिल को लोकसभा और राज्यसभा में पेश न किया जाए। प्रदर्शन के दौरान पुलिस बल तैनात रहा। जमाते इस्लामी हिंद के केंद्रीय सहायक सचिव डॉ. इकबाल अहमद ने बिल को मुस्लिम समाज के साथ अन्याय बताया। उन्होंने कहा कि यह संविधान का उल्लंघन है। उनका आरोप है कि सरकार वक्फ संपत्तियां हड़पना चाहती है। इसलिए बिल को जल्दबाजी में लाया गया है। द मुस्लिम संगठनों की मांग है कि अगर वक्फ में संशोधन करना है, तो देवस्थान विभाग सहित अन्य धार्मिक बोर्डों में भी संशोधन किया जाए।

लोन नहीं मिलने पर बैंक से लूटा 13 करोड़ का सोना

मनी हाइस्ट सीरीज से आया आइडिया फिर यूट्यूब वीडियो देखकर बनाया प्लान, 6 आरोपी गिरफ्तार



बेंगलुरु। कर्नाटक के दावणगेरे जिले के एक शख्स ने लोन नहीं मिलने पर बैंक से 17 किलो सोना लूट लिया। पुलिस ने बताया चोरी का मुख्य आरोपी विजयकुमार (30 साल) आर्थिक तंगी से जूझ रहा था। उसने अगस्त 2023 में एसबीआई बैंक में 15 लाख रुपए के लोन के लिए अप्लाई किया था, लेकिन उसका एप्लिकेशन रिजेक्ट हो गया। इससे नाराज होकर उसने बैंक से 13 करोड़ रुपए का सोना लूटा। पुलिस ने बताया कि आरोपी विजयकुमार को स्पैनिश क्राइम ड्रामा सीरीज 'मनी हाइस्ट' से चोरी का आइडिया आया। इसके बाद उनके यूट्यूब वीडियो देखकर 6 -9 महीने में बैंक लूट की प्लानिंग की। बैंक लूटने में उसने भाई अजयकुमार, बहनोई परमआनंद और तीन अन्य साथी अभिषेक, चंद्र और मंजूनाथ की

पुलिस ने कई राज्यों में की आरोपियों की तलाश

चोरी के बाद गैंग ने चोरी किए गए सोने को को बेचना शुरू कर दिया। इससे मिले पैसे को बिजनेस और घर खरीदने के लिए इस्तेमाल किया। इधर, पुलिस की इन्वेस्टिगेशन टीम ने नवंबर से फरवरी के बीच गुजरात, राजस्थान, दिल्ली और उत्तर प्रदेश में संचर् अपरेेशन किए।

भी मदद ली। पुलिस ने फिलहाल सभी 6 आरोपियों को गिरफ्तार कर लिया है।

बैंक चोरी का बनाया सटीक प्लान, कई बार प्रैक्टिस की:- पुलिस ने बताया कि आरोपी विजयकुमार ने बैंक लूटने से पहले अपने 5 साथियों के साथ मिलकर कई महीने प्लानिंग की। विजयकुमार और चंद्र ने कई बार बैंक की रेकी की। उन्होंने रात को सुनसान खेतों से बैंक तक जाने की मार्ग ड्रिल की ताकि पुलिस और आम लोगों की मूवमेंट का अंदाजा ना हो सके।

इसके बाद गैंग ने खिड़की से बैंक में एंट्री ली। साइलेंट हाइड्रोलिक आयरन कटर और गैस-कटिंग टूलस का इस्तेमाल करके बैंक के लॉकर तोड़े। किसी ने भी फोन का इस्तेमाल नहीं किया। सीसीटीवी का डिजिटल वीडियो रिकॉर्डर (डीवीआर) भी साथ ले गए। जिससे पुलिस के लिए कोई सुराज नहीं बचा। विजयकुमार ने सिक्योरिटी बैरियर काटने के लिए इस्तेमाल किए गए ऑक्सीजन सिलेंडर के सीरियल नंबर भी मिटा दिए। गैंग ने मिर्च पाउडर स्ट्रॉन रूम और मैनेजर के केबिन समेत पूरे बैंक में फैला दिया ताकि पुलिस के लिए जांच करना मुश्किल हो जाए।

टोल राशि बढ़ाने का मामला, मंत्री बोले यह लूटपाट है

■ मंत्री देवासी बोले, पुनः एक रुपए मासिक नहीं तो एक्शन तय

■ एक रुपए से तीन सौ तक पहुंची निजी हल्के वाहनों की टोल राशि

■ उधमण टोल-प्लाजा, वाहन चालकों की जेब पर असर



जिले में सर्वाधिक टोल उधमण टोल प्लाजा पर लगता है। बताते हैं कि टनल होने की वजह से अधिक टोल राशि वसूली जाती है। जबकि हकीकत यह है कि टनल का उपयोग कम हो रहा है। जहां तक बीस किलोमीटर परिधि में वाहन संचालन के टोल का सवाल है तो पहले एक रुपए मासिक में आवाजाही होती थी। बाद में यह राशि पचास रुपए पहुंची, उसके बाद करीब डेढ़ सौ कर दी गई अब सीधे तीन सौ तक पहुंच गई। स्थानीय लोगों के लिए निरंतर बढ़ती टोल राशि जेबों पर सीधा असर कर रही है।

टोल पार करते वक़्त लगती है वाहनों की लंबी लाइन

जहां तक इस टोल पर व्यवस्थाओं का सवाल है फिलवक़्त नाकाफ़ी है। हालात यह है कि दिनभर आवाजाही करने वाले हल्के, यात्री व मालवाहक वाहनों की टोल पार करने के लिए लाइन में खड़ा होना पड़ता है। कई मर्तबा को यह व्यवस्था के चलते जाम तक लग जाता है।

करेंगे कार्रवाई



सिरोही- शिवगंज आवाजाही करने वाले स्थानीय वाहन संचालकों से टोल की वसूली नहीं करवी चाहिए। हमारा प्रयास है कि ऐसी व्यवस्था करवाने के लिए कार्रवाई करेंगे।

ओटाराम देवासी,
राज्यमंत्री, राजस्थान सरकार

टोल प्रशासन से बात करेंगे



अगर मासिक टोल राशि बीस किलोमीटर परिधि वाले स्थानीय निवासियों के लिए बढ़ाई है तो गलत है। फिलवक़्त दिल्ली लोकसभा में हूं आते ही इस संबंध में वे टोल प्रशासन से बात करेंगे।

लुम्बाराम चौधरी, सांसद, जालौर- सिरोही।



एक पहाड़ी पर आग बूझी, दूसरी पर भड़क उठा दावानल



जागरूक टाइम्स संवाददाता

देसूरी। देसूरी वन्यजीव अभ्यारण्य की पहाड़ियों में आग बुझाना एक बड़ी चुनौती बन गया है। आग को काबू में करने के लिए वनकर्मी लगातार प्रयासरत है। टीम का मुख्य लक्ष्य आग के फैलाव को रोकना है। जिस स्थान पर आग लगी हुई है वहां तक मानवीय संसाधनों में फैलाव को रोकने की रणनीति पर काम कर रही है। वन विभाग और स्थानीय प्रशासन आग बुझाने के अन्य विकल्पों पर भी विचार कर रहे हैं, ताकि जंगल और उसमें रहने वाले जीव-जंतुओं की सुरक्षा सुनिश्चित की जा सके।

जागरूक टाइम्स संवाददाता

देसूरी। देसूरी वन्यजीव अभ्यारण्य की पहाड़ियों में आग बुझाना एक बड़ी चुनौती बन गया है। आग को काबू में करने के लिए वनकर्मी लगातार प्रयासरत है। टीम का मुख्य लक्ष्य आग के फैलाव को रोकना है। जिस स्थान पर आग लगी हुई है वहां तक मानवीय संसाधनों में फैलाव को रोकने की रणनीति पर काम कर रही है। वन विभाग और स्थानीय प्रशासन आग बुझाने के अन्य विकल्पों पर भी विचार कर रहे हैं, ताकि जंगल और उसमें रहने वाले जीव-जंतुओं की सुरक्षा सुनिश्चित की जा सके।

अमन चेन एवं भाईचारे का मूल मंत्र हैं नवकार महामंत्र : बिट्टा

जागरूक टाइम्स संवाददाता

सिरोही। नवकार महामंत्र एक प्राचीन मंत्र है। जिसके जाप एवं साधना से विश्व में शांति-अमन चेन एवं भाईचारा कायम होता है। यह बात मंगलवार को राष्ट्रीय आतंकवाद निरोधी मोर्चे के चेयरमेन सरदार एमएस बिट्टा ने कही। उन्होंने कहा कि इसी कारण जीतों एवं जैन समाज 9 अप्रैल को पहली बार विश्व नवकार महामंत्र दिवस मनाया जा रहा है। उन्होंने सम्पूर्ण विश्व एवं भारत वासियों से आह्वान किया कि वे 9 अप्रैल को सवेरे 8 बजे से 9.30 बजे तक नवकार महामंत्र का जाप कर इस दिवस को सफल बनाएं। सिरोही जिले के धार्मिक स्थलों के दौरे पर आए बिट्टा ने कहा कि सिरोही जिला वास्तव में मंदिरों का एक ऐतिहासिक जिला है। जहां पहाड़ों में जैन एवं सनातन धर्म के प्राचीन मंदिर एवं जिनालय आज भी हैं।

सरस्वती माता एवं आररणा अंबाजी के किए दर्शन

देश में बिट्टा जैसे व्यक्तियों की आवश्यकता: साधु भगवंत

जीरावला तीर्थ साखी विनितपूर्ण, अर्चितगुणा एवं विश्वारलासूरी ने बिट्टा को आशीर्वाद देते कहा कि जैन धर्म की मूल भावना किसी प्राणी को दुःख नहीं होना चाहिए। आज देश में बिट्टा जैसे देश एवं धर्म प्रेमी व्यक्तियों की आवश्यकता है। जो सच्चे अर्थों में अपने प्राणों की बाजी लगाकर राष्ट्र सेवा करते हैं। बिट्टा ने सवेरे मारकुण्डेश्वर स्थित सरस्वती माता एवं आररणा स्थित अम्बमाता की आरती में भाग लेकर विश्व कल्याण की कामना की। उन्होंने नादिया में भगवान महावीर स्वामी को सांप डसने वाले स्थल के दर्शन किए। उन्होंने नादिया में मिडिल स्कूल में के विद्यार्थियों को कहा कि बच्चों को शहीद भगतसिंह सहित अनेक महापुरुषों की जीवनी को पढ़कर आगे बढ़ना चाहिए।

दत्ताणी युद्ध की ली जानकारी

बिट्टा ने रिलेश्वर महादेव मंदिर में पहाड़ के नीचे बने शिवलिंग के दर्शन किए वहां पुजारी दुर्गा शंकर रावल ने इस मंदिर का प्राचीन इतिहास व उसके प्रमाण की जानकारी दी। बिट्टा ने नितोडा में चिंतामणी पार्श्वनाथ, बाबाजी महायक एवं कृष्ण भगवान के दर्शन किए। रात में पावापुरी में भक्ति कार्यक्रम

रवि-पुष्य नक्षत्र में 6 को मनेगी राम नवमी, उत्साह से मनाएंगे राम जन्मोत्सव

» घांची व कुमावत समाज की ओर से निकाली जाएगी शोभायात्रा

जागरूक टाइम्स संवाददाता

सुमेरपुर। चैत्र मास के शुक्ल पक्ष की नवमी तिथि पर 6 अप्रैल को रामनवमी का पर्व मनाया जाएगा। उधर 30 मार्च से जारी नवरात्र को लेकर नगर सहित उपखंड के माता मंदिरों में विशेष धार्मिक अनुष्ठान किए जा रहें हैं। भक्तों द्वारा रोजाना भजन, कीर्तन व आरती के साथ माताजी की सुबह-शाम उपासना की जा रही है। इस बार राम नवमी का पर्व विशेष रूप से शुभ रहेगा, क्योंकि यह रवि-पुष्य नक्षत्र के संयोग में आ रहा है। रवि-पुष्य नक्षत्र में आने वाले पर्वों का विशेष महत्व माना जाता है। राम नवमी का पर्व केवल धार्मिक उत्सव नहीं है, बल्कि यह आत्मिक शांति, पारिवारिक सुख और सामाजिक समृद्धि का मार्ग भी प्रशस्त करता है। ज्योतिषाचार्यों के अनुसार, इस बार की राम नवमी योग, संयोग और नक्षत्र की विशेष स्थिति के कारण भक्तों को मनोवांछित फल देने वाली सिद्ध होगी। 27 नक्षत्रों में पुष्य नक्षत्र को राजा माना जाता है। पुष्य नक्षत्र के स्वामी शनि

राम मंदिर में होंगे कई धार्मिक अनुष्ठान



राम नवमी पर भक्ति में वृद्धि के लिए राम स्तुति और रामाष्टकम का पाठ लाभकारी

रामनवमी पर भक्ति में वृद्धि के लिए राम स्तुति और रामाष्टकम का पाठ लाभकारी है। परिवार में सुख-शांति और समृद्धि के लिए बालकांड और अयोध्या कांड का नित्य पाठ करना शुभ रहेगा। परिवार की सुखा और संतान सुख के लिए बालकांड का पाठ विशेष रूप से फलदायी है।

राम मंगला शासनम् से बढ़ती है नेतृत्व क्षमता

ज्योतिषाचार्यों ने बताया कि जब कोई पर्व विशेष योग और नक्षत्र के संयोग में आता है, तो उसका लाभ भक्त विशेष अनुष्ठानों के माध्यम से ले सकते हैं। वाल्मीकि रामायण और रामचरितमानस के छंद, दोहे और चौपाइयों के पाठ से संकट, पीड़ा, व्याधि और अपमृत्यु के दोषों का निवारण संभव है। मार्गसिक तनाव और चिंता से मुक्ति के लिए राम स्तुति और रामाष्टकम का पाठ किया जा सकता है। राम मंगला शासनम् का पाठ करने से नेतृत्व की क्षमता का विकास होता है।

ग्रीष्मावकाश पर यात्रियों की सुविधा के लिए सात जोड़ी स्पेशल रेलसेवाओं का संचालन



जागरूक टाइम्स संवाददाता

आबूरोड। रेलवे द्वारा ग्रीष्मावकाश पर यात्रियों की सुविधा को 5 जोड़ी स्पेशल रेलसेवाओं का संचालन किया जा रहा है। उत्तर पश्चिम रेलवे के मुख्य जनसंपर्क अधिकारी शशि किरण के अनुसार गाड़ी संख्या 0482 भगत की कोठी (जोधपुर)- बान्द्रा टर्मिनस साप्ताहिक स्पेशल दिनांक 5 अप्रैल से 28 जून तक (13 टिप) भगत की कोठी से प्रत्येक शनिवार को 14.30 बजे रवाना होकर रविवार को 7.25 बजे बान्द्रा टर्मिनस पहुंचेगी। इसी प्रकार गाड़ी संख्या 04828 बान्द्रा टर्मिनस-भगत की कोठी (जोधपुर) साप्ताहिक स्पेशल 6 अप्रैल से 29 जून तक (13 टिप) बान्द्रा टर्मिनस से प्रत्येक रविवार को 10.30 बजे रवाना होकर सोमवार को 4.30 बजे भगत की कोठी पहुंचेगी। यह रेलसेवा मार्ग में लूनी, पाली मारवाड, मारवाड जं., रानी, फालना, जवाईबांध, पिंडवाडा, आबूरोड, पालनपुर, महेसाणा,साबरमती, वडोदरा, भरूच, सूरत, वापी व बोरीवली स्टेशनों पर उद्घाटन करेगी। गाड़ी संख्या 04713 बीकानेर-बान्द्रा टर्मिनस साप्ताहिक सुपरफास्ट स्पेशल रेलसेवा 3 अप्रैल से 26 जून तक (13 टिप) बीकानेर से प्रत्येक गुरुवार को 17.20 बजे रवाना होकर शुक्रवार को 13.40 बजे बान्द्रा टर्मिनस पहुंचेगी। इसी प्रकार गाड़ी संख्या 04714 बान्द्रा टर्मिनस-बीकानेर साप्ताहिक सुपरफास्ट स्पेशल रेलसेवा 4 अप्रैल से 27 जून तक (13 टिप) बान्द्रा टर्मिनस से प्रत्येक शुक्रवार को 16.00 बजे रवाना होकर शनिवार को 13.50 बजे बीकानेर पहुंचेगी।

जागरूक टाइम्स संवाददाता

आबूरोड। रेलवे द्वारा ग्रीष्मावकाश पर यात्रियों की सुविधा को 5 जोड़ी स्पेशल रेलसेवाओं का संचालन किया जा रहा है। उत्तर पश्चिम रेलवे के मुख्य जनसंपर्क अधिकारी शशि किरण के अनुसार गाड़ी संख्या 0482 भगत की कोठी (जोधपुर)- बान्द्रा टर्मिनस साप्ताहिक स्पेशल दिनांक 5 अप्रैल से 28 जून तक (13 टिप) भगत की कोठी से प्रत्येक शनिवार को 14.30 बजे रवाना होकर रविवार को 7.25 बजे बान्द्रा टर्मिनस पहुंचेगी। इसी प्रकार गाड़ी संख्या 04828 बान्द्रा टर्मिनस-भगत की कोठी (जोधपुर) साप्ताहिक स्पेशल 6 अप्रैल से 29 जून तक (13 टिप) बान्द्रा टर्मिनस से प्रत्येक रविवार को 10.30 बजे रवाना होकर सोमवार को 4.30 बजे भगत की कोठी पहुंचेगी। यह रेलसेवा मार्ग में लूनी, पाली मारवाड, मारवाड जं., रानी, फालना, जवाईबांध, पिंडवाडा, आबूरोड, पालनपुर, महेसाणा,साबरमती, वडोदरा, भरूच, सूरत, वापी व बोरीवली स्टेशनों पर उद्घाटन करेगी। गाड़ी संख्या 04713 बीकानेर-बान्द्रा टर्मिनस साप्ताहिक सुपरफास्ट स्पेशल रेलसेवा 3 अप्रैल से 26 जून तक (13 टिप) बीकानेर से प्रत्येक गुरुवार को 17.20 बजे रवाना होकर शुक्रवार को 13.40 बजे बान्द्रा टर्मिनस पहुंचेगी। इसी प्रकार गाड़ी संख्या 04714 बान्द्रा टर्मिनस-बीकानेर साप्ताहिक सुपरफास्ट स्पेशल रेलसेवा 4 अप्रैल से 27 जून तक (13 टिप) बान्द्रा टर्मिनस से प्रत्येक शुक्रवार को 16.00 बजे रवाना होकर शनिवार को 13.50 बजे बीकानेर पहुंचेगी।

टोल कर्मचारियों ने पर्यटकों से की मारपीट



» स्कैनर खराब होने पर गुजरात की मिनी बस में सवार यात्रियों को पीटा

जागरूक टाइम्स संवाददाता

प्लजागंज। उड़वरिया टोल प्लाजा पर बुधवार को गुजरात के पर्यटकों से भरी मिनी बस में हुई मारपीट का वीडियो सोशल मीडिया पर तेजी से वायरल हो रहा है। घटना उस समय हुई जब गुजरात के पर्यटकों से भरी मिनी बस टोल पार कर रही थी। टोल प्लाजा पर स्कैनर खराब होने के कारण टैक्स नहीं कट पाया। कर्मचारियों ने बस को पीछे करने को कहा। ड्राइवर ने पीछे दूसरी गाड़ी होने का हवाला

देते हुए मना कर दिया। इसके बाद टोल कर्मचारियों ने बस में सवार यात्रियों के साथ मारपीट शुरू कर दी। महिला यात्रियों के साथ भी धक्का मुक्की की गई। बताया जा रहा है कि वहां तीन बसें एक साथ खड़ी थीं और उनके फास्टेज में पैसे समाप्त हो गए थे। इसी बात को लेकर विवाद शुरू हुआ जो मारपीट में बदल गया। मौके पर मौजूद लोगों ने इस पूरी घटना का वीडियो बना लिया। हालांकि इस मामले को लेकर थाने में कोई प्रकरण दर्ज नहीं किया गया।

आमजन को स्वच्छ एवं नियमित पेयजल देना सरकार की पहली प्राथमिकता: कन्हैयालाल

पीएचईडी मंत्री ने ली सिरोही-जालोर जिले की बैठक

जागरूक टाइम्स संवाददाता

सिरोही। कृषि विभाग के आत्मा सभागार में बुधवार को जनस्वास्थ्य अभियांत्रिकी विभाग मंत्री कन्हैयालाल की अध्यक्षता में सिरोही एवं जालोर जिले की विभागीय समीक्षा बैठक का आयोजन हुआ। बैठक में पीएचईडी मंत्री ने दोनों जिलों में पेयजल की वर्तमान आपूर्ति और आने वाले समय में संभावित स्थिति की जानकारी ली। उन्होंने पेयजल प्रबंधन के लिए गंभीरता से कार्य करने तथा पेयजल आपूर्ति में किसी प्रकार की समस्या न आए ये सुनिश्चित करने के निर्देश दिए।

ठेकेदारों के खिलाफ करें कार्रवाई

उन्होंने आमजन द्वारा प्रस्तुत पेयजल संबंधित समस्याओं का त्वरित एवं नियमानुसार निस्तारण करने, पेयजल प्रबंधन और वितरण तंत्र को मजबूत करने की बात कही। उन्होंने कहा कि आमजन को स्वच्छ एवं नियमित पेयजल उपलब्ध करवाना



सरकार की प्राथमिकता है। जल जीवन मिशन का कार्य समय कार्य करने वाले ठेकेदारों के खिलाफ आवश्यक कार्रवाई के निर्देश दिए। हैंडपंप, बावड़ी एवं कुओं का मरम्मत व मेंटेनेंस की नियमित माॉनिटरिंग करने के भी निर्देश दिए।

इन्होंने भी बताई समस्याएं

बैठक में आबू-पिंडवाडा विधायक समाराम गयसिया व रानीवाडा विधायक रतन देवासी ने भी क्षेत्रवार पेयजल आपूर्ति की समस्या एवं प्रोजेक्ट्स संबंधित कार्यों के सफल क्रियान्वयन में आने वाली समस्याओं के बारे में अवगत कराया। जिस पर पीएचईडी मंत्री ने संबंधित अधिकारियों को समस्याओं के त्वरित निस्तारण के निर्देश दिए। पूर्व सांसद देवजी पटेल तथा पूर्व विधायक जगसीराम कोली ने भी क्षेत्र में पेयजल प्रबंधन व वितरण, अवैध कनेक्शन सहित विभिन्न समस्याओं के बारे में अवगत कराया। जिस पर पीएचईडी मंत्री ने संबंधित को नियमानुसार निस्तारण के निर्देश दिए।

बैठक में यह भी रहे मौजूद

बैठक में डॉ. रक्षा भंडारी, मुख्य कार्यकारी अधिकारी प्रकाशचंद अग्रवाल, एएसपी प्रभुदयाल धानिया, उपखंड अधिकारी हरिसिंह देवल तथा सिरोही एवं जालोर जिले के विभागीय अधिकारी व जनप्रतिनिधि मौजूद थे।